



رَسُولِ اَكْرَمٍ ﷺ



صَلَاتُ  
وَسُجُودٌ

تَرْجُمَہ  
محمود احمد ایم اے

مُتَالِف  
حشمرہ محمد صالح عجائب  
مفتی خالد امین

بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللّٰهَ  
وَأَطِيعُوا الرَّسُولَ

مجلس التحقیق الاسلامی اربعہ  
معدنہ البری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)



رَسُولِ اَكْرَمٍ ﷺ كِي

# پيچين و پيڻ

تاليف  
فضيلہ شيخ  
شمزہ محمد صالح عجائب

ترجمہ  
محمود اسد ايم اے



Dar ul Andlus

دار الاندلس اسلام کی نشر و اشاعت کا عالمی مرکز  
4- ليک و ڈيمپورنگي لاہور 042-7230549

جملہ حقوق بحق ناشر محفوظ ہیں

نام کتاب

رَسُولِ اکْرَمِ ﷺ کی  
پچھلے پچھلے وصیتیں

تالیف  
حسرتہ محمد صالح عجاج

ترجمہ  
محمود احمد ایم اے

تہذیب و تسہیل

ابو عمر اشتیاق اصغر

ناشر ..... دارالاندلس

ملنے کا پتہ

مرکز القادسیہ 4۔ لیک روڈ چوہدری، لاہور

Ph: 042-7230549-7240940

Fax: 7242639

www.dar-ul-andlus.com

## بچپن و صیتیں

- 9 ..... عرض ناشر <
- 11 ..... مقدمہ <
- 14 ..... ۱۔ لا الہ الا اللہ کی فضیلت <
- 16 ..... ۲۔ توحید باری تعالیٰ کی فضیلت <
- 18 ..... ۳۔ حصول علم کی فضیلت <
- 21 ..... ۴۔ حاجت مند کی فریادری <
- 23 ..... ۵۔ سجدہ ریز ہونے کی فضیلت <
- 25 ..... ۶۔ صدقہ کی فضیلت <
- 27 ..... ۷۔ نماز چاشت اور ایام بیض کی فضیلت <
- 30 ..... ۸۔ نماز تسبیح <
- 32 ..... ۹۔ اللہ سے عافیت و معافی مانگو <
- 36 ..... ۱۰۔ روزے کی فضیلت <
- 38 ..... ۱۱۔ توبہ کی فضیلت <

- 41 ..... ۱۲۔ ارکان اسلام <
- 43 ..... ۱۳۔ والدین سے حسن سلوک <
- 45 ..... ۱۴۔ نماز کی حفاظت <
- 49 ..... ۱۵۔ خوش خلقی <
- 50 ..... ۱۶۔ نماز کے بعد کے اذکار <
- 53 ..... ۱۷۔ ذکر کی فضیلت <
- 54 ..... ۱۸۔ تادیب نفس <
- 55 ..... ۱۹۔ ترک معاصی اور اطاعت و ذکر الہی کا التزام <
- 57 ..... ۲۰۔ فجر کی دو رکعتوں کی فضیلت <
- 58 ..... ۲۱۔ نماز میں دائیں بائیں نہیں جھانکنا چاہیے <
- 59 ..... ۲۲۔ اخلاص نیت کی فضیلت <
- 60 ..... ۲۳۔ جس شخص کو اللہ تعالیٰ سے کوئی حاجت ہو <
- 61 ..... ۲۴۔ ہلاک کر دینے والی چیزیں <
- 63 ..... ۲۵۔ اللہ عزوجل کے نام پر سوال کرنا <
- 64 ..... ۲۶۔ ام الکتاب کی فضیلت <
- 67 ..... ۲۷۔ بعض سورتوں اور آیات کی فضیلت <
- 75 ..... ۲۸۔ احیائے سنت رسول ﷺ <
- 76 ..... ۲۹۔ دنیا سے بے رغبتی <

- 76 ..... رسول اللہ ﷺ کی دنیا سے بے رغبتی
- 77 ..... رسول اللہ ﷺ کا صحابہ کو درس قناعت
- 78 ..... ۳۰۔ جہنم سے خلاصی
- 79 ..... ۳۱۔ جنتی آدمی
- 80 ..... ۳۲۔ نماز استخارہ
- 82 ..... ۳۳۔ غم و پریشانی دور کرنے کی دعا
- 84 ..... ۳۴۔ کثرت سجد سے جنت میں داخلہ
- 86 ..... ۳۵۔ مسکین کو کھانا کھلانا، سلام کو عام کرنا اور قیام اللیل
- 87 ..... ۳۶۔ پڑوسی کا احترام
- 89 ..... ۳۷۔ مساکین سے محبت
- 90 ..... ۳۸۔ غنا اور فقر کا مفہوم
- 91 ..... ۳۹۔ خشیت الہی
- 92 ..... ۴۰۔ تلاوت قرآن کی فضیلت
- 93 ..... ۴۱۔ صدقہ کرنے کی جگہیں
- 94 ..... ۴۲۔ غم و فکر اور قرضہ سے نجات کی دعا
- 96 ..... ۴۳۔ سوتے وقت کی دعائیں
- 97 ..... ۴۴۔ بے خوابی کی دعا
- 98 ..... ۴۵۔ افضل شخص



- 100 ..... ۳۶۔ کفارہ مجلس کی دعا <
- 100 ..... ۳۷۔ سبحان اللہ کی فضیلت <
- 102 ..... ۳۸۔ سید الاستغفار <
- 104 ..... ۳۹۔ جنت میں پودا لگوانا <
- 105 ..... ۵۰۔ بچھو سے بچاؤ <
- 106 ..... سورہ فاتحہ پڑھ کر ڈسے ہوئے کو دم کرنا <
- 108 ..... ۵۱۔ قرض کا سدباب اور رزق میں کشادگی کی دعا <
- 109 ..... ۵۲۔ نیکی کے کاموں میں خرچ کرنا <
- 112 ..... ۵۳۔ صبح شام کے اذکار اور گھر سے نکلنے کی دعا <
- 114 ..... ۵۴۔ امارت کا طلب کرنا <
- 117 ..... ۵۵۔ گھروں میں مساجد بنانا <
- 119 ..... خاتمۃ الوصایا <
- 121 ..... نصابہ عشرہ <



## عرض ناشر

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى أَشْرَفِ  
الْأَنْبِيَاءِ وَالْمُرْسَلِينَ أَمَا بَعْدُ!

اسلام اللہ تعالیٰ کا پسندیدہ دین ہے، جو انسانیت کی ہدایت و راہ نمائی کے لیے رب العالمین نے نازل فرمایا ہے، اس دین کی بنیاد خیر خواہی پر ہے۔ رسول اکرم ﷺ کی پوری زندگی اس کی عملی مثال ہے۔ زندگی کا کوئی شعبہ ایسا نہیں جس میں آپ ﷺ کی راہ نمائی اور ہدایات موجود نہ ہوں۔

زیر نظر کتاب ”رسول اکرم ﷺ کی چچین وصیتیں“ اسی سلسلہ کی کڑی ہے۔ فاضل مؤلف الشیخ حمزہ محمد صالح عجاج رحمۃ اللہ علیہ نے شب و روز زندگی کے حوالے سے احادیث جمع کی ہیں۔ ان وصیتوں کے مخاطب اگرچہ صحابہ کرام رضی اللہ عنہم

تھے تاہم حکم عام ہے۔ ہمارے فاضل بھائی محمود ایم اے فیروز وٹواں اس کتاب کا ترجمہ اور بھائی ابو عمر محمد اشتیاق اصغر نے اس کی تہذیب و تسہیل اور حافظ عمران ایوب بھائی نے اس کی تخریج کا فریضہ سرانجام دیا۔ اس کتاب سے ضعیف احادیث کو نکال دیا گیا ہے، صرف اس جگہ ضعیف حدیث کو برقرار رکھا گیا ہے جہاں اس عنوان کے تحت اس کتاب میں کوئی صحیح حدیث نہیں تھی۔

اللہ تعالیٰ تمام احباب کو جزائے خیر عطا فرمائے اور ہادی برحق ﷺ کے ان عظیم الشان فرامین پر عمل کی توفیق عطا فرمائے۔ آمین!

محمد سیف اللہ خالد

مدیر ”دارالاندلس“

۸ جمادی الثانیہ ۱۴۲۶ھ



بِسْمِ اللّٰهِ الرَّحْمٰنِ الرَّحِیْمِ

## مقدمہ

سب تعریف اللہ کے لیے ہے جو تمام جہانوں کا پروردگار ہے۔ درود و سلام ہوں اشرف المرسلین سیدنا محمد رسول اللہ ﷺ پر، اس کی آل پر اور اس کے اصحاب رضی اللہ عنہم پر۔ حمد و صلوة کے بعد عرض ہے کہ میں نے کتب احادیث میں نبی کریم ﷺ کی وصیتوں کا مطالعہ کیا جو آپ ﷺ نے صحابہ کرام کو فرمائیں اور میں نے چاہا کہ ان وصیتوں میں سے کچھ کو ایک مختصر سی کتاب میں جمع کر دوں، تو اس کام کو عملی جامہ پہنانے کے لیے میں نے پچپن وصیتیں احادیث کی درج ذیل کتب سے اخذ کیں:-

- ① امام ابو عبد اللہ محمد بن اسماعیل البخاری کی ”صحیح البخاری“
- ② امام ابو الحسن مسلم بن حجاج بن مسلم القشیری کی ”صحیح المسلم“
- ③ حافظ ابو داؤد سلیمان بن اشعث بن اسحاق الازدی السجستانی کی ”سنن  
ابی داؤد“

④ حافظ ابو محمد زکی الدین عبدالعظیم بن عبدالنور المنذری کی  
”الترغیب و الترهیب“

⑤ امام و محدث حافظ محی الدین ابوزکریا یحییٰ بن شرف النووی کی  
”ریاض الصالحین من کلام سید المرسلین“

⑥ شیخ منصور علی ناصف کی ”کتاب التاج الجامع للأصول“  
④ ابن الدبیج الشیبانی کی ”تیسیر الوصول“

اگرچہ ان وصیتوں کے مخاطب صحابہ کرام رضی اللہ عنہم ہیں لیکن یہ عام مسلمانوں کے لیے بھی ہیں۔ یہ وصیتیں اللہ تعالیٰ کی پر خلوص عبادت اور اللہ سے شرک نہ کرنے کی ترغیب دیتی ہیں۔ ان وصیتوں میں ”لا الہ الا اللہ“ کی، اللہ عزوجل کے سامنے سجدہ ریز ہونے، نماز، روزہ، نماز تہجد، حصول علم اور صدقہ و تسبیح کی فضیلت بیان ہوئی ہے اور ان وصیتوں میں اطاعت والدین، مکارم اخلاق، صلہ رحمی، ہمسایوں سے حسن سلوک، مسکینوں کو کھانا کھلانے اور ان سے محبت کرنے اور اس کے علاوہ کئی اعمال صالحہ کی ترغیب کا بیان ہے۔

میں نے اس کتاب میں مضمون سے متعلقہ ایک سے زائد احادیث بھی ذکر کی ہیں تاکہ زیادہ سے زیادہ فائدہ ہو۔

میں اللہ تعالیٰ سے دعا کرتا ہوں کہ وہ ہمیں خالص اپنی رضا کے لیے نیک عمل کرنے کی توفیق عطا فرمائے اور پھر انھیں قبول بھی فرمائے اور ہمیں ان وصیتوں

سے فائدہ حاصل کرنے اور ان پر عمل کرنے کی توفیق بخشے۔ کیونکہ صرف اللہ ہی سیدھے راستے کی طرف ہدایت عطا فرمانے والا ہے۔

وَصَلَّى اللّٰهُ عَلٰى سَيِّدِنَا مُحَمَّدٍ وَعَلٰى آلِهِ وَصَحْبِهِ وَسَلَّمَ

حمزہ محمد صالح عجّاج

مدینہ منورہ

## (۱) لا الہ الا اللہ کی فضیلت

سیدنا ابو ہریرہ رضی اللہ عنہ بیان کرتے ہیں کہ میں نے عرض کیا:

« يَا رَسُولَ اللَّهِ! مَنْ أَسْعَدُ النَّاسِ بِشَفَاعَتِكَ يَوْمَ الْقِيَامَةِ؟ قَالَ رَسُولُ اللَّهِ ﷺ: لَقَدْ ظَنَنْتُ يَا أَبَا هُرَيْرَةَ! أَنْ لَا يَسْأَلَنِي عَنْ هَذَا الْحَدِيثِ أَحَدٌ أَوْلَ مِنْكَ لِمَا رَأَيْتُ مِنْ حِرْصِكَ عَلَيَّ الْحَدِيثِ: أَسْعَدُ النَّاسِ بِشَفَاعَتِي يَوْمَ الْقِيَامَةِ مَنْ قَالَ: لَا إِلَهَ إِلَّا اللَّهُ خَالِصًا مِنْ قَلْبِهِ أَوْ نَفْسِهِ»

(بخاری، کتاب الرقاق: باب صفة الجنة والنار: ۶۵۷۰)

”اے اللہ کے رسول! قیامت کے دن کون سعادت مند آپ کی شفاعت کا سب سے زیادہ مستحق ہوگا؟“ رسول اللہ ﷺ نے فرمایا: ”اے ابو ہریرہ! مجھے یقین تھا کہ تمہارے علاوہ مجھ سے یہ بات کوئی نہیں پوچھے گا، کیونکہ میں حدیث میں تمہاری رغبت دیکھ چکا ہوں، قیامت کے دن وہی سعادت مند میری شفاعت کا سب سے زیادہ مستحق ہوگا جس نے خلوص دل سے ”لا الہ الا اللہ“ کہا۔“

سیدنا عبادہ بن صامت رضی اللہ عنہ نبی کریم ﷺ سے بیان کرتے ہیں کہ آپ ﷺ

نے فرمایا:

« مَنْ شَهِدَ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَ أَنَّ مُحَمَّدًا عَبْدُهُ وَرَسُولُهُ ، وَ أَنَّ عِيسَى عَبْدُ اللَّهِ وَرَسُولُهُ وَ كَلِمَتُهُ أَلْقَاهَا إِلَى مَرْيَمَ وَ رُوحٌ مِنْهُ ، وَ الْجَنَّةَ حَقٌّ ، وَ النَّارَ حَقٌّ ، أَدْخَلَهُ اللَّهُ الْجَنَّةَ عَلَى مَا كَانَ عَلَيْهِ مِنَ الْعَمَلِ »

(بخاری ، کتاب أحادیث الأنبياء، باب قوله تعالى : يا أهل الكتاب لا تغلوا في دينكم : ۳۴۳۵ - مسلم : ۲۸)

”جس شخص نے گواہی دی کہ اللہ کے سوا کوئی معبود نہیں، وہ وحدہ لا شریک لہ ہے، محمد (ﷺ) اس کے بندے اور رسول ہیں، عیسیٰ (علیہ السلام) اللہ کے بندے، اس کے رسول اور اس کا کلمہ ہیں، جو اس نے مریم علیہا السلام کی طرف القا کیا اور وہ روح اللہ ہیں اور جنت و جہنم برحق ہیں، تو گو اس کے عمل جیسے بھی ہوں اللہ تعالیٰ اسے جنت میں داخل کر دیں گے۔“

بخاری میں ایک راوی حدیث جناب جنادہ نے یہ الفاظ زیادہ بیان کیے ہیں:

« مِنْ أَبْوَابِ الْجَنَّةِ الثَّمَانِيَةِ أَيَّهَا شَاءَ »

”جنت کے آٹھ دروازوں میں سے جس سے چاہے (جنت میں جائے)۔“

اور صحیح مسلم کی ایک دوسری حدیث میں ہے کہ رسول اللہ ﷺ نے فرمایا:



« مَنْ شَهِدَ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ حَرَّمَ اللَّهُ عَلَيْهِ النَّارَ »

(مسلم، کتاب الإیمان ، باب الدلیل علی أن من مات علی التوحید دخل الجنة قطعاً : ۲۹)

”جس نے گواہی دی کہ اللہ کے سوا کوئی معبود نہیں اور محمد (ﷺ) اللہ کے رسول ہیں، اس پر اللہ تعالیٰ جہنم کی آگ حرام فرمادیتے ہیں۔“

## (۲) توحید باری تعالیٰ کی فضیلت

سیدنا ابن عباس رضی اللہ عنہما سے روایت ہے کہ میں ایک دن نبی ﷺ کے پیچھے (سوار) تھا تو آپ ﷺ نے فرمایا:

« يَا غُلَامُ ! إِنِّي أُعَلِّمُكَ كَلِمَاتٍ : أَحْفَظِ اللَّهَ يَحْفَظَكَ ، أَحْفَظِ اللَّهَ تَجِدَهُ تُجَاهَكَ ، إِذَا سَأَلْتَ فَاسْأَلِ اللَّهَ ، وَإِذَا اسْتَعْنَتْ فَاسْتَعِينِ بِاللَّهِ ، وَاعْلَمْ أَنَّ الْأُمَّةَ لَوِ اجْتَمَعَتْ عَلَى أَنْ يَنْفَعُوكَ بِشَيْءٍ لَمْ يَنْفَعُوكَ إِلَّا بِشَيْءٍ قَدْ كَتَبَهُ اللَّهُ لَكَ ، وَ لَوْ اجْتَمَعُوا عَلَى أَنْ يَضُرُّوكَ بِشَيْءٍ لَمْ يَضُرُّوكَ إِلَّا بِشَيْءٍ قَدْ كَتَبَهُ اللَّهُ عَلَيْكَ ، رُفِعَتِ الْأَقْلَامُ وَ جَفَّتِ الصُّحُفُ »

(ترمذی، کتاب صفة القيامة، باب حدیث حنظلة : ۲۵۱۶)

”اے لڑکے! میں تمہیں چند کلمات سکھاتا ہوں (تو ان کو یاد رکھنا، وہ

یہ کہ ( تو اللہ تعالیٰ ( کے احکامات ) کی حفاظت کر، اللہ تعالیٰ تیری حفاظت فرمائے گا اور جب تو اللہ تعالیٰ ( کے احکامات ) کی حفاظت کرے گا تو اسے اپنے روبرو پائے گا اور جب سوال کرے تو اللہ سے سوال کر اور جب مدد مانگے تو اللہ سے مدد مانگ اور جان لے کہ اگر ساری دنیا تجھے فائدہ پہنچانے پر جمع ہو جائے تو تجھے کوئی فائدہ نہیں پہنچا سکے گی مگر جو اللہ تعالیٰ نے تمہارے لیے لکھ دیا ہے اور اگر ساری دنیا تجھے کوئی نقصان پہنچانے کے لیے جمع ہو جائے تو تجھے کوئی نقصان نہیں پہنچا سکے گی، مگر جو اللہ تعالیٰ نے تیرے مقدر میں لکھ دیا ہے۔  
( کیونکہ ) قلم اٹھا لیے گے اور صحیفے خشک ہو گئے ہیں۔“

ترندی کے علاوہ ایک روایت میں ہے کہ رسول اللہ ﷺ نے فرمایا:

« اِحْفَظِ اللّٰهَ تَجِدُهُ اَمَامَكَ ، تَعْرِفْ اِلَى اللّٰهِ فِي الرَّخَاءِ يَعْرِفَكَ فِي الشَّدَّةِ ، وَاعْلَمْ اَنَّ مَا اَخْطَاكَ لَمْ يَكُنْ لِيُصِيبِكَ ، وَ مَا اَصَابَكَ لَمْ يَكُنْ لِيُخْطِئَكَ ، وَ اعْلَمْ اَنَّ النَّصْرَ مَعَ الصَّبْرِ ، وَ اَنَّ الْفُرَجَ مَعَ الْكُرْبِ ، وَ اَنَّ مَعَ الْعُسْرِ يُسْرًا »

(طبرانی کبیر : ۱۲۳/۱۱ ، ح : ۱۲۹۸۹ - مسند أحمد : ۳۰۷/۱ - شعب الایمان : ۱۰۷۴)

” تو اللہ تعالیٰ ( کے احکامات ) کی حفاظت کرے گا تو تو اسے اپنے روبرو پائے گا، تو کشادگی میں اللہ سے تعلق جوڑے گا تو تنگی میں اللہ

تعالیٰ تیری مدد کرے گا اور جان لے کہ جس تکلیف سے تو بچ گیا وہ تجھے آہی نہیں سکتی تھی اور جو تکلیف تجھے پہنچی ہے تو اس سے بچ ہی نہیں سکتا تھا اور جان لے کہ صبر کے بعد نصرت الہی، تکلیف کے بعد راحت اور تنگی کے بعد آسانی ہوتی ہے۔“

### (۳) حصول علم کی فضیلت

قبیصہ بن مخارق رضی اللہ عنہ سے روایت ہے کہ میں رسول اللہ صلی اللہ علیہ وسلم کی خدمت میں حاضر ہوا تو آپ صلی اللہ علیہ وسلم نے مجھے فرمایا:

« يَا قَبِيصَةَ! مَا جَاءَ بِكَ؟ قُلْتُ: كَبِرْتُ سِنِي، وَرَقَّ عَظْمِي فَأَتَيْتُكَ لِتُعَلِّمَنِي مَا يَنْفَعُنِي اللَّهُ تَعَالَى بِهِ، فَقَالَ: يَا قَبِيصَةَ! مَا مَرَرْتُ بِحَجَرٍ وَلَا شَجَرٍ وَلَا مَدْرٍ إِلَّا اسْتَغْفَرَ لَكَ، يَا قَبِيصَةَ! إِذَا صَلَّيْتَ الصُّبْحَ فَقُلْ ثَلَاثًا: «سُبْحَانَ اللَّهِ الْعَظِيمِ وَبِحَمْدِهِ» تُعَافَ مِنَ الْعَمَى وَالْجُذَامِ وَالْفَلَجِ، يَا قَبِيصَةَ! قُلْ: «اللَّهُمَّ إِنِّي أَسْأَلُكَ مِمَّا عِنْدَكَ وَأَفِضْ عَلَيَّ مِنْ فَضْلِكَ، وَانْشُرْ عَلَيَّ مِنْ رَحْمَتِكَ، وَانزِلْ عَلَيَّ مِنْ بَرَكَاتِكَ» (مسند احمد: ۶۰۱۵)

”اے قبیصہ! کیسے آنا ہوا؟“ میں نے کہا: ”میں بوڑھا ہو گیا ہوں اور ہڈیوں کا ڈھانچہ بن چکا ہوں، میں آپ صلی اللہ علیہ وسلم سے ایسا علم حاصل

کرنے آیا ہوں جس سے اللہ تعالیٰ مجھے فائدہ دے۔“ آپ ﷺ نے فرمایا: ”اے قبیصہ! تو جب بھی کسی پتھر، درخت اور مکان کے پاس سے گزرتا ہے تو وہ تیرے لیے استغفار کرتا ہے۔ اے قبیصہ! جب تو فجر کی نماز پڑھ لے تو تین بار کہہ: ”میں پاکیزگی بیان کرتا ہوں عظیم اللہ کی اس کی تعریفوں کے ساتھ“ تو تو اندھے پن، کوڑھ پن اور فالج سے محفوظ رہے گا۔ اے قبیصہ! کہہ: ”یا اللہ! میں تجھ سے تیرے خزانوں کا سوالی ہوں، مجھ پر اپنے فضل کا دروازہ کھول دے، مجھ پر اپنی رحمت کی برکھا برسا اور مجھ پر اپنی برکات نازل فرما۔“ یہ وصیت طلب علم کی فضیلت کی دلیل ہے۔

سیدنا ابو درداء رضی اللہ عنہ کی حدیث میں ہے کہ میں نے رسول اللہ ﷺ کو یہ فرماتے ہوئے سنا:

« مَنْ سَلَكَ طَرِيقًا يَلْتَمِسُ فِيهِ عِلْمًا سَهَّلَ اللَّهُ لَهُ طَرِيقًا إِلَى الْجَنَّةِ ، وَإِنَّ الْمَلَائِكَةَ لَتَضَعُ أَجْنِحَتَهَا لِطَالِبِ الْعِلْمِ رِضًا بِمَا يَصْنَعُ ، وَإِنَّ الْعَالِمَ لَيَسْتَغْفِرُ لَهُ مَنْ فِي السَّمَوَاتِ وَمَنْ فِي الْأَرْضِ حَتَّى الْجِيتَانِ فِي الْمَاءِ ، وَفَضْلُ الْعَالِمِ عَلَى الْعَابِدِ كَفَضْلِ الْقَمَرِ عَلَى سَائِرِ الْكَوَاكِبِ وَإِنَّ الْعُلَمَاءَ وَرَثَةُ الْأَنْبِيَاءِ وَإِنَّ الْأَنْبِيَاءَ لَمْ يُورَثُوا دِينَارًا وَلَا دِرْهَمًا إِنَّمَا وَرَثُوا الْعِلْمَ ، فَمَنْ

أَخَذَهُ أَخَذَ بِحِظِّ وَافِرٍ»

(ترمذی، کتاب العلم، باب فی فضل الفقه علی العبادۃ : ۲۶۸۲)

”جو شخص حصول علم کے راستے پر گامزن ہوا اللہ اس کے لیے جنت کا راستہ آسان فرمائے گا اور فرشتے طالب علم کے کام سے خوش ہو کر اس کے لیے اپنے پر بچھا دیتے ہیں اور عالم (دین کی فضیلت یہ ہے کہ اس کے لیے زمین و آسمان کی ہر شے مغفرت طلب کرتی ہے حتیٰ کہ پانی میں مچھلیاں بھی۔ اور عالم کی عابد پر فضیلت ایسے ہے جیسے چاند کی ستاروں پر فضیلت ہے اور علماء انبیاء کے وارث ہیں اور بلاشبہ انبیاء کی وراثت درہم و دینار نہیں بلکہ ان کی وراثت علم ہے، جس شخص نے اسے لے لیا اس نے اس (وراثت کا) وافر حصہ پالیا۔“

سیدنا صفوان بن عسال مرادی رضی اللہ عنہ سے مروی ہے کہ میں نبی کریم صلی اللہ علیہ وسلم کی خدمت میں حاضر ہوا اور آپ صلی اللہ علیہ وسلم مسجد میں دھاری دار سرخ چادر سے ٹیک لگائے ہوئے تھے، میں نے آپ سے عرض کیا: ”اے اللہ کے رسول (صلی اللہ علیہ وسلم)! میں علم حاصل کرنے آیا ہوں۔“ تو آپ صلی اللہ علیہ وسلم نے فرمایا:

« مَرَحَبًا بِطَالِبِ الْعِلْمِ ، إِنَّ طَالِبَ الْعِلْمِ تَحْفُهُ الْمَلَائِكَةُ بِأَجْنِحَتِهَا ، ثُمَّ يَرْكَبُ بَعْضُهُمْ بَعْضًا حَتَّى يَبْلُغُوا السَّمَاءَ الدُّنْيَا مِنْ مَحَبَّتِهِمْ لِمَا يَطْلُبُ »

(طبرانی کبیر : ۷، ۶۴/۸ - ۷۳۴۹ - مجمع الزوائد : ۱۳۱/۱ - امام حاکم

نے اس صحیح الاسناد کہا ہے)

”طالب علم کے لیے خوش آمدید، بے شک طالب علم کو فرشتے اپنے پروں سے ڈھانپ لیتے ہیں پھر ایک دوسرے پر چڑھتے چڑھتے آسمان دنیا تک پہنچ جاتے ہیں، طالب علم سے محبت کی وجہ سے۔“

### (۴) حاجت مند کی فریادری

سیدنا ابن عمر رضی اللہ عنہما سے مروی ہے کہ رسول اللہ ﷺ نے فرمایا:

« الْمُسْلِمُ أَخُو الْمُسْلِمِ ، لَا يَظْلِمُهُ وَ لَا يُسْلِمُهُ ، مَنْ كَانَ فِي حَاجَةٍ أَخِيهِ كَانَ اللَّهُ فِي حَاجَتِهِ ، وَ مَنْ فَرَّجَ عَنْ مُسْلِمٍ كُرْبَةً فَرَّجَ اللَّهُ عَنْهُ بِهَا كُرْبَةً مِنْ كُرْبٍ يَوْمَ الْقِيَامَةِ ، وَ مَنْ سَتَرَ مُسْلِمًا سَتَرَهُ اللَّهُ يَوْمَ الْقِيَامَةِ »

(بخاری، کتاب المظالم، باب لا يظلم المسلم المسلم ولا يسلمه : ۲۴۴۲)

”ایک مسلمان دوسرے مسلمان کا بھائی ہے، نہ اس پر ظلم کرتا ہے نہ اس کی مدد چھوڑتا ہے۔ جو مسلمان اپنے مسلمان بھائی کی ضرورت پوری کرے گا تو اللہ تعالیٰ اس کی ضرورت پوری فرمائے گا، جو کسی مسلمان کی مصیبت دور کرے گا تو اللہ تعالیٰ قیامت کے روز قیامت کی سختیوں میں سے اس کی کوئی سختی دور فرما دے گا اور جو کوئی کسی مسلمان کے عیب پر

پردہ ڈالے گا تو اللہ تعالیٰ قیامت کے روز اس کی پردہ پوشی فرمائے گا۔“  
 سیدنا ابو ہریرہ رضی اللہ عنہ نبی کریم صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے فرمایا:

« مَنْ نَفَسَ عَنْ مُؤْمِنٍ كُرْبَةً مِنْ كُرْبَةِ الدُّنْيَا نَفَسَ اللَّهُ عَنْهُ كُرْبَةً مِنْ كُرْبِ يَوْمِ الْقِيَامَةِ ، وَ مَنْ يَسَّرَ عَلَى مُعْسِرٍ يَسَّرَ اللَّهُ عَلَيْهِ فِي الدُّنْيَا وَالْآخِرَةِ ، وَاللَّهُ فِي عَوْنِ الْعَبْدِ مَا كَانَ الْعَبْدُ فِي عَوْنِ أَحِيهِ ، وَ مَنْ سَلَكَ طَرِيقًا يَلْتَمِسُ فِيهِ عِلْمًا سَهَّلَ اللَّهُ لَهُ بِهِ طَرِيقًا إِلَى الْجَنَّةِ ، وَ مَا اجْتَمَعَ قَوْمٌ فِي بَيْتٍ مِنْ بُيُوتِ اللَّهِ تَعَالَى يَتْلُونَ كِتَابَ اللَّهِ وَ يَتَدَارَسُونَهُ بَيْنَهُمْ إِلَّا نَزَلَتْ عَلَيْهِمُ السَّكِينَةُ وَ غَشِيَتْهُمُ الرَّحْمَةُ وَ حَفَّتْهُمُ الْمَلَائِكَةُ ، وَ ذَكَرَهُمُ اللَّهُ فِي مَنْ عِنْدَهُ ، وَ مَنْ بَطَأَ بِهِ عَمَلُهُ ، لَمْ يُسْرِعْ بِهِ نَسَبُهُ »

(مسلم، کتاب الذکر والدعاء، باب فضل الاجتماع علی تلاوة القرآن :

(۲۶۹۹)

”جو کوئی دنیا کی مصیبتوں اور سختیوں میں سے کسی مسلمان کی مصیبت کو دور کرے گا اللہ تعالیٰ قیامت کے روز، قیامت کی سختیوں میں سے اس کی کوئی سختی دور فرما دے گا، جو کوئی کسی تنگ دست کے لیے دنیا میں آسانی پیدا کرے گا تو اللہ تعالیٰ دنیا و آخرت میں اس کے لیے آسانی پیدا فرمائے گا اور جو کوئی کسی مسلمان کے عیب پر پردہ ڈالے گا تو

اللہ تعالیٰ دنیا و آخرت میں اس کی پردہ پوشی فرمائے گا اور اللہ تعالیٰ اس وقت تک بندے کی مدد میں رہتا ہے جب تک وہ بندہ اپنے بھائی کی مدد کرتا رہتا ہے اور جو شخص حصول علم کے راستے پر گامزن ہو اللہ اس کے لیے جنت کا راستہ ہموار فرما دیتے ہیں، جو لوگ اللہ تعالیٰ کے گھر میں بیٹھ کر کتاب اللہ کی تلاوت کرتے ہوں، قرآن پاک ایک دوسرے سے سنتے اور سناتے ہوں تو اللہ تعالیٰ ان پر سکینت نازل فرماتا ہے، ان کو اللہ کی رحمت ڈھانپ لیتی ہے، فرشتے ان کو گھیر لیتے ہیں اور اللہ تعالیٰ ان کا تذکرہ اپنے ہاں فرشتوں میں فرماتا ہے اور جس شخص کو اس کے اعمال مؤخر کر دیں تو اس کا نسب اسے مقدم نہیں کرے گا۔“

### (۵) سجدہ ریز ہونے کی فضیلت

معدان بن ابو طلحہ رضی اللہ عنہ سے روایت ہے کہ میں ثوبان مولیٰ رسول صلی اللہ علیہ وسلم سے ملا اور کہا: ”مجھے ایسے عمل کی خبر دیجیے جس کے کرنے پر اللہ مجھے جنت میں داخل کر دے۔“ یا میں نے کہا: ”اللہ کے نزدیک محبوب ترین عمل کون سا ہے؟“ وہ خاموش رہے، میں نے پھر پوچھا، وہ پھر خاموش رہے۔ جب میں نے تیسری مرتبہ پوچھا تو کہنے لگے: ”میں نے یہی سوال نبی کریم صلی اللہ علیہ وسلم سے کیا تھا تو آپ صلی اللہ علیہ وسلم نے فرمایا:



« عَلَيْكَ بِكَثْرَةِ السُّجُودِ ، فَإِنَّكَ لَا تَسْجُدُ لِلَّهِ سَجْدَةً إِلَّا رَفَعَكَ اللَّهُ بِهَا دَرَجَةً ، وَحَطَّ عَنْكَ بِهَا خَطِيئَةٌ »

(مسلم، کتاب الصلاة، باب فضل السجود والحث عليه : ۴۸۸)

”تم خود پر کثرت سجدوں لازم کرلو، تم اللہ کے لیے جو بھی سجدہ کرو گے اللہ تعالیٰ اس کے بدلے تمہارا ایک درجہ بلند فرمائے گا اور ایک گناہ معاف فرمائے گا۔“

سیدنا عبادہ بن صامت رضی اللہ عنہ نے نبی کریم صلی اللہ علیہ وسلم سے سنا، آپ صلی اللہ علیہ وسلم نے فرمایا:

« مَا مِنْ عَبْدٍ يَسْجُدُ لِلَّهِ سَجْدَةً إِلَّا كَتَبَ اللَّهُ لَهُ بِهَا حَسَنَةً ، وَمَحَا عَنْهُ بِهَا سَيِّئَةً ، وَرَفَعَ لَهُ بِهَا دَرَجَةً ، فَاسْتَكْبِرُوا مِنْ السُّجُودِ »

(ابن ماجہ، کتاب إقامة الصلاة، باب ما جاء في كثرة السجود : ۱۴۲۴)

”بندہ جب بھی اللہ تعالیٰ کے سامنے سجدہ ریز ہوتا ہے تو اللہ تعالیٰ اس سجدہ کے بدلے ایک نیکی لکھ دیتے ہیں، ایک گناہ مٹا کر دیتے ہیں، ایک درجہ بلند فرماتے ہیں۔ سو تم کثرت سے سجدے کیا کرو۔“

سیدنا حذیفہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« مَا مِنْ حَالَةٍ يَكُونُ الْعَبْدُ عَلَيْهَا أَحَبَّ إِلَى اللَّهِ مِنْ أَنْ يَرَاهُ سَاجِدًا يُعْفَرُ وَجْهَهُ فِي التُّرَابِ »

(الطبرانی فی الاوسط : ۶۰۷۵)

”اللہ تعالیٰ کے نزدیک بندے کی محبوب ترین حالت یہ ہے کہ وہ اس کا چہرہ سجدہ کی حالت میں خاک آلود دیکھے (یعنی عاجزی اور خشوع و خضوع کی حالت میں دیکھے)۔“

### (۶) صدقہ کی فضیلت

سیدنا کعب بن عجرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« يَا كَعْبُ بْنُ عُجْرَةَ ! إِنَّهُ لَا يَدْخُلُ الْجَنَّةَ لَحْمٌ وَلَا دَمٌ نَبَتَا عَلَى سُحْتٍ ، النَّارُ أَوْلَىٰ بِهِ ، يَا كَعْبُ بْنُ عُجْرَةَ ! النَّاسُ غَادِيَانِ ، فَغَادٍ فِي فِكَائِكَ نَفْسِهِ فَمُعْتِقُهَا ، وَغَادٍ فَمُوثِقُهَا ، يَا كَعْبُ بْنُ عُجْرَةَ ! الصَّلَاةُ قُرْبَانٌ ، وَالصَّوْمُ جُنَّةٌ ، وَالصَّدَقَةُ تُطْفِئُ الْخَطِيئَةَ كَمَا يَذْهَبُ الْجَلِيدُ عَلَى الصِّفَا »

(ابن حبان، کتاب الخطر والإباحة: ۵۵۶۷)

”اے کعب بن عجرہ! حرام کمائی سے پرورش پانے والا گوشت اور خون جنت میں داخل نہیں ہوں گے بلکہ وہ جہنم کے زیادہ لائق ہیں، اے کعب بن عجرہ! لوگ دو طرح کے ہیں، ایک وہ شخص ہے جو اپنے نفس کو آزاد کرنے کی کوشش کرتا ہے، چنانچہ اس میں کامیاب ہو جاتا ہے۔ دوسرا وہ شخص ہے جس نے اپنے نفس کو قید میں ڈال دیا۔ اے کعب بن

عجرہ! نماز اللہ کی قربت کا ذریعہ ہے، روزہ ڈھال ہے اور صدقہ  
خطاؤں کو اس طرح مٹا دیتا ہے جس طرح کہ چٹان سے برف پھسل  
جاتی ہے۔“

سیدنا معاذ بن جبل رضی اللہ عنہ بیان کرتے ہیں کہ میں ایک دفعہ نبی کریم صلی اللہ علیہ وسلم کا  
ہم سفر تھا، آپ صلی اللہ علیہ وسلم نے (لمبی) حدیث ذکر فرمائی جس میں نبی کریم صلی اللہ علیہ وسلم  
نے فرمایا:

« أَلَا أَدُلُّكَ عَلَىٰ أَبْوَابِ الْخَيْرِ؟ قُلْتُ بَلَىٰ يَا رَسُولَ اللَّهِ! قَالَ  
الصَّوْمُ جُنَّةٌ، وَالصَّدَقَةُ تُطْفِئُ الْخَطِيئَةَ كَمَا يُطْفِئُ الْمَاءُ النَّارَ »  
(ترمذی، کتاب الإیمان، باب ما جاء فی حرمة الصلاة: ۲۶۱۶)  
”کیا میں تم کو بھلائی کے دروازے پر نہ لے چلوں؟“ میں نے عرض  
کیا: ”اے اللہ کے رسول (صلی اللہ علیہ وسلم)! کیوں نہیں؟“ آپ صلی اللہ علیہ وسلم نے  
فرمایا: ”روزہ ڈھال ہے اور صدقہ خطاؤں کو اس طرح بجھا دیتا ہے جیسے  
پانی آگ کو بجھا دیتا ہے۔“

امام طبرانی اور امام بیہقی نے روایت بیان کی ہے کہ رسول اللہ صلی اللہ علیہ وسلم نے  
فرمایا:

« إِنَّ الصَّدَقَةَ لَتُطْفِئُ عَنْ أَهْلِهَا حَرَّ الْقُبُورِ ، وَ إِنَّمَا يَسْتَظِلُّ  
الْمُؤْمِنُ يَوْمَ الْقِيَامَةِ فِي ظِلِّ صَدَقَتِهِ »

(بیہقی فی شعب الإیمان: ۳۳۴۷)

”صدقہ اپنے خرچ کرنے والوں کے لیے قبروں کی آگ بجھا دیتا ہے اور قیامت کے دن مومن اپنے صدقہ کے سایہ تلے ہوگا۔“

### (۷) نماز چاشت اور ایام بیض کی فضیلت

سیدنا ابو ہریرہ رضی اللہ عنہ بیان کرتے ہیں:

« أَوْصَانِي خَلِيلِي صَلَّى اللَّهُ عَلَيْهِ وَسَلَّمَ بِصِيَامِ ثَلَاثَةِ أَيَّامٍ مِنْ كُلِّ شَهْرٍ ، وَرَكْعَتَيِ الضُّحَى ، وَ أَنْ أُوتِرَ قَبْلَ أَنْ أَرْقُدَ »

(ابوداؤد، کتاب الوتر، باب فی الوتر قبل النوم: ۴۳۲)

”مجھے میرے خلیل صلی اللہ علیہ وسلم نے ہر ماہ تین روزے رکھنے کی، چاشت کی دو رکعتیں پڑھنے اور سونے سے پہلے وتر پڑھنے کی وصیت فرمائی۔“

اور ابن خزیمہ میں یہ الفاظ ہیں:

« أَوْصَانِي خَلِيلِي صَلَّى اللَّهُ عَلَيْهِ وَسَلَّمَ بِثَلَاثِ لَسْتُ بِتَارِكِهِنَّ : أَنْ لَا أَنَامَ إِلَّا عَلَى وَتِرٍ ، وَ أَنْ لَا أَدْعَ رَكْعَتَيِ الضُّحَى ، فَإِنَّهَا صَلَاةُ الْأَوَابِينِ ، وَ صِيَامِ ثَلَاثَةِ أَيَّامٍ مِنْ كُلِّ شَهْرٍ »

(ابن خزیمہ، کتاب الوتر، باب ذکر الوصیة بالوتر قبل النوم: ۱۰۸۳)

”مجھے میرے خلیل صلی اللہ علیہ وسلم نے تین باتوں کی وصیت فرمائی جن کو میں کسی بھی صورت ترک نہیں کروں گا، وہ یہ کہ میں وتر ادا کیے بغیر نہ سوؤں اور

میں چاشت کی دو رکعتیں نہ چھوڑوں کیونکہ یہ صلاۃ الاوائین ہے اور ہر ماہ (ایام بیض کے) تین روزے رکھا کروں۔“

✽ عبد اللہ بن عمرو بن العاص رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا:

« صَوْمُ ثَلَاثَةِ أَيَّامٍ مِنْ كُلِّ شَهْرٍ صَوْمُ الدَّهْرِ كُلِّهِ »

(بخاری، کتاب الصوم، باب صوم داؤد : ۱۹۷۹)

”ہر ماہ تین روزے رکھنا گویا ساری عمر روزے رکھنا ہے۔“

✽ سیدنا ابو ذر رضی اللہ عنہ نبی کریم صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے فرمایا:

« يُصْبِحُ عَلَى كُلِّ سُلَامَى مِنْ أَحَدِكُمْ صَدَقَةٌ : فَكُلُّ تَسْبِيحَةٍ صَدَقَةٌ ، وَ كُلُّ تَحْمِيدَةٍ صَدَقَةٌ ، وَ كُلُّ تَهْلِيلَةٍ صَدَقَةٌ ، وَ كُلُّ تَكْبِيرَةٍ صَدَقَةٌ ، وَ أَمْرٌ بِالْمَعْرُوفِ صَدَقَةٌ ، وَ نَهْيٌ عَنِ الْمُنْكَرِ صَدَقَةٌ ، وَ يُجْزَىءُ مِنْ ذَلِكَ رَكْعَتَانِ يَرْكَعُهُمَا مِنَ الضُّحَى »

(مسلم، کتاب صلاۃ المسافرین، باب استحباب صلاۃ الضحی : ۷۲۰)

”صبح کے وقت آدمی کے ہر جوڑ کے بدلے صدقہ ہے۔ پس ہر قسم کی تسبیح صدقہ ہے، ہر حمد صدقہ ہے، لا الہ الا اللہ کہنا صدقہ ہے، اللہ اکبر کہنا صدقہ ہے، نیکی کا حکم دینا صدقہ ہے اور برائی سے روکنا صدقہ ہے اور ان سب کا نعم البدل چاشت کی دو رکعتیں ادا کرنا ہے۔“

✽ سیدنا ابو ذر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« مَنْ صَامَ مِنْ كُلِّ شَهْرٍ ثَلَاثَةَ أَيَّامٍ فَذَلِكَ صِيَامُ الدَّهْرِ فَأَنْزَلَ

اللَّهُ تَصْدِيقَ ذَلِكَ فِي كِتَابِهِ الْكَرِيمِ : ﴿ مَنْ جَاءَ بِالْحَسَنَةِ فَلَهُ عَشْرُ أَمْثَالِهَا ﴾ ﴿ الْيَوْمُ بِعَشْرَةِ أَيَّامٍ ﴾

(ترمذی، کتاب الصوم، باب ما جاء في صوم ثلاثة من كل شهر: ۷۶۲)  
 ”جس شخص نے ہر ماہ تین روزے رکھے گویا اس نے ہماری عمر روزے رکھے، اللہ تعالیٰ نے قرآن کریم میں اس کی تصدیق نازل فرمائی ہے: ”جو شخص ایک نیکی لایا تو اس کے لیے اس جیسی دس (نیکیاں) ہیں۔“  
 ایک دن دس دنوں کے برابر ہے۔“

سیدنا عبد اللہ بن عمر رضی اللہ عنہما سے روایت ہے کہ ایک شخص نے نبی کریم ﷺ سے روزے کے بارے میں دریافت کیا تو آپ ﷺ نے فرمایا:  
 ﴿ عَلَيْكَ بِالْبَيْضِ ثَلَاثَةَ أَيَّامٍ مِنْ كُلِّ شَهْرٍ ﴾

(الطبرانی فی الأوسط: ۸۲۸۲)

”ہر ماہ (تین دن) ایام بیض کے روزے رکھا کرو۔“

جریر رضی اللہ عنہ نبی کریم ﷺ سے بیان کرتے ہیں کہ آپ ﷺ نے فرمایا:  
 ﴿ صِيَامُ ثَلَاثَةِ أَيَّامٍ مِنْ كُلِّ شَهْرٍ صِيَامُ الدَّهْرِ ، أَيَّامُ الْبَيْضِ صَبِيحَةَ ثَلَاثِ عَشْرَةَ وَ أَرْبَعِ عَشْرَةَ وَ خَمْسَ عَشْرَةَ ﴾

(نسائی، کتاب الصیام، باب کیف یصوم ثلاثة أيام من كل شهر: ۲۴۲۲)

”ہر ماہ تین روزے رکھنا گویا ساری عمر روزے رکھنا ہے اور ایام بیض سے مراد ہر ماہ کی تیرھویں، چودھویں اور پندرھویں تاریخ ہے۔“

## (۸) نماز تسبیح

سیدنا عبداللہ بن عباس رضی اللہ عنہما بیان کرتے ہیں کہ رسول اللہ ﷺ نے سیدنا عباس بن عبدالمطلب رضی اللہ عنہ سے فرمایا:

« يَا عَبَّاسُ! يَا عَمَّاهُ! أَلَا أُعْطِيكَ، أَلَا أَمْنُحُكَ، أَلَا أَحْبُوكَ، أَلَا أَفْعَلُ بِكَ عَشْرَ خِصَالٍ؟ إِذَا أَنْتَ فَعَلْتَ ذَلِكَ غَفَرَ اللَّهُ لَكَ ذَنْبَكَ: أَوَّلَهُ وَ آخِرَهُ، قَدِيمَهُ وَ حَدِيثَهُ خَطَأَهُ وَ عَمْدَهُ، صَغِيرَهُ وَ كَبِيرَهُ، سِرَّهُ وَ عَلَانِيَتَهُ، عَشْرَ صَالٍ: أَنْ تُصَلِّيَ أَرْبَعَ رَكَعَاتٍ تَقْرَأُ فِي كُلِّ رَكَعَةٍ فَاتِحَةَ الْكِتَابِ وَ سُورَةَ، فَإِذَا فَرَعْتَ مِنَ الْقِرَاءَةِ فِي أَوَّلِ رَكَعَةٍ فَقُلْ وَ أَنْتَ قَائِمٌ: "سُبْحَانَ اللَّهِ وَالْحَمْدُ لِلَّهِ وَ لَا إِلَهَ إِلَّا اللَّهُ وَاللَّهُ أَكْبَرُ" خَمْسَ عَشْرَةَ مَرَّةً، ثُمَّ تَرَكِعْ فَتَقُولُهَا وَ أَنْتَ رَاكِعٌ عَشْرًا ثُمَّ تَرْفَعُ رَأْسَكَ مِنَ الرُّكُوعِ فَتَقُولُهَا عَشْرًا، ثُمَّ تَهْوِي سَاجِدًا فَتَقُولُهَا وَ أَنْتَ سَاجِدٌ عَشْرًا ثُمَّ تَرْفَعُ رَأْسَكَ مِنَ السُّجُودِ فَتَقُولُهَا عَشْرًا ثُمَّ تَسْجُدُ وَ تَقُولُهَا عَشْرًا ثُمَّ تَرْفَعُ رَأْسَكَ فَتَقُولُهَا عَشْرًا، فَذَلِكَ خَمْسٌ وَ سَبْعُونَ فِي كُلِّ رَكَعَةٍ، تَفْعَلُ ذَلِكَ فِي أَرْبَعِ رَكَعَاتٍ، إِنْ اسْتَطَعْتَ أَنْ

تُصَلِّيَهَا فِي كُلِّ يَوْمٍ مَرَّةً فافعلُ ، فَإِنْ لَمْ تَسْتَطِعْ ففِي كُلِّ  
جُمُعَةٍ مَرَّةً ، فَإِنْ لَمْ تَفْعَلْ ففِي كُلِّ شَهْرٍ مَرَّةً ، فَإِنْ لَمْ تَفْعَلْ  
ففِي كُلِّ سَنَةٍ مَرَّةً ، فَإِنْ لَمْ تَفْعَلْ ففِي عُمْرِكَ مَرَّةً»

(ابوداؤد، کتاب الصلاة، باب صلاة التسييح: ۱۲۹۷)

”اے میرے چچا عباس! کیا میں آپ کو کوئی چیز نہ دوں؟ کیا میں آپ کو تحفہ نہ دوں؟ کیا میں آپ کو بھلائی نہ پہنچاؤں؟ کیا میں آپ کو دس باتیں نہ سکھلاؤں؟ جب تم ان (دس باتوں) کو (پورا) کرو تو اللہ تمہارے اگلے اور پچھلے، پرانے اور نئے، لاعلمی میں کیے گئے اور جان بوجھ کر کیے گئے، چھوٹے اور بڑے، چھپے اور ظاہری سب گناہوں کو بخش دے۔ وہ دس باتیں یہ ہیں: تم چار رکعتیں پڑھو اور ہر رکعت میں سورہ فاتحہ اور کوئی ایک سورت پڑھو، جب پہلی رکعت میں قراءت سے فارغ ہو چکو تو قیام ہی کی حالت میں پندرہ مرتبہ یہ کلمات پڑھو: ((سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ)) پھر رکوع میں دس مرتبہ، پھر رکوع سے سر اٹھا کر دس مرتبہ، پھر سجدے میں دس مرتبہ پھر سجدے سے سر اٹھا کر دس مرتبہ، پھر دوسرے سجدے میں دس مرتبہ، پھر دوسرے سجدے سے سر اٹھا کر دس مرتبہ پڑھو، اس طرح یہ ہر رکعت میں پچھتر (۷۵) مرتبہ ہوئے، چاروں رکعتوں میں ایسا ہی کرو۔ اگر تم استطاعت رکھتے ہو تو ہر روز ایک مرتبہ یہ نماز پڑھا کرو،



ایسا نہ کر سکو تو ہر جمعۃ المبارک کو ایک مرتبہ یہ نماز پڑھا کرو، ایسا نہ کر سکو تو ہر ماہ میں ایک مرتبہ یہ نماز پڑھا کرو، ایسا نہ کر سکو تو ہر سال یہ نماز پڑھا کرو، ورنہ عمر بھر میں ایک مرتبہ ہی سہی۔“

### (۹) اللہ سے عافیت و معافی مانگو

ابو الفضل عباس بن عبدالمطلب رضی اللہ عنہ سے روایت ہے کہ میں نے عرض کیا: ”اے اللہ کے رسول (ﷺ)! مجھے ایسی بات بتلائیے جس کا میں اللہ سے سوال کروں۔“ آپ ﷺ نے فرمایا:

« سَلُوا اللَّهَ الْعَافِيَةَ فَمَكَثْتُ أَيَّامًا، ثُمَّ جِئْتُ، فَقُلْتُ: يَا رَسُولَ اللَّهِ! عَلَّمَنِي شَيْئًا أَسْأَلُهُ اللَّهُ تَعَالَى، قَالَ لِي: يَا عَبَّاسُ! يَا عَمَّ رَسُولِ اللَّهِ! سَلُوا اللَّهَ الْعَافِيَةَ فِي الدُّنْيَا وَالْآخِرَةِ»

(ترمذی، کتاب الدعوات، باب فی فضل سؤال العافیة: ۳۵۱۴)

”اللہ سے عافیت مانگو۔“ میں نے پھر کچھ دنوں بعد بارگاہ رسالت میں حاضر ہو کر عرض کیا: ”اے اللہ کے رسول (ﷺ)! مجھے ایسی چیز سکھلائیے جس کو میں اللہ سے مانگوں۔“ آپ ﷺ نے فرمایا: ”میرے پیارے چچا عباس! اللہ سے دنیا و آخرت میں عافیت مانگو۔“

ہم یہاں بعض مسنون دعائیں ذکر کرتے ہیں جو نبی کریم ﷺ نے صحابہ

کرام رضی اللہ عنہم کو سکھلائیں۔

✽ عبداللہ بن عمر رضی اللہ عنہما سے روایت ہے کہ رسول اللہ ﷺ شاذ و نادر ہی کسی مجلس سے صحابہ کے لیے یہ کلمات کہے بغیر اٹھتے:

«اللَّهُمَّ اقْسِمْ لَنَا مِنْ خَشْيَتِكَ مَا تُبَلِّغُنَا بِهِ جَنَّتَكَ ، وَ مِنْ الْيَقِينِ مَا تُهَوِّنُ بِهِ عَلَيْنَا مَصَائِبَ الدُّنْيَا اللَّهُمَّ مَتَّعْنَا بِأَسْمَاعِنَا وَ أَبْصَارِنَا وَ قُوَّتِنَا مَا أَحْيَيْتَنَا ، وَ اجْعَلْهُ الْوَارِثَ مِنَّا ، وَ اجْعَلْ ثَارَنَا عَلَى مَنْ ظَلَمْنَا وَ انصُرْنَا عَلَى مَنْ عَادَانَا وَ لَا تَجْعَلِ الدُّنْيَا أَكْبَرَ هَمًّا وَ لَا مَبْلَغَ عِلْمِنَا ، وَ لَا تُسَلِّطْ عَلَيْنَا مَنْ لَا يَرْحَمُنَا»

(ترمذی، کتاب الدعوات، باب دعاء اللہم اقسم لنا..... الخ: ۳۵۰۲)

”اے اللہ! ہمیں اپنا ڈر نصیب فرما جو ہمیں تیری جنت میں پہنچا دے اور ایسا یقین نصیب فرما جو ہم پر دنیا کی مصیبتیں آسان کر دے۔ اے اللہ! جب تک تو ہمیں زندہ رکھے ہمیں ہماری سماعت، بصارت اور طاقت سے فائدہ عطا فرما اور اسی (بہرہ مندی) کو ہمارا وارث بنا۔ جو کوئی ہم پر ظلم کرے اس سے ہمارا انتقام لے، جو کوئی ہم سے دشمنی رکھے اس پر ہماری مدد فرما۔ دنیا کو ہمارا مقصود نہ بنا اور نہ (دنیا کو) ہمارے علم کی انتہا بنا اور ہم پر کسی ایسے شخص کو مسلط نہ کرنا جو ہم پر رحم نہ کرے۔“

سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

« مَنْ سَرَّهُ أَنْ يَسْتَجِيبَ اللَّهُ تَعَالَى لَهُ عِنْدَ الشَّدَائِدِ وَالْكَرْبِ  
فَلْيُكْثِرِ الدُّعَاءَ فِي الرَّخَاءِ »

(ترمذی، کتاب الدعوات، باب ما جاء أن دعوة المسلم مستجابة: ۳۳۸۱۔  
السلسلة الصحيحة: ۵۹۳)

”جو شخص یہ خواہش کرے کہ سختیوں اور مصائب میں اللہ اس کی  
دعا قبول فرمائے، تو اسے چاہیے کہ خوشحالی کے دنوں میں کثرت سے  
دعا کرے۔“

سیدنا عبداللہ بن مسعود رضی اللہ عنہ سے روایت ہے کہ نبی کریم صلی اللہ علیہ وسلم فرمایا کرتے  
تھے:

« اللَّهُمَّ إِنِّي أَسْأَلُكَ الْهُدَى وَالتَّقَى وَالعَفَافَ وَالعِغْنَى »

(مسلم، کتاب الذکر والدعاء، باب فی الأدعية: ۲۷۲۱)

”اے اللہ! میں تجھ سے ہدایت، تقویٰ، پاک دامنی اور تو نگری کا سوال  
کرتا ہوں۔“

صحابی رسول طارق بن اشیم رضی اللہ عنہ روایت کرتے ہیں کہ جب کوئی شخص  
مسلمان ہوتا تو رسول اللہ صلی اللہ علیہ وسلم اسے نماز سکھلاتے پھر اسے ان کلمات کے  
ساتھ دعا کرنے کا حکم فرماتے:

« اللَّهُمَّ اغْفِرْ لِي وَارْحَمْنِي وَاهْدِنِي وَعَافِنِي وَارْزُقْنِي »

(مسلم، کتاب الذکر والدعاء: باب فضل التهلیل والتسیح: ۲۶۹۷)

”اے اللہ! مجھے بخش دے اور مجھ پر رحم فرما اور مجھے ہدایت دے اور مجھے عافیت بخش اور مجھے رزق عطا فرما۔“

اور مسلم کی ایک دوسری روایت میں طارق اشجعی رضی اللہ عنہ بیان کرتے ہیں کہ میں نے نبی کریم صلی اللہ علیہ وسلم سے سنا، جب ایک شخص نے آ کر عرض کی: ”اے اللہ کے رسول (صلی اللہ علیہ وسلم)! جب میں اپنے رب سے مانگوں تو کیا مانگوں؟“ تو آپ صلی اللہ علیہ وسلم نے فرمایا:

« قُلْ: ”اللَّهُمَّ اغْفِرْ لِيْ وَارْحَمْنِيْ ، وَ عَافِنِيْ ، وَ ارْزُقْنِيْ“ فَإِنَّ هَؤُلَاءِ تَجْمَعُ لَكَ دُنْيَاكَ وَ آخِرَتَكَ »

(مسلم، کتاب الذکر والدعاء: باب فضل التهلیل والتسیح: ۲۶۹۷)

”تو کہہ: ”اے اللہ! مجھے بخش دے اور مجھ پر رحم فرما اور مجھے عافیت بخش اور مجھے رزق عطا فرما“ یہ کلمات تیرے لیے تیری دنیا و آخرت جمع کر دیں گے۔“

سیدنا ابو ہریرہ رضی اللہ عنہ بیان کرتے ہیں کہ رسول صلی اللہ علیہ وسلم فرمایا کرتے تھے:

« اللَّهُمَّ أَصْلِحْ لِيْ دِيْنِي الَّذِيْ هُوَ عِصْمَةٌ أَمْرِيْ ، وَ أَصْلِحْ لِيْ دُنْيَايَ الَّتِي فِيْهَا مَعَاشِيْ ، وَ أَصْلِحْ لِيْ آخِرَتِي الَّتِي فِيْهَا مَعَادِيْ ، وَ اجْعَلْ الْحَيَاةَ زِيَادَةً لِيْ فِي كُلِّ خَيْرٍ ، وَ اجْعَلْ الْمَوْتَ رَاحَةً لِيْ مِنْ كُلِّ شَرٍّ »

(مسلم، کتاب الذکر والدعاء، باب فی الأدعیة: ۲۷۲۰)

”اے اللہ! میرا دین درست کر دے جو میرے کام کا بچاؤ ہے، میری دنیا درست کر دے جس میں میرا معاش ہے، میری آخرت درست کر دے جس میں مجھے لوٹ کر جانا ہے، میری زندگی کو نیکیوں میں اضافے کا سبب بنا اور میری موت کو ہر برائی سے آرام کا سبب بنا۔“

### (۱۰) روزے کی فضیلت

سیدنا ابو امامہ رضی اللہ عنہ سے روایت ہے کہ میں نے عرض کیا: ”اے اللہ کے

رسول (ﷺ)! مجھے کسی کام کا حکم دیجیے۔“ آپ ﷺ نے فرمایا:

«عَلَيْكَ بِالصَّوْمِ، فَإِنَّهُ لَا عِدَلَ لَهُ، قُلْتُ يَا رَسُولَ اللَّهِ! مُرْنِي

بِعَمَلٍ قَالَ: عَلَيْكَ بِالصَّوْمِ فَإِنَّهُ لَا عِدَلَ لَهُ، قُلْتُ يَا رَسُولَ اللَّهِ!

مُرْنِي بِعَمَلٍ، قَالَ: عَلَيْكَ بِالصَّوْمِ فَإِنَّهُ لَا مِثْلَ لَهُ»

(نسائی، کتاب الصیام، باب فضل الصیام: ۲۲۲۵)

”تم روزہ رکھا کرو، اس کے برابر کوئی دوسرا کام نہیں ہے۔“ میں نے

پھر عرض کیا: ”اے اللہ کے رسول (ﷺ)! مجھے کسی کام کا حکم دیجیے۔“

آپ ﷺ نے فرمایا: ”تم روزہ رکھا کرو، اس کے برابر کوئی دوسرا کام

نہیں ہے۔“ میں نے تیسری دفعہ عرض کیا: ”اے اللہ کے رسول (ﷺ)!

مجھے کسی کام کا حکم دیجیے۔“ آپ ﷺ نے فرمایا: ”تم روزہ رکھا کرو اس جیسا کوئی دوسرا کام نہیں۔“

اور نسائی کی ایک روایت میں ہے، سیدنا ابو امامہ رضی اللہ عنہ بیان کرتے ہیں کہ میں نے رسول اللہ ﷺ کی خدمت میں حاضر ہو کر عرض کیا: ”اے اللہ کے رسول (ﷺ)! مجھے ایسا کام بتلائیے جس سے اللہ مجھے نفع عطا فرمائے۔“ آپ ﷺ نے فرمایا:

« عَلَيْكَ بِالصِّيَامِ فَإِنَّهُ لَا مِثْلَ لَهُ »

(نسائی، کتاب الصیام، باب فضل الصیام: ۲۲۲۲)

”تم روزہ رکھا کرو، (کیونکہ) اس کے برابر کوئی دوسرا کام نہیں ہے۔“

اسی حدیث کو ابن حبان نے اپنی صحیح میں اس طرح بیان کیا ہے کہ ابو امامہ نے عرض کیا: ”اے اللہ کے رسول (ﷺ)! میری کسی ایسے عمل پر رہنمائی فرمائیے جسے کرنے سے میں جنت میں داخل ہو جاؤں۔“ آپ ﷺ نے فرمایا:

« عَلَيْكَ بِالصَّوْمِ فَإِنَّهُ لَا مِثْلَ لَهُ »

(ابن حبان، کتاب الصوم، باب فضل الصوم: ۳۴۲۶)

”تم روزہ تو اپنے اوپر لازم کرلو، اس کے برابر کوئی دوسرا عمل نہیں ہے۔“ اسی حدیث میں ہے کہ سیدنا ابو امامہ رضی اللہ عنہ کے گھر میں دن کے وقت کبھی چولہا جلتا نہیں دیکھا گیا الا یہ کہ کوئی مہمان آیا ہو۔

روزہ کی فضیلت کو جاننے کے لیے مندرجہ ذیل حدیث میں غور و فکر کرنا چاہیے۔

سیدنا ابوسعید رضی اللہ عنہ سے روایت ہے کہ رسول اللہ ﷺ نے ارشاد فرمایا:

« مَا مِنْ عَبْدٍ يَصُومُ يَوْمًا فِي سَبِيلِ اللَّهِ تَعَالَى إِلَّا بَاعَدَ اللَّهُ بِذَلِكَ الْيَوْمِ وَجْهَهُ عَنِ النَّارِ سَبْعِينَ خَرِيفًا »

(مسلم، کتاب الصیام، باب فضل الصیام فی سبیل اللہ لمن یطیقه: ۱۱۵۳)

”جو شخص اللہ تعالیٰ کی راہ میں ایک دن کا روزہ رکھے تو اللہ تعالیٰ اس دن (کے روزے) کی وجہ سے اس کے چہرے کو جہنم سے ستر سال (کے فاصلے) تک دور کر دے گا۔“

### (۱۱) توبہ کی فضیلت

سیدنا ابن عباس رضی اللہ عنہما سے روایت ہے کہ رسول اللہ ﷺ نے فرمایا:

« يَا أَيُّهَا النَّاسُ! تَوُوبُوا إِلَى اللَّهِ وَاسْتَغْفِرُوهُ ، فَإِنِّي أَتُوبُ فِي الْيَوْمِ مِائَةَ مَرَّةٍ »

(مسلم، کتاب الذکر والدعاء، باب استحباب الإستغفار والاستكثار منه: ۲۷۰۲)

”اے لوگو! اللہ کی طرف رجوع کرو اور اسی سے مغفرت مانگو، میں بھی ہر روز سو مرتبہ اس کی طرف رجوع کرتا ہوں۔“

سیدنا ابو ہریرہ رضی اللہ عنہ روایت کرتے ہیں کہ میں نے رسول اللہ ﷺ کو یہ فرماتے ہوئے سنا:

« وَاللَّهِ! إِنِّي لَأَسْتَغْفِرُ اللَّهَ وَ أَتُوبُ إِلَيْهِ فِي الْيَوْمِ أَكْثَرَ مِنْ سَبْعِينَ مَرَّةً »

(بخاری، کتاب الدعوات، باب استغفار النبی ﷺ فی اليوم والليلة : ۶۳۰۷)  
 ”اللہ کی قسم! میں ایک دن میں ستر سے زیادہ مرتبہ اللہ سے توبہ اور استغفار کرتا ہوں۔“

✽ خادم رسول ﷺ سیدنا ابو حمزہ انس بن مالک انصاری رضی اللہ عنہ سے روایت ہے کہ رسول اللہ ﷺ نے فرمایا:

« لِلَّهِ أَفْرَحُ بِتَوْبَةِ عَبْدِهِ مِنْ أَحَدِكُمْ سَقَطَ عَلَيَّ بَعِيرُهُ وَ قَدْ أَضَلَّهُ فِي أَرْضِ فَلَاةٍ » (بخاری، کتاب الدعوات، باب التوبة : ۶۳۰۹)

”اللہ تعالیٰ اپنے بندے کی توبہ پر اس آدمی سے بھی زیادہ خوش ہوتے ہیں جس کی سواری جنگل میں گم ہونے کے بعد مل گئی ہو (جتنی خوشی اسے ہوگی اللہ توبہ کرنے والے سے اس سے بھی زیادہ خوش ہوتے ہیں)۔“

✽ مسلم کی ایک روایت میں ہے کہ رسول اللہ ﷺ نے فرمایا:

« لِلَّهِ أَشَدُّ فَرَحًا بِتَوْبَةِ عَبْدِهِ حِينَ يَتُوبُ إِلَيْهِ مِنْ أَحَدِكُمْ كَانَ عَلَى رَاحِلَتِهِ بِأَرْضِ فَلَاةٍ ، فَاَنْفَلَتْ مِنْهُ وَ عَلِيَّهَا طَعَامُهُ وَ شَرَابُهُ فَأَيْسَ مِنْهَا ، فَأَتَى شَجْرَةً فَاضْطَجَعَ فِي ظِلِّهَا وَ قَدْ أَيْسَ مِنْ رَاحِلَتِهِ فَبَيْنَمَا هُوَ كَذَلِكَ إِذْ هُوَ بِهَا قَائِمَةً عِنْدَهُ ، فَأَخَذَ



بِخِطَامِهَا ثُمَّ قَالَ مِنْ شِدَّةِ الْفَرَحِ، اَللّٰهُمَّ اَنْتَ عَبْدِيْ وَ اَنَا  
رُبُّكَ، اَخْطَا مِنْ شِدَّةِ الْفَرَحِ»

(مسلم، کتاب التوبہ، باب فی الحض علی التوبہ : ۲۷۴۷)

”اللہ تعالیٰ اپنے بندے کی توبہ پر جب وہ اللہ تعالیٰ کی طرف رجوع کرتا ہے، اس آدمی سے بھی زیادہ خوش ہوتے ہیں جس کی سواری جنگل میں گم ہوگئی، جس پر اس آدمی کے کھانے پینے کا سامان تھا، سو وہ اس سے ناامید ہو گیا پھر مایوسی و ناامیدی کی حالت میں ایک درخت کے سائے تلے لیٹ گیا۔ پس جب وہ اس پریشانی میں مبتلا تھا تو ناگہاں اس کی سواری اس کے قریب آکھڑی ہوئی، اس نے سواری کی لگام تھام لی، پھر اس نے فرط مسرت سے اس طرح کہہ دیا: ”اے اللہ! تو میرا بندہ ہے اور میں تیرا رب ہوں۔“ اس نے بہت زیادہ خوشی کی وجہ سے غلطی کی (یعنی الٹ کہہ دیا)۔“

سیدنا ابو موسیٰ عبد اللہ بن قیس اشعری رضی اللہ عنہ نبی کریم صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے فرمایا:

« اِنَّ اللّٰهَ تَعَالٰی يَبْسُطُ يَدَهُ بِاللَّيْلِ لِيَتُوْبَ مُسِيْءُ النَّهَارِ وَ  
يَبْسُطُ يَدَهُ بِالنَّهَارِ لِيَتُوْبَ مُسِيْءُ اللَّيْلِ ، حَتّٰى تَطْلُعَ الشَّمْسُ  
مِنْ مَغْرِبِهَا»

(مسلم، کتاب التوبہ، باب قبول التوبہ من الذنوب : ۲۷۵۹)

”اللہ تعالیٰ رات کو اپنا ہاتھ پھیلا دیتا ہے تاکہ دن کا گناہ گار توبہ کر لے اور دن کو اپنا ہاتھ پھیلاتا ہے تاکہ رات کا گناہ گار توبہ کر لے اور یہ اس وقت تک رہے گا جب تک سورج مغرب کی جانب سے طلوع نہ ہو۔“

### (۱۲) ارکان اسلام

سیدنا معاذ بن جبل رضی اللہ عنہ سے روایت ہے کہ میں رسول اللہ صلی اللہ علیہ وسلم کا ہم سفر تھا، ایک دن چلتے چلتے میں نے آپ صلی اللہ علیہ وسلم کے قریب ہو کر عرض کیا: ”اے اللہ کے رسول! مجھے ایسا عمل بتلائیے جو مجھے جنت میں داخل کر دے اور جہنم سے دور کر دے۔“ آپ صلی اللہ علیہ وسلم نے فرمایا:

« لَقَدْ سَأَلْتُ عَنْ عَظِيمٍ وَ إِنَّهُ لَيْسِيرٌ عَلَى مَنْ يَسَّرَهُ اللَّهُ تَعَالَى عَلَيْهِ، تَعْبُدُ اللَّهَ وَ لَا تُشْرِكُ بِهِ شَيْئًا، وَ تُقِيمُ الصَّلَاةَ، وَ تُؤْتِي الزَّكَاةَ وَ تَصُومُ رَمَضَانَ، وَ تَحُجُّ الْبَيْتَ، ثُمَّ قَالَ: أَلَا أَدُلُّكَ عَلَى أَبْوَابِ الْخَيْرِ؟ قُلْتُ بَلَى يَا رَسُولَ اللَّهِ! قَالَ: الصَّوْمُ جُنَّةٌ وَ الصَّدَقَةُ تُطْفِئُ الْخَطِيئَةَ كَمَا يُطْفِئُ الْمَاءُ النَّارَ، وَ صَلَاةُ الرَّجُلِ فِي جَوْفِ اللَّيْلِ، ثُمَّ تَلَا قَوْلَهُ تَعَالَى: ﴿ تَتَجَافَى جُنُوبُهُمْ عَنِ الْمَضَاجِعِ ..... يَعْمَلُونَ ﴾ [السجدة: ۱۶، ۱۷]

ثُمَّ قَالَ: أَلَا أُخْبِرُكَ بِرَأْسِ الْأَمْرِ وَ عَمُودِهِ وَ ذِرْوَةِ سَنَامِهِ؟ قُلْتُ:

بلی یا رسول اللہ! قَالَ: رَأْسُ الْأَمْرِ الْإِسْلَامُ، وَعَمُودُهُ الصَّلَاةُ،  
وَذِرْوَةٌ سَنَامِهِ الْجِهَادُ، ثُمَّ قَالَ: إِلَّا أَخْبِرُكَ بِمَلَاكٍ ذَلِكَ كُلهِ؟  
قُلْتُ: بلى يا رسول الله! قَالَ: كُفَّ عَلَيْكَ هَذَا وَ أَشَارَ إِلَى  
لِسَانِهِ، قُلْتُ يَا رَسُولَ اللَّهِ! وَ إِنَّا لَمُؤَاخِذُونَ بِمَا نَتَكَلَّمُ بِهِ؟  
فَقَالَ: تَكَلَّمْتَ أُمَّكَ يَا مُعَاذُ! وَ هَلْ يَكُفُّ النَّاسَ فِي النَّارِ عَلَى  
وُجُوهِهِمْ إِلَّا حَصَائِدُ أَلْسِنَتِهِمْ»

(ترمذی، کتاب الایمان، باب ما جاء فی حرمة الصلاة: ۲۶۱۶)

”تو نے بڑا عظیم سوال کیا ہے، لیکن یہ اس پر آسان ہے جس کے لیے  
اللہ آسان کر دے، تم اللہ کی عبادت کرو اور کسی کو اس کا شریک نہ بناؤ،  
نماز قائم کرو، زکوٰۃ ادا کرو، رمضان کے روزے رکھو، بیت اللہ کا حج  
کرو۔“ پھر آپ ﷺ نے فرمایا: ”کیا میں تجھے نیکی کے دروازے نہ  
بتلاؤں؟“ میں نے عرض کیا: ”اے اللہ کے رسول! کیوں نہیں۔“  
آپ ﷺ نے فرمایا: ”روزہ ڈھال ہے اور صدقہ گناہ (کی آگ) کو  
ایسے بجھا دیتا ہے جیسے پانی آگ کو بجھا دیتا ہے اور آدھی رات کو آدمی کا  
نماز پڑھنا۔“ پھر آپ ﷺ نے یہ آیات تلاوت فرمائیں: ”ان کے  
پہلو اپنے بستروں سے الگ رہتے ہیں، اپنے رب کو خوف اور امید سے  
پکارتے ہیں اور جو کچھ ہم نے انھیں دے رکھا ہے وہ خرچ کرتے ہیں۔  
کوئی نفس نہیں جانتا کہ ان کے لیے کیسی آنکھوں کی ٹھنڈک چھپا کر رکھی

گئی ہے، جو کچھ وہ کرتے تھے یہ اس کا صلہ ہے۔“ پھر آپ ﷺ نے فرمایا: ”کیا میں تجھے اس امر کی بنیاد، ستون اور کوہان کی چوٹی نہ بتلاؤں؟“ میں نے عرض کیا: ”اے اللہ کے رسول! کیوں نہیں؟“ آپ ﷺ نے فرمایا: ”اس امر کی بنیاد اسلام ہے، اس کا ستون نماز اور اس کی کوہان کی چوٹی جہاد ہے۔“ پھر آپ ﷺ نے فرمایا: ”کیا میں تجھے ان تمام کا سرمایہ نہ بتلاؤں؟“ میں نے عرض کیا: ”اے اللہ کے رسول! کیوں نہیں؟“ آپ ﷺ نے اپنی زبان کی طرف اشارہ کرتے ہوئے فرمایا: ”اسے اپنے قابو میں رکھو۔“ میں نے عرض کیا: ”اے اللہ کے رسول! کیا ہماری باتوں کا بھی مواخذہ ہوگا؟“ تو آپ ﷺ نے فرمایا: ”اے معاذ! تیری ماں تجھے گم پائے، لوگوں کو ان کی زبان کی کہی ہوئی باتیں ہی تو جہنم میں منہ کے بل گرائیں گی۔“

### (۱۳) والدین سے حسن سلوک

سیدنا ابو ہریرہ رضی اللہ عنہ سے روایت ہے کہ ایک آدمی نے رسول اللہ ﷺ کی خدمت میں حاضر ہو کر عرض کیا:

« يَا رَسُولَ اللَّهِ! مَنْ أَحَقُّ النَّاسِ بِحُسْنِ صَحَابَتِي؟ قَالَ: أُمَّكَ، قَالَ ثُمَّ مَنْ؟ قَالَ: أُمَّكَ، قَالَ ثُمَّ مَنْ؟ قَالَ: أُمَّكَ، قَالَ ثُمَّ مَنْ؟ قَالَ: أُمَّكَ، قَالَ ثُمَّ مَنْ؟ »

قَالَ: أَبُوكَ» (بخاری، کتاب الأدب، باب البر والصلة: ۵۹۷۱)

”اے اللہ کے رسول (ﷺ)! میرے حسن سلوک کا سب سے زیادہ حق دار کون ہے؟“ آپ ﷺ نے فرمایا: ”تیری ماں۔“ اس آدمی نے دوبارہ پوچھا: ”پھر کون؟“ آپ ﷺ نے فرمایا: ”تیری ماں۔“ اس آدمی نے پوچھا: ”پھر کون؟“ آپ ﷺ نے فرمایا: ”تیری ماں۔“ اس آدمی نے پھر پوچھا: ”اس کے بعد کون؟“ آپ ﷺ نے فرمایا: ”تیرا باپ۔“

سیدنا ابو ہریرہ رضی اللہ عنہ ہی کی دوسری روایت میں ہے کہ ایک شخص نے سوال کیا:

« يَا رَسُولَ اللَّهِ ! مَنْ أَحَقُّ بِحُسْنِ الصُّحْبَةِ ؟ قَالَ : أُمَّكَ ، ثُمَّ أُمَّكَ ، ثُمَّ أُمَّكَ ، ثُمَّ أَبُوكَ ، ثُمَّ أَدْنَاكَ فَأَدْنَاكَ »

(مسلم، کتاب البر والصلة، باب بر الوالدین: ۲۵۴۸)

”اے اللہ کے رسول! میرے حسن سلوک کا سب سے زیادہ حق دار کون ہے؟“ آپ ﷺ نے فرمایا: ”تیری ماں، پھر تیری ماں، پھر تیرا باپ، پھر درجہ بہ درجہ اپنے قریب تر سے حسن سلوک کرو۔“

سیدنا ابو ہریرہ رضی اللہ عنہ نبی کریم ﷺ سے بیان کرتے ہیں کہ آپ ﷺ نے فرمایا:

« رَغِمَ أَنْفٌ ، ثُمَّ رَغِمَ أَنْفٌ ، ثُمَّ رَغِمَ أَنْفٌ مَنْ أَدْرَكَ أَبُوَيْهِ عِنْدَ الْكِبَرِ ، أَحَدَهُمَا أَوْ كِلَيْهِمَا ثُمَّ لَمْ يَدْخُلِ الْجَنَّةَ »

(مسلم، کتاب البر والصلۃ، باب رغب من أدرك أبويه أو أحدهما عند الكبر :  
(۲۵۵۱)

”اس کی ناک خاک آلود ہو، اس کی ناک خاک آلود ہو، اس کی ناک خاک آلود ہو، اس کی ناک خاک آلود ہو جس نے اپنے والدین میں سے ایک کو یا دونوں کو بڑھاپے کی عمر میں پایا پھر (ان کی خدمت کر کے) جنت میں داخل نہ ہوا۔“

### (۱۴) نماز کی حفاظت

سیدنا عبداللہ بن عمر رضی اللہ عنہما روایت کرتے ہیں کہ ایک دن نبی کریم ﷺ نے نماز کا ذکر کرتے ہوئے فرمایا:

« مَنْ حَافِظَ عَلَيْهَا كَانَتْ لَهُ نُورًا وَ بُرْهَانًا وَ نَجَاةً يَوْمَ الْقِيَامَةِ، وَ مَنْ لَمْ يُحَافِظْ عَلَيْهَا لَمْ يَكُنْ لَهُ نُورٌ وَ لَا بُرْهَانٌ وَ لَا نَجَاةٌ وَ كَانَ يَوْمَ الْقِيَامَةِ مَعَ قَارُونَ وَ فِرْعَوْنَ وَ هَامَانَ وَ أَبِي بَنِي خَلْفٍ » (مسند احمد: ۱۶۹/۲)

”جو کوئی نماز کی حفاظت کرے گا اس کے لیے یہ روز محشر نور، حجت اور نجات کا ذریعہ ہوگی اور جس نے اس کی (نماز کی) حفاظت نہ کی اس کے لیے یہ نہ نور ہوگی، نہ حجت اور نہ نجات کا ذریعہ بنے گی اور روز محشر

اس کا انجام قارون، فرعون، ہامان اور ابی بن خلف کے ساتھ ہوگا۔“  
 سیدنا انس رضی اللہ عنہ سے روایت ہے کہ شب معراج نبی کریم ﷺ کو پچاس فرض  
 نمازیں دی گئیں پھر کم ہو کر پانچ رہ گئیں، پھر آواز آئی:

« يَا مُحَمَّدُ ! إِنَّهُ لَا يُبَدَّلُ الْقَوْلُ لَدَيَّ وَإِنَّ لَكَ بِهَذِهِ الْخُمْسِ  
 خَمْسِينَ »

(ترمذی، کتاب الصلاة، باب ما جاء کم فرض اللہ علی عبادہ من الصلوات:  
 ۲۱۳)

”اے محمد (ﷺ)! میری باتیں نہیں بدلتیں، تجھے دی گئیں یہ پانچ  
 (نمازیں) پچاس (نمازوں) کے برابر ہیں۔“

سیدنا ابو قتادہ رضی اللہ عنہ نبی کریم ﷺ سے بیان کرتے ہیں کہ اللہ تعالیٰ فرماتے  
 ہیں:

« إِنِّي افْتَرَضْتُ عَلَى أُمَّتِكَ خُمْسَ صَلَوَاتٍ وَ عَهْدْتُ عِنْدِي  
 عَهْدًا أَنَّهُ مَنْ جَاءَ يُحَافِظُ عَلَيْهِنَّ لَوْ قَتِهِنَّ أَدْخَلْتُهُ الْجَنَّةَ وَ مَنْ  
 لَمْ يُحَافِظْ عَلَيْهِنَّ فَلَا عَهْدَ لَهُ عِنْدِي »

(ابوداؤد، کتاب الصلاة، باب المحافظة علی الصلوات : ۴۳۰)

”(اے محمد!) میں نے تیری امت پر پانچ نمازیں فرض کر کے عہد کیا  
 کہ جو کوئی ان کی حفاظت کرے اور انھیں بروقت ادا کرے تو میں  
 (اللہ) اسے جنت میں داخل کروں گا اور جو کوئی ان کی حفاظت نہیں کرتا

اس سے میرا کوئی وعدہ نہیں۔“

سیدنا ابو ہریرہ رضی اللہ عنہ نبی کریم صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے ارشاد فرمایا:

« أَرَأَيْتُمْ لَوْ أَنَّ نَهْرًا بِيَابِ أَحَدِكُمْ يَغْسِلُ مِنْهُ كُلَّ يَوْمٍ خَمْسَ مَرَّاتٍ هَلْ يَبْقَى مِنْ دَرْنِهِ شَيْءٌ؟ قَالُوا: لَا يَبْقَى مِنْ دَرْنِهِ شَيْءٌ، قَالَ: فَذَلِكَ مَثَلُ الصَّلَوَاتِ الْخَمْسِ يَمْحُو اللَّهُ بِهِنَ الْخَطَايَا »

(بخاری، کتاب مواقیت الصلاة، باب الصلوات الخمس كفارة: ۵۲۸)  
 ”جس شخص کے گھر کے سامنے ایک نہر ہو اور وہ ہر روز اس میں غسل کرے، تمہارا کیا خیال ہے کہ اس کے جسم پر کوئی میل کچیل باقی رہے گی؟“ صحابہ رضی اللہ عنہم نے عرض کیا: ”اس پر کوئی میل کچیل باقی نہیں رہے گی۔“ آپ صلی اللہ علیہ وسلم نے فرمایا: ”اسی طرح پنجگانہ نماز ادا کرنے والے سے اللہ تعالیٰ اس کے تمام گناہوں کو دھو دیتے ہیں۔“

عمر و بن سعید رضی اللہ عنہ سے روایت ہے کہ میں سیدنا عثمان رضی اللہ عنہ کے پاس بیٹھا تھا، انھوں نے وضو کا پانی منگوا کر کہا کہ میں نے رسول اللہ صلی اللہ علیہ وسلم کو یہ فرماتے سنا:

« مَا مِنْ أَمْرٍ مِثْلِ تَحْضُرِهِ صَلَاةٍ مَكْتُوبَةٍ فَيُحْسِنُ وَضُوءَهَا وَخُشُوعَهَا ، وَرُكُوعَهَا ، إِلَّا كَانَتْ كَفَّارَةً لِمَا قَبْلَهَا مِنَ الذُّنُوبِ مَا لَمْ يَأْتِ كَبِيرَةً ، وَ ذَلِكَ الدَّهْرَ كُلَّهُ »



(مسلم، کتاب الطہارۃ، باب فضل الوضوء والصلاة عقبہ : ۲۲۸)  
 ”فرض نماز کے وقت جو مسلمان بھی اچھی طرح وضو کرتا ہے، پھر خشوع  
 و خضوع کے ساتھ نماز ادا کرتا ہے اور نماز میں رکوع بھی اچھی طرح کرتا  
 ہے تو وہ نماز کبیرہ گناہوں کے علاوہ اس کے سابقہ (صغیرہ) گناہوں کا  
 کفارہ بن جاتی ہے اور (نماز کی) یہ فضیلت کسی وقت کے ساتھ خاص  
 نہیں (بلکہ ہمیشہ کے لیے ہے)۔“

سیدنا عثمان بن عفان رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو یہ  
 فرماتے ہوئے سنا:

« مَنْ صَلَّى الْعِشَاءَ فِي جَمَاعَةٍ فَكَأَنَّمَا قَامَ نِصْفَ اللَّيْلِ ، وَ مَنْ  
 صَلَّى الصُّبْحَ فِي جَمَاعَةٍ فَكَأَنَّمَا صَلَّى اللَّيْلَ كُلَّهُ »

(مسلم، کتاب المساجد، باب فضل صلاة العشاء : ۶۵۶)

”جس شخص نے باجماعت نماز عشاء ادا کی گویا اس نے آدھی رات قیام  
 کیا اور پھر نماز فجر باجماعت ادا کی تو گویا اس نے ساری رات نماز میں  
 گزاری دی۔“

سیدنا ابو موسیٰ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

« مَنْ صَلَّى الْبُرْدَيْنِ دَخَلَ الْجَنَّةَ »

(مسلم، کتاب المساجد، باب فضل صلاتی الصبح والعصر : ۶۳۵)

”جو شخص دو ٹھنڈی نمازیں (فجر اور عصر) ادا کرے گا وہ جنت میں داخل ہوگا۔“

## (۱۵) خوش خلقی

سیدنا ابودرداء رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا:

« مَا مِنْ شَيْءٍ أَثْقَلَ فِي مِيزَانِ الْعَبْدِ يَوْمَ الْقِيَامَةِ مِنْ خُلُقٍ حَسَنٍ، وَإِنَّ اللَّهَ تَعَالَى لَيُبْغِضُ الْفَاحِشَ الْبَدِيءَ »

(ابوداؤد، کتاب الأدب، باب فی حسن الخلق : ۴۷۹۹)

”روز محشر انسان کا خوش خلقی سے زیادہ وزنی کوئی عمل نہیں ہوگا اور یقیناً اللہ تعالیٰ بد زبان (گالیاں بکنے والے) بے ہودہ اور گندی باتیں کرنے والے کو ناپسند فرماتا ہے۔“

سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« أَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا، وَخِيَارُكُمْ خِيَارُكُمْ لِأَهْلِيهِ »

(ابوداؤد، کتاب السنۃ، باب الدلیل علی زیارۃ الایمان و نقصانہ : ۴۶۸۲)

”کامل ترین مومن وہ ہے جو بہترین اخلاق کا مالک ہے اور تم میں سے سب سے بہتر وہ شخص ہے جو اپنے اہل خانہ کے ساتھ بہتر ہے۔“

سیدنا جابر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« إِنَّ مِنْ أَحَبِّكُمْ وَأَقْرَبِكُمْ مِنِّي مَجْلِسًا يَوْمَ الْقِيَامَةِ أَحْسَنُكُمْ  
 أَخْلَاقًا، وَإِنَّ مِنْ أَبْغَضِكُمْ إِلَيَّ وَأَبْعَدِكُمْ مِنِّي مَجْلِسًا يَوْمَ  
 الْقِيَامَةِ الشَّرَّارُونَ وَالْمُتَشَدِّقُونَ وَالْمُتَفَيِّهُونَ، قَالُوا يَا رَسُولَ  
 اللَّهِ! مَا الْمُتَفَيِّهُونَ؟ قَالَ: الْمُتَكَبِّرُونَ »

(ترمذی، کتاب البر والصلۃ، باب ماجاء فی معالی الأخلاق: ۲۰۱۸)

”روز محشر تم میں سے مجھے سب سے محبوب اور مقرب وہ لوگ ہوں گے جن کے اخلاق اچھے ہوں گے اور قیامت کے دن تم میں سے مجھے سب سے ناپسند اور مجھ سے دور وہ لوگ ہوں گے جو زیادہ بولنے والے (واہی تباہی بک بک کرنے والے) بغیر سوچے سمجھے ہر قسم کی بات کرنے والے اور بہت پھیلا کر گفتگو کرنے والے (ناز کرنے والے) ہوں گے۔“ صحابہ نے عرض کیا: ”اے اللہ کے رسول! متفہقون سے کیا مراد ہے؟“ آپ ﷺ نے فرمایا: ”تکبر سے بات کرنے والے۔“

(۱۶) نماز کے بعد کے اذکار

سیدنا معاذ بن جبل رضی اللہ عنہ سے روایت ہے کہ رسول اللہ صلی اللہ علیہ وسلم نے میرا ہاتھ پکڑ کر فرمایا:

« يَا مُعَاذُ! وَاللَّهِ! إِنِّي لِأَجِبُكَ، فَقَالَ لَهُ مُعَاذُ: يَا أَبِي أَنْتَ وَ أُمِّي

يَا رَسُولَ اللَّهِ! وَ أَنَا وَاللَّهِ أُحِبُّكَ قَالَ: أُوصِيكَ يَا مُعَاذُ! لَا تَدَعَنَّ فِي دُبُرِ كُلِّ صَلَاةٍ أَنْ تَقُولَ: "اللَّهُمَّ اَعْنِي عَلَى ذِكْرِكَ وَ شُكْرِكَ وَ حُسْنِ عِبَادَتِكَ"»

(ابوداؤد، کتاب الوتر، باب فی الاستغفار: ۱۵۲۲)

”اے معاذ! اللہ کی قسم! تم مجھے بہت محبوب ہو۔“ معاذ رضی اللہ عنہ نے عرض کیا: ”اے اللہ کے رسول (ﷺ)! میرے ماں باپ آپ پر قربان ہوں، اللہ کی قسم! مجھے بھی آپ بہت محبوب ہیں۔“ آپ ﷺ نے فرمایا: ”اے معاذ! میں تجھے وصیت کرتا ہوں کہ کسی بھی نماز کے بعد اس دعا کو ہرگز نہ چھوڑنا: ”اے اللہ! اپنا ذکر اور شکر کرنے اور اپنی اچھی عبادت کرنے پر میری مدد فرما۔“

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

« مَنْ سَبَّحَ فِي دُبُرِ كُلِّ صَلَاةٍ ثَلَاثًا وَ ثَلَاثِينَ ، وَ حَمِدَ اللَّهَ ثَلَاثًا وَ ثَلَاثِينَ وَ كَبَّرَ اللَّهَ ثَلَاثًا وَ ثَلَاثِينَ فَتِلْكَ تِسْعَةٌ وَ تِسْعُونَ ثُمَّ قَالَ: تَمَامُ الْمِائَةِ "لَا إِلَهَ إِلَّا اللَّهُ وَ حُدَّهُ لَا شَرِيكَ لَهُ ، لَهُ الْمُلْكُ وَ لَهُ الْحَمْدُ وَ هُوَ عَلَى كُلِّ شَيْءٍ قَدِيرٌ" غُفِرَتْ لَهُ خَطَايَاهُ وَ إِنْ كَانَتْ مِثْلَ زَبَدِ الْبَحْرِ»

(مسلم، کتاب المساجد، باب استحباب الذكر بعد الصلاة: ۵۹۷)

”جس شخص نے ہر نماز کے بعد تینتیس مرتبہ سبحان اللہ، تینتیس مرتبہ

الحمد لله، تینتیس مرتبہ اللہ اکبر، یہ سب ننانوے ہوئے۔“ پھر فرمایا: ”سو مرتبہ پورا کرنے کے لیے یہ کلمات پڑھے: (( لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَ لَهُ الْحَمْدُ وَ هُوَ عَلَى كُلِّ شَيْءٍ قَدِيرٌ )) تو یہ اذکار کرنے والے کے گناہ اگر سمندر کی جھاگ کے برابر بھی ہوں تو معاف کر دیے جاتے ہیں۔“

سیدنا سعد بن ابی وقاص رضی اللہ عنہ بیان کرتے ہیں کہ رسول اللہ صلی اللہ علیہ وسلم نمازوں کے بعد ان کلمات کے ساتھ تعوذ فرماتے:

(( اَللّٰهُمَّ اِنِّىْ اَعُوْذُبِكَ مِنَ الْجُبْنِ وَ الْبُخْلِ، وَ اَعُوْذُ بِكَ اَنْ اُرَدَّ اِلَى اُرْدَالِ الْعُمْرِ، وَ اَعُوْذُ بِكَ مِنْ فِتْنَةِ الدُّنْيَا، وَ اَعُوْذُ بِكَ مِنْ فِتْنَةِ الْقَبْرِ ))

(بخاری، کتاب الجہاد والسير، باب ما يتعوذ من الجبن: ۲۸۲۲)

”یا اللہ! میں بزولی اور بخل سے، بڑھاپے کی رذیل عمر سے، دنیا کے فتنے سے اور عذاب قبر سے تیری پناہ میں آتا ہوں۔“

ام المؤمنین سیدہ جویریہ بنت حارث رضی اللہ عنہا سے روایت ہے کہ نبی کریم صلی اللہ علیہ وسلم فجر کی نماز کے لیے تشریف لے گئے جبکہ وہ (سیدہ جویریہ) نماز کی جگہ ہی تھیں۔ پھر آپ صلی اللہ علیہ وسلم چاشت کے وقت واپس گھر تشریف لائے تو انھیں وہیں بیٹھی ہوئی پا کر فرمایا:

(( مَا زِلْتِ عَلَى الْحَالِ الَّتِي فَارَقْتُكِ عَلَيْهَا؟ فَقَالَتْ: نَعَمْ،

فَقَالَ النَّبِيُّ ﷺ: قَدْ قُلْتُ بَعْدَكَ أَرْبَعَ كَلِمَاتٍ ثَلَاثٌ مَرَّاتٍ لَوْ  
وُزِنَتْ بِمَا قُلْتَ مِنْذُ الْيَوْمِ لَوَزَنَتْهُنَّ "سُبْحَانَ اللَّهِ الْعَظِيمِ وَ  
بِحَمْدِهِ عَدَدَ خَلْقِهِ وَرِضَاءِ نَفْسِهِ وَ زِنَةَ عَرْشِهِ وَ مِدَادَ  
كَلِمَاتِهِ"»

(مسلم، کتاب الذکر والدعاء، باب التسبیح أول النهار: ۲۷۲۶)

”کیا تم میرے جانے کے بعد سے اسی حالت میں بیٹھی ہو؟“ انھوں نے عرض کیا: ”جی ہاں!“ تو نبی کریم ﷺ نے فرمایا: ”میں نے تیرے پاس سے جانے کے بعد چار کلمے تین دفعہ پڑھے ہیں، اگر ان کو تیری عبادت سے تولا جائے تو وہ اس سے بھاری ہوں گے: ”اے اللہ! تو اپنی تعریف سمیت بہت بڑا اور پاک ہے اپنی مخلوق کی گنتی کے برابر اور اپنے نفس کی رضا کے برابر اور اپنے عرش کے وزن کے برابر اور اپنے کلمات کی روشنائی کے برابر۔“

### (۱۷) ذکر کی فضیلت

سیدنا عبد اللہ بن بسر رضی اللہ عنہ روایت کرتے ہیں کہ ایک شخص نے عرض کیا:

« يَا رَسُولَ اللَّهِ ! إِنَّ شَرَائِعَ الْإِسْلَامِ قَدْ كَثُرَتْ عَلَيَّ فَأَخْبِرْنِي بِشَيْءٍ أَتَشَبَّهُ بِهِ قَالَ : لَا يَزَالُ لِسَانُكَ رَطْبًا مِنْ ذِكْرِ اللَّهِ »

(ترمذی، کتاب الدعوات، باب ما جاء فی فضل الذکر: ۳۳۷۵)  
 ”اے اللہ کے رسول (ﷺ)! اسلام کے احکام تو بہت سے ہیں، مجھے  
 کوئی ایسی چیز بتا دیجیے جس پر میں عمل پیرا رہوں۔“ آپ ﷺ نے  
 فرمایا: ”تیری زبان ہمیشہ اللہ کے ذکر سے تر رہنی چاہیے۔“

### (۱۸) تادیب نفس

سیدنا ابو ایوب رضی اللہ عنہ سے روایت ہے کہ رسول اللہ ﷺ نے فرمایا:  
 « أَرْبَعٌ مِنْ سُنَنِ الْمُرْسَلِينَ: الْحَيَاءُ وَ التَّعَطُّرُ، وَ النَّكَاحُ،  
 وَ السِّوَاكُ »

(ترمذی، کتاب النکاح، باب ما جاء فی فضل التزویج والحث علیہ:  
 ۱۰۸۰)

”انبیاء ﷺ کی چار سنتیں ہیں: حیا، خوشبو لگانا، نکاح کرنا اور مسواک  
 کرنا۔“

سیدنا ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:  
 « أَلَا أُخْبِرُكُمْ بِخَيْرِكُمْ مِنْ شَرِّكُمْ؟ ثَلَاثٌ مَرَّاتٍ، قَالُوا: بَلَى،  
 قَالَ: خَيْرُكُمْ مَنْ يُرْجَى خَيْرُهُ وَ يُؤْمَنُ شَرُّهُ، وَ شَرُّكُمْ مَنْ لَا  
 يُرْجَى خَيْرُهُ وَ لَا يُؤْمَنُ شَرُّهُ »

(ترمذی، کتاب الفتن، باب: ۲۲۶۳)

”کیا میں تمہیں اچھے برے کے متعلق نہ بتلاؤں؟“ آپ ﷺ نے تین مرتبہ یہی فرمایا۔ صحابہ نے عرض کیا: ”کیوں نہیں؟“ آپ ﷺ نے فرمایا: ”تم میں سے بہتر وہ ہے جس سے بھلائی کی امید ہو اور لوگ اس کے شر سے محفوظ ہوں اور تم میں سے بدتر وہ ہے جس سے بھلائی کی امید نہ ہو اور لوگ اس کے شر سے بھی محفوظ نہ ہوں۔“

سیدنا ابو بکر رضی اللہ عنہ سے روایت ہے کہ رسول اللہ ﷺ سے سوال کیا گیا: ”کون شخص بہتر ہے؟“ آپ ﷺ نے فرمایا:

« مَنْ طَالَ عُمُرُهُ وَ حَسَنَ عَمَلُهُ ، قِيلَ : فَأَيُّ النَّاسِ شَرٌّ ؟ قَالَ :  
مَنْ طَالَ عُمُرُهُ وَ سَاءَ عَمَلُهُ »

(ترمذی، کتاب الزہد، باب منہ : ۲۳۳۰)

”جس شخص کی عم لمبی ہو اور اعمال اچھے ہوں۔“ پھر پوچھا گیا: ”کون شخص بدتر ہے؟“ آپ ﷺ نے فرمایا: ”جس شخص کی عمر دراز اور اعمال برے ہوں۔“

(۱۹) ترک معاصی اور اطاعت و ذکر الہی کا التزام

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

« يَقُولُ اللَّهُ تَعَالَى : أَنَا عِنْدَ ظَنِّ عَبْدِي بِي ، وَ أَنَا مَعَهُ إِذَا



ذَكَرْنِي، فَإِنْ ذَكَرْنِي فِي نَفْسِهِ ذَكَرْتُهُ فِي نَفْسِي، وَإِنْ ذَكَرْنِي فِي مَلَأْ ذَكَرْتُهُ فِي مَلَأْ خَيْرٍ مِنْهُ، وَإِنْ تَقَرَّبَ إِلَيَّ شَبْرًا تَقَرَّبْتُ إِلَيْهِ ذِرَاعًا، وَإِنْ تَقَرَّبَ إِلَيَّ ذِرَاعًا تَقَرَّبْتُ إِلَيْهِ بَاعًا، وَإِنْ أَتَانِي يَمْشِي أَتَيْتُهُ هَرْوَلَةً»

(بخاری، کتاب التوحید، باب قول اللہ تعالیٰ و يحذرکم اللہ نفسه :  
(۷۴۰۰)

”اللہ تعالیٰ فرماتے ہیں کہ میں اپنے بندے سے وہی سلوک کرتا ہوں جس کی وہ مجھ سے توقع رکھے، جب وہ میرا ذکر کرتا ہے تو میں اس کے ساتھ ہوتا ہوں، اگر وہ مجھے اپنے دل میں یاد کرے تو میں بھی اس کو اپنے دل میں یاد کرتا ہوں اور اگر وہ مجھے مجلس میں یاد کرے تو میں اسے اس سے بہتر مجلس میں یاد کرتا ہوں۔ اگر وہ ایک بالشت میرے قریب آئے تو میں ایک گز اس کے قریب آتا ہوں اور اگر وہ میری طرف ایک گز آتا ہے تو میں دو گز اس کی طرف جاتا ہوں اور اگر وہ میری طرف چلتا ہوا آئے تو میں دوڑ کر اس کی طرف آتا ہوں۔“

سیدنا معاویہ رضی اللہ عنہ روایت کرتے ہیں کہ ایک دفعہ رسول اللہ صلی اللہ علیہ وسلم اپنے صحابہ کرام کی مجلس میں آئے اور فرمایا:

« مَا أَجْلَسَكُمْ؟ قَالُوا: جَلَسْنَا نَذْكُرُ اللَّهَ وَ نَحْمَدُهُ عَلَى مَا هَدَانَا لِلْإِسْلَامِ، وَ مَنْ بِهِ عَلَيْنَا، قَالَ: اللَّهُ مَا أَجْلَسَكُمْ إِلَّا ذَلِكَ؟

قَالُوا: اللَّهُ مَا أَجْلَسَنَا إِلَّا ذَلِكَ، قَالَ: أَمَا إِنِّي لَمْ أَسْتَحْلِفْكُمْ  
تُهُمَةً لَكُمْ وَ لَكِنَّهُ أَتَانِي جِبْرَائِيلُ فَأُخْبِرُنِي أَنَّ اللَّهَ عَزَّ وَ جَلَّ  
يُبَاهِي بِكُمْ الْمَلَائِكَةَ»

(مسلم، کتاب الذکر والدعاء، باب فضل الاجتماع علی تلاوة القرآن :  
۲۷۰۱)

”تم یہاں کیوں بیٹھے ہو۔“ صحابہ نے عرض کیا: ”ہم اللہ کا ذکر اور اس  
کی تعریف کرنے کے لیے یہاں بیٹھے ہیں، جس نے ہمیں اسلام کی  
طرف ہدایت عطا فرما کر ہم پر احسان کیا ہے۔“ آپ ﷺ نے فرمایا:  
”اللہ کی قسم! کیا تم اسی لیے بیٹھے ہو؟“ صحابہ نے عرض کیا: ”اللہ کی قسم!  
ہم صرف اسی لیے بیٹھے ہیں۔“ آپ ﷺ نے فرمایا: ”میں نے تم سے  
کسی شبہ کی بنا پر قسم نہیں اٹھوائی بلکہ مجھے جبریل علیہ السلام نے آ کر خبر دی ہے  
کہ اللہ تعالیٰ فرشتوں سے تمہارے بارے میں فخر کرتے ہیں۔“

### (۲۰) فجر کی دو رکعتوں کی فضیلت

سیدنا ابن عمر رضی اللہ عنہما بیان کرتے ہیں کہ میں نے رسول اللہ ﷺ کو یہ فرماتے  
ہوئے سنا:

« لَا تَدْعُوا الرَّكْعَتَيْنِ قَبْلَ صَلَاةِ الْفَجْرِ فَإِنَّ فِيهِمَا الرَّغَائِبَ »

(ترغیب الترهیب : ۳۹۸/۱)

”نماز فجر سے پہلے دو رکعتوں کو نہ چھوڑو کیونکہ ان میں بڑی بخششیں ہیں۔“

سیدہ عائشہ رضی اللہ عنہا نبی کریم ﷺ سے بیان کرتی ہیں کہ آپ ﷺ نے فرمایا:

«رَكْعَتَا الْفَجْرِ خَيْرٌ مِنَ الدُّنْيَا وَمَا فِيهَا»

(مسلم، کتاب صلاة المسافرين، باب استحباب رکعتی سنة الفجر: ۷۲۵)

”فجر کی دو رکعتیں (سنتیں) دنیا و ما فیہا سے بہتر ہیں۔“

اور مسلم ہی کی ایک روایت میں ہے:

«لَهُمَا أَحَبُّ إِلَيَّ مِنَ الدُّنْيَا جَمِيعًا»

(مسلم، کتاب صلاة المسافرين، باب استحباب رکعتی سنة الفجر: ۷۲۵)

”فجر کی دو رکعتیں مجھے تمام دنیا سے محبوب ہیں۔“

(۲۱) نماز میں دائیں بائیں نہیں جھانکنا چاہیے

سیدنا انس رضی اللہ عنہ سے روایت ہے کہ رسول اللہ ﷺ نے مجھے فرمایا:

«يَا بُنَيَّ! إِيَّاكَ وَالْإِلْتِفَاتَ فِي الصَّلَاةِ فَإِنَّ الْإِلْتِفَاتَ فِي الصَّلَاةِ هَلَكَةٌ»

(ترمذی، کتاب الجمعة، باب ما ذکر فی الالتفات فی الصلاة: ۵۸۹)

”اے بیٹے! نماز میں ادھر ادھر جھانکنے سے بچ، کیونکہ نماز میں ادھر ادھر

جھانکنا ہلاکت کا سبب ہے۔“

سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« إِنَّ الْعَبْدَ إِذَا قَامَ إِلَى الصَّلَاةِ - أَحْسَبُهُ قَالَ - فَإِنَّمَا هُوَ بَيْنَ يَدَيِ الرَّحْمَنِ تَبَارَكَ وَتَعَالَى - فَإِذَا التَّفَتَ يَقُولُ اللَّهُ تَبَارَكَ وَتَعَالَى إِلَى مَنْ تَلْتَفِتُ؟ إِلَى خَيْرٍ مِنِّي؟ أَقْبِلُ يَا ابْنَ آدَمَ! إِلَيَّ فَإِنَّا خَيْرٌ مِمَّنْ تَلْتَفِتُ إِلَيْهِ»

(کشف الإستار، کتاب الصلاة، باب الالتفات فی الصلاة : ۵۵۳)

”بندہ جب نماز کے لیے کھڑا ہوتا ہے، تو وہ اللہ تبارک و تعالیٰ کے عین سامنے ہوتا ہے، جب وہ ادھر ادھر جھانکتا ہے تو اللہ تبارک و تعالیٰ فرماتے ہیں: ”تو کس کی طرف جھانکتا ہے؟ کیا تو مجھ سے بہتر کی طرف جھانکتا ہے؟ اے ابن آدم! میری طرف آ، میں ان سب سے بہتر ہوں جن کی طرف تو جھانکتا ہے۔“

### (۲۲) اخلاص نیت کی فضیلت

سیدنا ابو امامہ رضی اللہ عنہ سے مروی ایک حدیث ہے، وہ نبی کریم صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے فرمایا:

« إِنَّ اللَّهَ عَزَّ وَجَلَّ لَا يَقْبَلُ مِنَ الْعَمَلِ إِلَّا مَا كَانَ خَالِصًا

وَأَبْتَغِي بِهِ وَجْهَهُ»

(نسائی، کتاب الجہاد، باب من غزا يلتمس الأجر والذكر: ۳۱۴۲)

”بے شک اللہ تبارک و تعالیٰ کسی عمل کو قبول نہیں کرتے مگر جو خلوص نیت اور رضائے الہی کے لیے کیا جائے۔“

(۲۳) جس شخص کو اللہ تعالیٰ سے کوئی حاجت ہو

سیدنا عبداللہ بن ابی اوفی رضی اللہ عنہ سے روایت ہے کہ رسول اللہ ﷺ نے فرمایا:

« مَنْ كَانَتْ لَهُ إِلَى اللَّهِ حَاجَةٌ أَوْ إِلَى أَحَدٍ مِنْ بَنِي آدَمَ فَلْيَتَوَضَّأْ وَلْيُحْسِنِ الْوُضُوءَ، وَلْيُصَلِّ رَكْعَتَيْنِ، ثُمَّ لِيُشْنِ عَلَى اللَّهِ، وَلْيُصَلِّ عَلَى النَّبِيِّ ﷺ، ثُمَّ لِيَقُلْ: "لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ الْعَرْشِ الْعَظِيمِ، الْحَمْدُ لِلَّهِ رَبِّ الْعَالَمِينَ، أَسْأَلُكَ مُوجِبَاتِ رَحْمَتِكَ وَعَزَائِمَ مَغْفِرَتِكَ، وَالْعِصْمَةَ مِنْ كُلِّ ذَنْبٍ، وَالْغَنِيمَةَ مِنْ كُلِّ بَرٍّ وَالسَّلَامَةَ مِنْ كُلِّ إِثْمٍ لَا تَدْعُ لِي ذَنْبًا إِلَّا غَفَرْتَهُ، وَلَا هَمًّا إِلَّا فَرَجْتَهُ، وَلَا حَاجَةَ هِيَ لَكَ رِضًا إِلَّا قَضَيْتَهَا يَا أَرْحَمَ الرَّاحِمِينَ»

(ترمذی، کتاب الوتر، باب ماجاء فی صلاة الحاجة : ۴۷۹۔ یہ روایت

ضعیف ہے۔ ضعیف ترمذی : ۴۷۹)

”جس شخص کو اللہ تعالیٰ یا کسی آدمی سے کوئی حاجت ہو تو اس کو چاہیے کہ اچھی طرح وضو کر کے دو رکعت نماز (صلوٰۃ الحاجہ) پڑھے، (پھر سلام کے بعد) اللہ تعالیٰ کی تعریف کرے اور نبی ﷺ پر درود پڑھے، پھر یہ دعا مانگے: ”سوائے اللہ کے کوئی معبود نہیں، وہ حلیم و کریم ہے، پاک ہے اللہ تعالیٰ جو عرش عظیم کا رب ہے، اللہ رب العالمین ہی کے لیے حمد ہے، (اے اللہ!) میں تجھ سے ان کاموں کی درخواست کرتا ہوں جو تیری رحمت اور مغفرت کا سبب ہیں اور ہر گناہ سے بچنے کی (درخواست کرتا ہوں) اور ہر نیکی سے پورا نفع اور ہر گناہ سے سلامتی چاہتا ہوں۔ اے سب مہربانوں سے زیادہ مہربان! تو میرا کوئی گناہ بغیر مغفرت کے نہ چھوڑ اور نہ کوئی فکر دور کیے بغیر چھوڑ اور نہ کوئی حاجت جو تجھے پسندیدہ ہو، پوری کیے بغیر چھوڑ۔“

### (۲۴) ہلاک کر دینے والی چیزیں

سیدنا ابو ذر رضی اللہ عنہ بیان کرتے ہیں کہ رسول اللہ ﷺ نے فرمایا:

«ثَلَاثَةٌ لَا يُكَلِّمُهُمُ اللَّهُ وَلَا يَنْظُرُ إِلَيْهِمْ يَوْمَ الْقِيَامَةِ وَلَا يُزَكِّيهِمْ وَ لَهُمْ عَذَابٌ أَلِيمٌ، قَالَهَا ثَلَاثًا: قُلْتُ خَابُوا وَ خَسِرُوا يَا رَسُولَ اللَّهِ! مَنْ هُمْ؟ قَالَ: الْمُسْبِلُ، وَالْمَنَّانُ، وَالْمُنْفِقُ سَلَعَتَهُ بِالْحَلْفِ

## «الْكَاذِبِ»

(ابوداؤد، کتاب اللباس، باب ماجاء فی إسبال الإزار: ۴۰۸۷)

”قیامت کے دن تین شخص ایسے ہوں گے جن سے اللہ نہ تو کلام فرمائیں گے، نہ ان کی طرف (نظر رحمت سے) دیکھیں گے اور نہ انھیں (گناہوں سے) پاک کریں گے، ان کے لیے دردناک عذاب ہوگا۔“ آپ نے تین مرتبہ یہی فرمایا، میں نے عرض کیا: ”یہ لوگ ذلیل و خوار ہو گئے، اے اللہ کے رسول (ﷺ)! یہ کون ہوں گے؟“ آپ ﷺ نے فرمایا: ”ایک تہ بند لٹکانے والا (تکبر اور غرور کی وجہ سے)، دوسرا احسان جتلانے والا اور تیسرا جھوٹی قسم اٹھا کر اپنا سامان بیچنے والا (تاجر)۔“

سیدنا ابو بزرہ سلمی رضی اللہ عنہ بیان کرتے ہیں کہ رسول اللہ ﷺ نے فرمایا:

«إِنَّ أَكْثَرَ مَا أَخَافُ عَلَيْكُمْ شَهَوَاتِ الْغَيِّ فِي بُطُونِكُمْ، وَفُرُوجِكُمْ وَمُضَلَّاتِ الْفِتَنِ»

(أخرجه رزين و رواه احمد، مثل هذا: ۴۲۰/۴)

”مجھے تمہارے متعلق تمہارے پیٹ اور شرمگاہوں کی گمراہی کے غلبے اور گمراہ کن فتنوں کا اکثر خطرہ رہتا ہے۔“

سیدنا جابر بن عبد اللہ رضی اللہ عنہما بیان کرتے ہیں کہ رسول اللہ ﷺ نے فرمایا:

«اتَّقُوا الظُّلْمَ، فَإِنَّ الظُّلْمَ ظُلُمَاتٌ يَوْمَ الْقِيَامَةِ، وَاتَّقُوا الشُّحَّ

فَإِنَّ الشُّحَّ أَهْلَكَ مَنْ كَانَ قَبْلَكُمْ حَمَلَهُمْ عَلَى أَنْ سَفَكُوا  
دِمَاءَهُمْ، وَاسْتَحَلُّوا مَحَارِمَهُمْ»

(مسلم، کتاب البر والصلۃ، باب تحریم الظلم: ۲۵۷۸)

”ظلم سے بچو کہ ظلم قیامت کے دن اندھیرے ہوں گے اور بخیلی سے بچو کہ تم سے پہلے لوگوں کو بخیلی ہی نے ہلاک کیا، اسی نے لوگوں کو قتل کرنے پر ابھارا اور حرام چیزوں کو حلال کرنے پر آمادہ کیا۔“

سیدنا جناب رضی اللہ عنہ سے روایت ہے کہ رسول اللہ ﷺ نے فرمایا:

« مَنْ سَمِعَ سَمِعَ اللَّهُ بِهِ، وَ مَنْ رَأَى رَأَى اللَّهُ »

(مسلم، کتاب الزهد، باب تحریم الرياء: ۲۹۸۶)

”جس شخص نے کسی کے عیوب پھیلانے اللہ بھی (قیامت کے دن) اس کے عیوب پھیلانے گا اور جو ریاکاری کے لیے (نیک کام کرے) اللہ تعالیٰ (قیامت کے دن اس کی بدنیتی) سب کو دکھلا دے گا۔“

(۲۵) اللہ عزوجل کے نام پر سوال کرنا

سیدنا جابر اور عبداللہ بن عمر رضی اللہ عنہم سے روایت ہے کہ رسول اللہ ﷺ نے فرمایا:

« مَنْ اسْتَعَاذَ بِاللَّهِ فَأَعِيدُوهُ، وَ مَنْ سَأَلَ بِاللَّهِ فَأَعْطُوهُ وَ



مَنْ دَعَاكُمْ فَأَجِيبُوهُ، وَ مَنْ صَنَعَ إِلَيْكُمْ مَعْرُوفًا  
فَكَافِئُوهُ، فَإِنْ لَمْ تَجِدُوا مَا تُكَافِئُونَهُ فَادْعُوا لَهُ حَتَّى تَرَوْا  
أَنَّكُمْ قَدْ كَافَأْتُمُوهُ»

(ابوداؤد، کتاب الزکاة، باب عطیة من سأل بالله : ۱۶۷۲)

”جو شخص اللہ کے نام سے پناہ مانگے اسے پناہ دو اور جو شخص اللہ کے نام سے سوال کرے اسے عطا کرو اور جو دعوت دے اسے قبول کرو اور جو تم سے احسان کرے اس کا بدلا دو، اگر احسان کا بدلا دینے کی طاقت نہ ہو تو اس کے لیے دعا کرو حتیٰ کہ تم سمجھو کہ اس کے احسان کا بدلا ہو گیا۔“

### (۲۶) ام الکتاب کی فضیلت

سیدنا ابو ہریرہ رضی اللہ عنہ روایت کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا:

« قَالَ اللَّهُ تَعَالَى : قَسَمْتُ الصَّلَاةَ بَيْنِي وَ بَيْنَ عَبْدِي نِصْفَيْنِ وَ لِعَبْدِي مَا سَأَلَ - وَ فِي رِوَايَةٍ : فَنِصْفَهَا لِي وَ نِصْفَهَا لِعَبْدِي فَإِذَا قَالَ الْعَبْدُ : ﴿ الْحَمْدُ لِلَّهِ رَبِّ الْعَالَمِينَ ﴾ قَالَ اللَّهُ : حَمِدَنِي عَبْدِي، فَإِذَا قَالَ : ﴿ الرَّحْمَنُ الرَّحِيمُ ﴾ قَالَ : أَنَّنِي

عَلَى عَبْدِي، فَإِذَا قَالَ : ﴿ مَالِكِ يَوْمَ الدِّينِ ﴾ قَالَ : مَجْدَنِي  
عَبْدِي ، وَ لِعَبْدِي مَا سَأَلَ ، فَإِذَا قَالَ : ﴿ إِهْدِنَا الصِّرَاطَ  
الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ  
وَلَا الضَّالِّينَ ﴾ قَالَ : هَذَا لِعَبْدِي وَ لِعَبْدِي مَا سَأَلَ

(مسلم، کتاب الصلاة، باب وجوب قراءة الفاتحة : ۳۹۵)

” اللہ تعالیٰ فرماتا ہے: ”میں نے نماز کو اپنے اور اپنے بندے کے درمیان برابر حصوں میں تقسیم کیا ہے اور میرے بندے کے لیے وہ ہے جس کا وہ سوال کرے گا۔“ اور ایک روایت میں ہے: ”نصف میرے لیے اور نصف میرے بندے کے لیے ہے۔“ جب بندہ کہتا ہے: ﴿ الْحَمْدُ لِلَّهِ رَبِّ الْعَالَمِينَ ﴾ تو اللہ فرماتا ہے: ”میرے بندے نے میری تعریف کی۔“ جب بندہ کہتا ہے: ﴿ الرَّحْمَنِ الرَّحِيمِ ﴾ تو اللہ فرماتا ہے: ”میرے بندے نے میری ثنا کی۔“ اور جب بندہ کہتا ہے: ﴿ مَالِكِ يَوْمَ الدِّينِ ﴾ تو اللہ فرماتا ہے: ”میرے بندے نے میری تعظیم کی۔“ اور جب بندہ کہتا ہے: ﴿ اِيَّاكَ نَعْبُدُ وَ اِيَّاكَ نَسْتَعِينُ ﴾ تو اللہ فرماتا ہے: ”یہ میرے اور میرے بندے کے درمیان ہے اور میرے بندے کے لیے ہے جس کا وہ سوال کرے (یعنی میرا بندہ جو سوال کرے میں دوں گا)۔“ اور جب بندہ کہتا ہے: ﴿ اِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ

وَلَا الضَّالِّينَ ﴿۱﴾ تو اللہ فرماتا ہے: ”یہ میرے بندے کے لیے ہے اور میرے بندے کے لیے ہے جس کا اس نے سوال کیا (یعنی میرے بندے نے جو سوال کیا میں نے اسے دے دیا)۔“

سیدنا ابوسعید بن معلیؓ روایت کرتے ہیں کہ میں مسجد (نبوی) میں نماز پڑھ رہا تھا کہ رسول اللہ ﷺ نے مجھے بلایا، میں آپ کے بلانے پر حاضر نہ ہو سکا، پھر (جب نماز پڑھ چکا) تو میں نے حاضر ہو کر عرض کیا: ”اے اللہ کے رسول (ﷺ)! میں نماز پڑھ رہا تھا۔“ آپ ﷺ نے فرمایا:

﴿ اَلَمْ يَقُلِ اللّٰهُ تَعَالٰی : ﴿۱﴾ اِسْتَجِیْبُوْا لِلّٰهِ وَ لِلرَّسُوْلِ اِذَا دَعَاكُمْ ﴾  
 ثُمَّ قَالَ : لِأَعْلَمَنَّكَ سُورَةً هِيَ أَعْظَمُ سُورَةٍ فِي الْقُرْآنِ قَبْلَ أَنْ تَخْرُجَ مِنَ الْمَسْجِدِ ، فَأَخَذَ بِيَدِي ، فَلَمَّا أَرَدْنَا أَنْ نَخْرُجَ قُلْتُ : يَا رَسُولَ اللَّهِ ! إِنَّكَ قُلْتَ لِأَعْلَمَنَّكَ أَعْظَمَ سُورَةٍ فِي الْقُرْآنِ ؟ قَالَ : ﴿۲﴾ الْحَمْدُ لِلَّهِ رَبِّ الْعَالَمِينَ ﴿۳﴾ هِيَ السَّبْعُ الْمَثَانِي وَالْقُرْآنُ الْعَظِيمُ الَّذِي أُوتِيَتْهُ ﴿۴﴾

(بخاری، کتاب التفسیر، باب ماجاء فی فاتحة الكتاب : ۴۴۷۴)

”کیا اللہ تعالیٰ نے یہ ارشاد نہیں فرمایا: ”(اے ایمان والو!) اللہ اور رسول کے کہنے کو بجا لاؤ جب وہ رسول تمہیں بلائے۔“ پھر آپ ﷺ نے فرمایا: ”میں تمہیں مسجد سے نکلنے سے پہلے ایک ایسی سورت بتلاؤں گا جو تمام قرآنی سورتوں سے (اجر و ثواب میں) بڑھ کر ہے۔“ اور

آپ ﷺ نے میرا ہاتھ تھام لیا۔ جب ہم مسجد سے نکلنے لگے تو میں نے عرض کیا: ”اے اللہ کے رسول (ﷺ)! آپ ﷺ نے فرمایا تھا کہ میں تمہیں ایسی سورت بتلاؤں گا جو تمام قرآنی سورتوں سے بڑھ کر ہے۔“ آپ ﷺ نے فرمایا: ﴿الْحَمْدُ لِلَّهِ رَبِّ الْعَالَمِينَ﴾ (یعنی سورہ فاتحہ) یہ سبع المثانی ہے (اس میں سات آیتیں ہیں جو ہر رکعت میں دوہرائی جاتی ہیں) اور یہی سورت قرآنِ عظیم ہے جو مجھے دیا گیا۔“

### (۲۷) بعض سورتوں اور آیات کی فضیلت

سیدنا ابو ذر رضی اللہ عنہ روایت کرتے ہیں کہ نبی کریم ﷺ نے ارشاد فرمایا:

« إِنَّ اللَّهَ خَتَمَ سُورَةَ الْبَقَرَةِ بِآيَتَيْنِ أَعْطَانِيَهُمَا مِنْ كَنْزِهِ الَّذِي تَحْتَ الْعَرْشِ فَتَعَلَّمُوهُنَّ وَ عَلَّمُوهُنَّ نِسَاءَكُمْ وَ أَبْنَاءَكُمْ فَإِنَّهُمَا صَلَاةٌ وَ قُرْآنٌ وَ دُعَاءٌ »

(حاکم، کتاب فضائل القرآن: ۲۰۶۶)

”اللہ تعالیٰ نے سورۃ البقرہ کی آخری دو آیات مجھے عرش کے نیچے خزانوں میں سے عطا کی ہیں، تم خود بھی انہیں سیکھو اور اپنے اہل و عیال کو بھی اس کی تعلیم دو۔ یہ دونوں آیات نماز، قرآن اور دعا ہیں۔“

سیدہ عائشہ رضی اللہ عنہا بیان کرتی ہیں کہ رسول اللہ ﷺ نے ایک شخص کو ایک سرّیہ

(چھوٹے لشکر) کا سردار بنا کر بھیجا۔ وہ اپنے ساتھیوں کو نماز پڑھاتے وقت قرآن کریم کی کوئی سورت تلاوت کرتا پھر آخر میں ﴿قُلْ هُوَ اللَّهُ أَحَدٌ﴾ (سورۃ الاخلاص) پڑھتا تھا۔ جب وہ لشکر واپس آیا تو لوگوں نے یہ بات نبی کریم ﷺ سے بیان کی، آپ ﷺ نے فرمایا:

« سَلُوهُ لِأَيِّ شَيْءٍ يَصْنَعُ ذَلِكَ فَسَأَلُوهُ، فَقَالَ: لِأَنَّهَا صِفَةُ الرَّحْمَنِ وَأَنَا أَحِبُّ أَنْ أَقْرَأَ بِهَا، فَقَالَ النَّبِيُّ ﷺ أَخْبِرُوهُ أَنَّ اللَّهَ يُحِبُّهُ »

(بخاری، کتاب التوحید، باب ما جاء فی دعاء النبی ﷺ أمته إلى توحید الله : ۷۳۷۵)

”اس شخص سے دریافت کرو کہ وہ اس طرح کیوں کرتا تھا؟“ لوگوں نے اس سے دریافت کیا تو اس شخص نے جواب دیا: ”چونکہ یہ (سورۃ الاخلاص) اللہ تعالیٰ کی صفت ہے اس وجہ سے میں یہ سورت تلاوت کرنا پسند کرتا ہوں۔“ تو نبی کریم ﷺ نے فرمایا: ”تم اسے بتادو کہ اللہ اس کو محبوب رکھتے ہیں۔“

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے مجھے صدقہ فطر کی حفاظت پر مقرر کیا، ایک شخص آیا اور جلدی جلدی اناج چوری کرنے لگا۔ میں نے اسے پکڑ کر کہا: ”میں ضرور تجھ کو رسول اللہ ﷺ کے پاس لے جاؤں گا۔“ وہ کہنے لگا: ”میں محتاج ہوں، اہل و عیال والا ہوں اور سخت

ضرورت مند ہوں۔“ خیر میں نے (رحم کر کے) اسے چھوڑ دیا۔ جب صبح ہوئی تو رسول اللہ ﷺ نے پوچھا: ”اے ابو ہریرہ! (گزشتہ رات) تیرے قیدی کا کیا بنا؟“ میں نے عرض کیا: ”اے اللہ کے رسول! اس نے بڑی محتاجی اور بال بچوں (کی ذمہ داری) کا شکوہ کیا، مجھے اس پر ترس آیا اور میں نے اسے چھوڑ دیا۔“ آپ ﷺ نے فرمایا: ”خبردار! وہ جھوٹا تھا اور پھر آئے گا۔“ رسول اللہ ﷺ کے فرمانے سے مجھے یقین ہو گیا کہ وہ پھر آئے گا۔ میں اس کی تاک میں رہا۔ ایسا ہی ہوا، وہ آن پہنچا اور اناج لینے لگا، میں نے پکڑ کر کہا: ”اب تو میں تجھے ضرور رسول اللہ ﷺ کے پاس لے جاؤں گا۔“ کہنے لگا: ”میں محتاج ہوں، اہل و عیال والا ہوں، مجھے چھوڑ دو، اب نہیں آؤں گا۔“ مجھے ترس آ گیا اور میں نے اسے پھر چھوڑ دیا۔ صبح ہوئی تو رسول اللہ ﷺ نے مجھ سے پوچھا: ”ابو ہریرہ! تیرے قیدی کا کیا بنا؟“ میں نے عرض کیا: ”اے اللہ کے رسول! اس نے سخت محتاجی اور بال بچوں کا شکوہ کیا، مجھے اس پر ترس آ گیا اور میں نے اسے پھر چھوڑ دیا۔“ آپ ﷺ نے فرمایا: ”وہ جھوٹا تھا اور پھر آئے گا۔“ میں تیسری مرتبہ اس کی تاک میں رہا، وہ آ گیا اور اناج چوری کرنے لگا۔ میں نے پکڑ کر کہا: ”یہ تیسری اور آخری مرتبہ ہے، میں تجھے رسول اللہ ﷺ کے پاس ضرور لے جاؤں گا، تو نے کہا تھا کہ نہیں آؤں گا لیکن تو پھر آ گیا ہے۔“ کہنے لگا: ”مجھے چھوڑ دو میں تجھے ایسے کلمات سکھاتا ہوں جن سے اللہ تجھے فائدہ دے گا۔“ میں نے کہا:

”وہ کیا ہیں؟“ اس نے کہا: ”جب تم اپنے بستر پر سونے کے لیے جاؤ تو آیت الکرسی پڑھ لیا کرو، اللہ کی طرف سے (ایک فرشتہ) تمہارا محافظ رہے گا اور صبح تک شیطان تیرے پاس نہ پھٹکے گا۔“ یہ سن کر میں نے اسے چھوڑ دیا، جب صبح ہوئی تو رسول اللہ ﷺ نے مجھ سے پوچھا:

« مَا فَعَلَ أَسِيرُكَ الْبَارِحَةَ؟ قُلْتُ: يَا رَسُولَ اللَّهِ! زَعَمَ أَنَّهُ يُعَلِّمُنِي كَلِمَاتٍ يَنْفَعُنِي اللَّهُ بِهَا فَحَلَيْتُ سَبِيلَهُ، قَالَ مَا هِيَ؟ قُلْتُ: قَالَ لِي إِذَا أَوَيْتَ إِلَى فِرَاشِكَ فَاقْرَأْ آيَةَ الْكُرْسِيِّ مِنْ أَوَّلِهَا حَتَّى تَخْتِمَ الْآيَةَ: ﴿اللَّهُ لَا إِلَهَ إِلَّا هُوَ الْحَيُّ الْقَيُّومُ﴾ وَ قَالَ لِي لَنْ يَزَالَ عَلَيْكَ مِنَ اللَّهِ حَافِظٌ وَ لَا يَقْرُبُكَ شَيْطَانٌ حَتَّى تُصْبِحَ وَ كَانُوا أَحْرَصَ شَيْءٍ عَلَى الْخَيْرِ: فَقَالَ النَّبِيُّ ﷺ: أَمَا إِنَّهُ قَدْ صَدَقَكَ وَ هُوَ كَذُوبٌ تَعْلَمُ مَنْ تُحَاطَبُ مُدَّةً ثَلَاثَ لَيَالٍ يَا أَبَا هُرَيْرَةَ!؟ قَالَ: لَا، قَالَ: ذَاكَ شَيْطَانٌ»

(بخاری، کتاب الوکالة، باب إذا وکل رجل فترك الوکیل شیئاً: ۲۳۱۱)  
 ”(گزشتہ رات) تیرے قیدی کا کیا بنا؟“ میں نے عرض کیا: ”اے اللہ کے رسول! اس نے مجھے ایسے چند کلمات سکھائے ہیں اور یقین دلایا کہ ان کے ذریعے اللہ مجھے فائدہ دے گا تو میں نے اسے چھوڑ دیا۔“  
 آپ ﷺ نے فرمایا: ”کون سے کلمات؟“ میں نے کہا کہ اس (قیدی) نے بتایا: ”جب تم اپنے بستر پر جاؤ تو آیت الکرسی ﴿اللَّهُ لَا إِلَهَ إِلَّا

هُوَ الْحَيُّ الْقَيُّومُ ﴿ شروع سے آخر تک پڑھ لیا کرو۔“ اس نے مجھے یہ بھی بتلایا: ”ایسا کرنے سے اللہ تعالیٰ تجھ پر ایک محافظ مقرر کر دے گا اور صبح تک شیطان تیرے پاس نہ پھٹکے گا۔“ اور صحابہ کرام رَضِيَ اللهُ عَنْهُمْ خیر کی بات کو سب سے آگے بڑھ کر لینے والے تھے۔ یہ سن کر نبی کریم ﷺ نے فرمایا: ”اس نے سچ کہا حالانکہ وہ بڑا جھوٹا ہے، اے ابو ہریرہ! کیا تجھے معلوم ہے کہ کون (مسلل گزشتہ) تین راتوں سے تجھ سے مخاطب تھا؟“ میں نے عرض کیا: ”نہیں۔“ آپ ﷺ نے فرمایا: ”یہ شیطان تھا۔“

سیدنا ابی بن کعب رَضِيَ اللهُ عَنْهُ روایت کرتے ہیں کہ ان کے والد محترم نے انہیں بتایا کہ ان کا ایک کھلیان تھا جس میں کھجوریں خشک کی جاتی تھیں۔ جب وہ وہاں جاتے تو کھجوریں کم پاتے، سو ایک رات وہ پہرے پر بیٹھ گئے، اچانک وہاں ایک نوجوان لڑکے کی شکل کا جانور نمودار ہوا، علیک سلیک کے بعد میں نے کہا: ”تم کون ہو؟ جن ہو یا انسان؟“ اس نے کہا: ”جن ہوں۔“ میں نے کہا: ”مجھے اپنا ہاتھ دکھاؤ۔“ چنانچہ اس کے ہاتھ اور بال کتے کے سے تھے۔ میں نے کہا: ”یہ جن کی شکل ہے؟“ اس نے کہا: ”کئی جن مجھ سے بھی زیادہ طاقتور ہیں۔“ میں نے کہا: ”تم یہ حرکت کیوں کرتے ہو؟“ اس نے کہا: ”مجھے معلوم ہوا ہے کہ آپ صدقے کو پسند کرتے ہیں، تو میں نے چاہا کہ آپ کی خوراک سے کچھ حاصل کروں۔“ تو میں نے کہا: ”ہمیں



تم سے کون سی چیز بچا سکتی ہے؟“ اس نے کہا: ”آیت الکرسی“۔ بالآخر میں نے اسے چھوڑ دیا۔ ابی بن کعب رضی اللہ عنہ فرماتے ہیں کہ میرے والد نے یہ ماجرا رسول اللہ صلی اللہ علیہ وسلم کو سنایا تو آپ صلی اللہ علیہ وسلم نے فرمایا:

« صَدَقَ الْحَبِيثُ » (حاکم، کتاب فضائل القرآن: ۲۰۶۴)

”خبیث سچ کہتا تھا۔“

سیدنا معاذ بن عبد اللہ بن خبیث رضی اللہ عنہ اپنے باپ سے بیان کرتے ہیں کہ ہم ایک دفعہ بارش اور اندھیری رات میں رسول اللہ صلی اللہ علیہ وسلم کی تلاش میں نکلے تاکہ وہ ہمیں نماز پڑھائیں، ہم نے آپ کو پایا۔ آپ صلی اللہ علیہ وسلم نے فرمایا:

« قُلْ فَلَمْ أَقُلْ شَيْئًا، ثُمَّ قَالَ: قُلْ فَلَمْ أَقُلْ شَيْئًا، ثُمَّ قَالَ قُلْ قُلْتُ يَا رَسُولَ اللَّهِ! مَا أَقُولُ؟ قَالَ: قُلْ هُوَ اللَّهُ أَحَدٌ وَالْمَوْذَتَيْنِ حِينَ تُصْبِحُ وَحِينَ تُمَسِي ثَلَاثَ مَرَّاتٍ تَكْفِيكَ مِنْ كُلِّ شَيْءٍ »

(ابوداؤد، کتاب الأدب، باب ما يقول إذا أصبح: ۵۰۸۲)

”تو کہہ۔“ میں نے کچھ نہ کہا۔ آپ صلی اللہ علیہ وسلم نے پھر فرمایا: ”کہہ۔“ میں نے پھر کچھ نہ کہا۔ آپ صلی اللہ علیہ وسلم نے پھر فرمایا: ”کہہ۔“ میں نے عرض کیا: ”اے اللہ کے رسول! کیا کہوں؟“ آپ صلی اللہ علیہ وسلم نے فرمایا: ”صبح شام تین تین مرتبہ سورۃ اخلاص اور معوذتین پڑھا کرو، یہ سورتیں تجھے ہر کام کے لیے کافی ہو جائیں گی۔“

سیدنا عقبہ بن عامر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« أَلَمْ تَرَ آيَاتِ أَنْزَلَتِ اللَّيْلَةَ لَمْ يَرِ مِثْلَهُنَّ: ﴿قُلْ أَعُوذُ بِرَبِّ  
الْفَلَقِ﴾ وَ ﴿قُلْ أَعُوذُ بِرَبِّ النَّاسِ﴾ »

(مسلم، کتاب صلاة المسافرين، باب فضل قراءة المعوذتين : ۸۱۴)

”کیا تجھے ان آیات کا علم ہے جو رات کو نازل ہوئیں اور کوئی آیت ان کے برابر نہیں یعنی ﴿قُلْ أَعُوذُ بِرَبِّ الْفَلَقِ﴾ اور ﴿قُلْ أَعُوذُ بِرَبِّ النَّاسِ﴾؟“

✽ اور سیدنا عقبہ رضی اللہ عنہ ہی سے یہ الفاظ بھی مروی ہیں کہ میں سفر میں رسول

اللہ ﷺ کی سواری کی لگام پکڑے ہوئے تھا کہ آپ ﷺ نے فرمایا:

« يَا عَقْبَةُ! أَلَا أَعْلَمُكَ خَيْرَ سُورَتَيْنِ قُرْتَنَا، فَعَلَّمَنِي ﴿قُلْ أَعُوذُ  
بِرَبِّ الْفَلَقِ﴾ وَ ﴿قُلْ أَعُوذُ بِرَبِّ النَّاسِ﴾ »

(نسائی، کتاب الاستعاذہ، باب : ۵۴۳۸)

”اے عقبہ! کیا میں تم کو دو بہتر پڑھی گئی سورتیں نہ سکھاؤں؟“ پھر

آپ نے مجھے ﴿قُلْ أَعُوذُ بِرَبِّ الْفَلَقِ﴾ اور ﴿قُلْ أَعُوذُ بِرَبِّ  
النَّاسِ﴾ سکھائیں۔“

✽ ابوداؤد کی ایک روایت میں ہے، راوی حدیث سیدنا عقبہ رضی اللہ عنہ کہتے ہیں کہ میں

اور رسول اللہ ﷺ مجھ اور ابواء (دو مقاموں کے نام) کے درمیان چل

رہے تھے کہ اچانک آندھی اور تاریکی نے ہمیں اپنی لپیٹ میں لے لیا اور

رسول اللہ ﷺ ﴿قُلْ أَعُوذُ بِرَبِّ الْفَلَقِ﴾ اور ﴿قُلْ أَعُوذُ بِرَبِّ

النَّاسِ ﴿ (معوذتین) پڑھتے ہوئے فرمانے لگے:  
 « يَا عَقْبَةُ! تَعَوَّذْ بِهِمَا، فَمَا تَعَوَّذَ مُتَعَوِّذٌ بِمِثْلِهِمَا، قَالَ وَ سَمِعْتُهُ  
 يَوْمًا بِهِمَا فِي الصَّلَاةِ »

(ابوداؤد، کتاب الوتر، باب فی المعوذتین: ۱۴۶۳)

”اے عقبہ! ان دوسورتوں کے ساتھ پناہ مانگا کرو، جس شخص نے ان کے  
 ساتھ پناہ مانگی تو اس جیسا پناہ مانگنے والا کوئی نہیں۔“ عقبہ کہتے ہیں: ”میں  
 نے آپ کو نماز میں یہ دونوں سورتیں تلاوت فرماتے ہوئے سنا۔“

سیدنا جابر بن عبد اللہ رضی اللہ عنہما روایت کرتے ہیں کہ رسول اللہ صلی اللہ علیہ وسلم نے مجھے  
 فرمایا:

« اِقْرَأْ يَا جَابِرُ! فَقُلْتُ: وَمَا اِقْرَأُ بِأَبِيَّ اَنْتَ وَ اُمِّي؟ قَالَ: ﴿ قُلْ  
 اَعُوذُ بِرَبِّ الْفَلَقِ ﴾ وَ ﴿ قُلْ اَعُوذُ بِرَبِّ النَّاسِ ﴾ فَقَرَأْتُهُمَا  
 فَقَالَ: اِقْرَأْ بِهِمَا، وَ لَنْ تَقْرَأَ بِمِثْلِهِمَا »

(نسائی، کتاب الاستعاذہ، باب: ۵۴۴۳)

”اے جابر! پڑھ۔“ میں نے عرض کیا: ”میرے ماں باپ آپ پر فدا  
 ہوں میں کیا پڑھوں۔“ آپ صلی اللہ علیہ وسلم نے فرمایا: ”﴿ قُلْ اَعُوذُ بِرَبِّ  
 الْفَلَقِ ﴾ اور ﴿ قُلْ اَعُوذُ بِرَبِّ النَّاسِ ﴾ پڑھو۔“ میں نے ان دونوں  
 کو پڑھا، پھر آپ نے فرمایا: ”ان دونوں کو پڑھتے رہنا، تم ان جیسی  
 (سورتیں) ہرگز نہ پڑھو گے۔“

## (۲۸) احیائے سنت رسول ﷺ

سیدنا عمرو بن عوف رضی اللہ عنہ روایت کرتے ہیں کہ رسول اللہ صلی اللہ علیہ وسلم نے ایک دن بلال بن حارث رضی اللہ عنہ سے فرمایا:

«إِعْلَمُ يَا بِلَالُ! قَالَ: مَا أَعْلَمُ يَا رَسُولَ اللَّهِ؟ قَالَ: إِعْلَمُ أَنَّ مَنْ أَحْيَا سُنَّةً مِنْ سُنَّتِي أُمِيتَتْ بَعْدِي كَانَ لَهُ مِنَ الْأَجْرِ مِثْلُ مَنْ عَمِلَ بِهَا مِنْ غَيْرِ أَنْ يَنْقُصَ مِنْ أَجُورِهِمْ شَيْءٌ وَ مَنْ ابْتَدَعَ بِدْعَةً ضَلَالَةً لَا يَرْضَاهَا اللَّهُ وَ رَسُولُهُ كَانَ عَلَيْهِ مِثْلُ آثَامِ مَنْ عَمِلَ بِهَا لَا يَنْقُصُ ذَلِكَ مِنْ أَوْزَارِ النَّاسِ شَيْئًا»

(ترمذی، کتاب العلم، باب ما جاء فی الأخذ بالسنة: ۲۶۷۷۔ یہ روایت ضعیف ہے، ضعیف ترمذی: ۲۶۷۷)

”اے بلال! تو جان لے۔“ انھوں نے عرض کیا: ”اے اللہ کے رسول! میں کیا جان لوں؟“ آپ صلی اللہ علیہ وسلم نے فرمایا: ”تو جان لے کہ جس شخص نے میرے بعد میری اس سنت کو اجاگر کیا جس کو لوگوں نے چھوڑ دیا ہو تو اسے سنت پر عمل کرنے والوں کے برابر ثواب ملے گا اور ان کا اجر بھی کم نہیں ہوگا اور جس شخص نے بدعت و گمراہی جاری کی جسے اللہ اور اس

کے رسول ناپسند فرماتے ہیں تو اسے اس پر عمل کرنے والوں کے برابر گناہ ملے گا اور ان کا گناہ بھی کم نہیں ہوگا۔“

### (۲۹) دنیا سے بے رغبتی

سیدنا ابو العباس سہل بن سعد ساعدی رضی اللہ عنہ سے روایت ہے کہ ایک آدمی نے نبی کریم صلی اللہ علیہ وسلم کی خدمت میں حاضر ہو کر عرض کیا: ”اے اللہ کے رسول! مجھے ایسا عمل بتائیں کہ جب میں اسے کروں تو اللہ تعالیٰ مجھ سے محبت کرے اور لوگ بھی مجھ سے محبت کریں۔“ آپ صلی اللہ علیہ وسلم نے فرمایا:

« اِزْهَدْ فِي الدُّنْيَا يُحِبُّكَ اللَّهُ ، وَازْهَدْ فِيمَا عِنْدَ النَّاسِ يُحِبُّكَ النَّاسُ » (ابن ماجہ، کتاب الزہد، باب الزہد فی الدنیا: ۴۱۰۲)

”دنیا سے بے رغبتی اختیار کر، اللہ تعالیٰ تجھ سے محبت کرے گا اور اس چیز سے بے پروا ہو جا جو لوگوں کے پاس ہے تو لوگ تجھ سے محبت کریں گے۔“

رسول اللہ صلی اللہ علیہ وسلم کی دنیا سے بے رغبتی:

عبداللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم ایک چٹائی پر سوئے ہوئے تھے، جب سو کر اٹھے تو آپ صلی اللہ علیہ وسلم کے جسم اطہر پر چٹائی کے نشان تھے، تو ہم نے عرض کیا: ”اے اللہ کے رسول! (اگر آپ ہمیں حکم دیں تو)

ہم آپ کے لیے آرام وہ بستر تیار کر دیں؟“ آپ ﷺ نے فرمایا:

« مَا لِيْ وَ لِلدُّنْيَا مَا اَنَا فِي الدُّنْيَا اِلَّا كَرَائِبِ اسْتِظَلَّتْ تَحْتِ

شَجَرَةٍ ثُمَّ رَاحَ وَ تَرَكَهَا » (ترمذی، کتاب الزهد، باب: ۲۳۷۷)

”مجھے دنیا سے کیا مطلب، میری اور دنیا کی مثال ایسی ہے جیسا کہ کوئی سوار کسی درخت کے نیچے کھڑا ہو کر سایہ سے فائدہ اٹھائے اور پھر چل دے اور درخت کو اپنی جگہ چھوڑ جائے۔“

رسول اللہ ﷺ کا صحابہ کو درس قناعت:

سیدنا عبداللہ بن محسن انصاری رحمۃ اللہ علیہ سے روایت ہے کہ رسول اللہ ﷺ نے ارشاد فرمایا:

« مَنْ اَصْبَحَ مِنْكُمْ اَمِنًا فِي سِرْبِهِ ، مُعَافًى فِي جَسَدِهِ ، عِنْدَهُ قُوْتٌ يَوْمِهِ ، فَكَانَ مَا حِيْزَتْ لَهُ الدُّنْيَا بِحَذَا فَيْرِهَا »

(ترمذی، کتاب الزهد، باب: ۲۳۴۶)

”تم میں سے جس شخص کا دل و جان درست ہو اور اس کے پاس ایک دن کی روزی بھی ہے تو گویا کہ اس کے پاس تمام دنیا جمع کی گئی ہے۔“

سیدنا سعد بن ابی وقاص رضی اللہ عنہ کا کہنا ہے کہ ایک آدمی نبی کریم ﷺ کی خدمت میں حاضر ہو کر عرض کرنے لگا: ”اے اللہ کے رسول! مجھے مختصر الفاظ میں وصیت فرمائیں۔“ تو نبی کریم ﷺ نے ارشاد فرمایا:

« عَلَيْكَ بِالْإِيَّاسِ مِمَّا فِي أَيْدِي النَّاسِ، وَإِيَّاكَ وَالطَّمَعَ فَإِنَّهُ فَقْرٌ

حَاضِرٌ، وَإِيَّاكَ وَمَا يُعْتَدَرُ مِنْهُ » (حاكم، كتاب الرقاق: ۷۹۲۸)

”جو کچھ لوگوں کے پاس ہے اس سے اعراض کرو، حرص و طمع سے بچو کیونکہ

یہ نقد محتاجی ہے اور اس کام سے بچو جس کے بعد معذرت کرنی پڑے۔“

سیدنا عبداللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے میرے

کندھے کو پکڑ کر فرمایا:

« كُنْ فِي الدُّنْيَا كَأَنَّكَ غَرِيبٌ أَوْ عَابِرُ سَبِيلٍ »

(بخاری، کتاب الرقاق، باب قول النبی صلی اللہ علیہ وسلم کن فی الدنیا كأنک غریب :

۶۴۱۶)

”دنیا میں اس طرح رہ کہ تو پر دیسی ہے یا مسافر ہے۔“

اور اسی حدیث میں ہے کہ ابن عمر رضی اللہ عنہما فرمایا کرتے تھے: ”جب تو شام

کرے تو صبح کا انتظار مت کر اور جب صبح کرے تو شام کا انتظار مت کر اور

اپنی تندرستی سے اپنی بیماری کے لیے اور اپنی زندگی سے اپنی موت کے لیے

(کچھ نہ کچھ) حاصل کر لے۔“

(۳۰) جہنم سے خلاصی

سیدنا حارث بن مسلم رضی اللہ عنہ سے روایت ہے کہ نبی کریم صلی اللہ علیہ وسلم نے مجھے

فرمایا:

« إِذَا صَلَّيْتَ الصُّبْحَ فَقُلْ قَبْلَ أَنْ تَتَكَلَّمَ: «اللَّهُمَّ اجْرِنِي مِنَ النَّارِ» سَبْعَ مَرَّاتٍ، فَإِنَّكَ إِنْ مِتَّ مِنْ يَوْمِكَ ذَلِكَ كَتَبَ اللَّهُ لَكَ جَوَارًا مِنَ النَّارِ، وَإِذَا صَلَّيْتَ الْمَغْرِبَ فَقُلْ قَبْلَ أَنْ تَتَكَلَّمَ: «اللَّهُمَّ اجْرِنِي مِنَ النَّارِ» سَبْعَ مَرَّاتٍ، فَإِنَّكَ إِنْ مِتَّ مِنْ لَيْلَتِكَ كَتَبَ اللَّهُ لَكَ جَوَارًا »

(ابوداؤد، کتاب الأدب، باب ما يقول إذا أصبح : ۵۰۷۹۔ یہ روایت ضعیف ہے۔ ضعیف ابوداؤد : ۵۰۷۹)

”جب تو صبح کی نماز سے فارغ ہو تو (کسی سے) گفتگو کرنے سے پہلے سات مرتبہ یہ دعا پڑھ: ”یا اللہ! مجھے جہنم سے بچا۔“ اگر تم اسی دن فوت ہو گئے تو اللہ تمہارے لیے جہنم سے نجات لکھ دے گا اور جب تو نماز مغرب سے فارغ ہو تو گفتگو کرنے سے پہلے سات مرتبہ یہ دعا پڑھ: ”یا اللہ! مجھے جہنم سے بچا۔“ اگر تم اسی رات فوت ہو گئے تو اللہ تیرے لیے جہنم سے نجات لکھ دے گا۔“

(۳۱) جنتی آدمی

سیدنا ابو ہریرہ رضی اللہ عنہ بیان کرتے ہیں کہ ایک دیہاتی نے نبی کریم صلی اللہ علیہ وسلم کی



خدمت میں حاضر ہو کر عرض کیا: ”اے اللہ کے رسول! مجھے ایسا عمل بتائیے جس کے کرنے سے میں جنت میں داخل ہو جاؤں؟“ تو آپ ﷺ نے فرمایا:

« تَعْبُدُ اللَّهَ لَا تُشْرِكُ بِهِ شَيْئًا ، وَ تُقِيمُ الصَّلَاةَ الْمَكْتُوبَةَ ، وَ تُؤْتِي الزَّكَاةَ الْمَفْرُوضَةَ ، وَ تَصُومُ رَمَضَانَ ، قَالَ : وَالَّذِي نَفْسِي بِيَدِهِ لَا أَزِيدُ عَلَى هَذَا وَ لَا أَنْقُصُ مِنْهُ ، فَلَمَّا وَلَّى قَالَ النَّبِيُّ ﷺ : مَنْ سَرَّهُ أَنْ يَنْظُرَ إِلَى رَجُلٍ مِنْ أَهْلِ الْجَنَّةِ فَلْيَنْظُرْ إِلَى هَذَا » (بخاری، کتاب الزکاة، باب وجوب الزکاة : ۱۳۹۷)

”تم اللہ کی بندگی کرو اور کسی کو اللہ کے ساتھ شریک نہ بناؤ، فرض نماز ادا کرو، زکوٰۃ ادا کرو اور رمضان کے روزے رکھو۔“ اس (دیہاتی) نے کہا: ”مجھے اس ذات کی قسم جس کے ہاتھ میں میری جان ہے! میں اس میں (ان امور میں) ذرا بھر بھی کمی بیشی نہیں کروں گا۔“ جب وہ چلا گیا تو نبی کریم ﷺ نے فرمایا: ”جو شخص جنتی آدمی کو دیکھنے کی سعادت حاصل کرنا چاہتا ہے تو وہ اس دیہاتی آدمی کو دیکھ لے۔“

(۳۲) نماز استخارہ

سیدنا جابر بن عبد اللہ رضی اللہ عنہما روایت کرتے ہیں کہ رسول اللہ ﷺ ہمیں (دین و



دنیا کے) ہر کام کے لیے قرآن مقدس کی سورت کی طرح دعائے استخارہ کی تعلیم دیا کرتے، آپ ﷺ فرماتے تھے:

« إِذَا هَمَّ أَحَدُكُمْ بِالْأَمْرِ فَلْيَرْكَعْ رَكَعَتَيْنِ مِنْ غَيْرِ الْفَرِيضَةِ ثُمَّ لِيَقُلْ: "اللَّهُمَّ إِنِّي أَسْتَخِيرُكَ بِعِلْمِكَ وَأَسْتَقْدِرُكَ بِقُدْرَتِكَ، وَأَسْأَلُكَ مِنْ فَضْلِكَ الْعَظِيمِ فَإِنَّكَ تَقْدِرُ وَلَا أَقْدِرُ وَتَعْلَمُ وَلَا أَعْلَمُ وَأَنْتَ عَلَّامُ الْغُيُوبِ، اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ خَيْرٌ لِي فِي دِينِي وَمَعَاشِي وَعَاقِبَةِ أَمْرِي - أَوْ قَالَ عَاجِرِ أَمْرِي وَآجِلِهِ - فَاقْدُرْهُ لِي وَيَسِّرْهُ لِي ثُمَّ بَارِكْ لِي فِيهِ، وَإِنْ كُنْتَ تَعْلَمُ أَنَّ هَذَا الْأَمْرَ شَرٌّ لِي فِي دِينِي وَمَعَاشِي وَعَاقِبَةِ أَمْرِي - أَوْ قَالَ فِي عَاجِلِ أَمْرِي وَآجِلِهِ - فَاصْرِفْهُ عَنِّي وَاصْرِفْنِي عَنْهُ وَاقْدُرْ لِي الْخَيْرَ حَيْثُ كَانَ ثُمَّ أَرْضِنِي بِهِ" قَالَ وَ يُسَمَّى حَاجَتَهُ»

(بخاری، کتاب التہجد، باب ما جاء فی التطوع مثنی مثنی: ۱۱۶۲)

”تم میں سے کوئی شخص جب کسی کام کا ارادہ کرے تو فرض نماز کے علاوہ دو رکعتیں ادا کرے پھر یہ کہے: ”یا اللہ! میں تجھ سے تیرے علم کے ذریعے خیر کا سوال کرتا ہوں اور تیری قدرت کے ساتھ اور تجھ سے تیرے بڑے فضل کا سوال کرتا ہوں کیونکہ تجھ میں طاقت ہے اور میں بے بس ہوں اور تو جانتا ہے اور میں نہیں جانتا اور تو غیبوں کو جاننے

والا ہے۔ یا اللہ! اگر تو جانتا ہے کہ یہ کام (اپنے کام کا نام لے) میرے لیے میرے دین، میری معاش اور میرے کام کے انجام میں بہتر ہے۔ یا فرمایا کہ فوراً اور آئندہ (میرے لیے بہتر ہے) تو تو اسے میری قسمت میں کر دے اور اسے میرے لیے آسان کر دے، پھر میرے لیے اس میں برکت فرما۔ اور اگر تو جانتا ہے کہ یہ کام میرے لیے میرے دین، میری معاش اور میرے کام کے انجام میں برا ہے۔ یا فرمایا کہ فوراً اور آئندہ (میرے لیے برا ہے) تو اسے مجھ سے دور کر دے اور مجھے اس سے دور کر دے اور میری قسمت میں بھلائی کر جہاں بھی ہو، پھر مجھے اس پر راضی کر دے۔“ آپ ﷺ نے فرمایا: ”اور اپنے کام کا نام لے۔“

### (۳۳) غم و پریشانی دور کرنے کی دعا

سیدنا انس رضی اللہ عنہ سے روایت ہے کہ نبی کریم ﷺ نے ارشاد فرمایا:

« يَا عَلِيُّ إِلَّا أَعْلَمُكَ دُعَاءً إِذَا أَصَابَكَ غَمٌّ أَوْ هَمٌّ تَدْعُو بِهِ رَبَّكَ فَيُسْتَجَابُ لَكَ بِإِذْنِ اللَّهِ وَ يُفَرِّجُ عَنْكَ : تَوْضًا وَصَلًّا وَرُكْعَتَيْنِ ، وَاحْمَدِ اللَّهَ وَ أَتْنِ عَلَيْهِ وَ صَلِّ عَلَى نَبِيِّكَ وَ اسْتَغْفِرْ لِنَفْسِكَ وَ لِلْمُؤْمِنِينَ وَ الْمُؤْمِنَاتِ ، ثُمَّ قُلْ : «اللَّهُمَّ أَنْتَ تَحْكُمُ بَيْنَ عِبَادِكَ

فِيمَا كَانُوا فِيهِ يَخْتَلِفُونَ، لَا إِلَهَ إِلَّا اللَّهُ الْعَلِيُّ الْعَظِيمُ، لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ اللَّهِ رَبِّ السَّمَوَاتِ السَّبْعِ وَ رَبِّ الْعَرْشِ الْعَظِيمِ، الْحَمْدُ لِلَّهِ رَبِّ الْعَالَمِينَ، اللَّهُمَّ كَاشِفَ الْغَمِّ، مُفْرَجَ الْهَمِّ، مُجِيبَ دَعْوَةِ الْمُضْطَرِّينَ إِذَا دَعَوْكَ، رَحْمَنَ الدُّنْيَا وَالْآخِرَةِ وَرَحِيمَهُمَا فَارْحَمْنِي فِي حَاجَتِي هَذِهِ بِقَضَائِهَا وَ نَجِّحْهَا رَحْمَةً تُغْنِينِي بِهَا عَنْ رَحْمَةِ مَنْ سِوَاكَ»

(رواه الأصبهانی۔ ضعیف الترغیب والترہیب: ۱/۲۱۵، ح ۴۱۷)

”اے علی! کیا میں تجھے ایک دعا نہ سکھلاؤں؟ جب تجھے غم یاد دکھ پہنچے تو وہ دعا کرنے سے اللہ تعالیٰ تجھ سے غم اور دکھ دور کر دے گا، تو وضو کر کے دو رکعت نماز ادا کر، پھر اللہ تعالیٰ کی حمد و ثنا بیان کر اور اپنے نبی پر درود بھیج، پھر اپنے لیے اور تمام مومنین و مومنات کے لیے دعائے مغفرت کر، پھر کہہ: ”یا اللہ! تو فیصلہ کرے گا جس کے بارے میں تیرے بندے اختلاف کرتے ہیں۔ اللہ کے سوا کوئی معبود نہیں، وہ حلیم و کریم ہے۔ اللہ پاک ہے، سات آسمانوں اور عرش عظیم کا رب ہے۔ سب تعریفیں اللہ کے لیے ہیں جو تمام جہانوں کا رب ہے۔ یا اللہ! اے غم اور دکھوں کو دور کرنے والے! اے لاچاروں کی دعائیں قبول کرنے والے، دنیا و آخرت کے رحمان و رحیم! میری اس حاجت کو پورا کر کے مجھ پر ایسی رحمت فرما جو مجھے تیرے غیر کی رحمت سے بے نیاز کر دے۔“

## (۳۴) کثرت سجد سے جنت میں داخلہ

سیدنا ابو فراس ربیعہ بن کعب اسلمی رضی اللہ عنہ (جو رسول اللہ صلی اللہ علیہ وسلم کے خادم اور اصحاب صفہ میں سے ہیں) سے روایت ہے کہ میں رسول اللہ صلی اللہ علیہ وسلم کے گھر میں رات بسر کرتا تھا اور آپ کو ضرورت کی چیزیں اور وضو کا پانی لا کر دیتا تھا، آپ صلی اللہ علیہ وسلم نے مجھے (مخاطب کر کے) فرمایا:

« سَلِنِي فَقُلْتُ : أَسَأَلُكَ مُرَافَقَتَكَ فِي الْجَنَّةِ ، فَقَالَ ! أَوْ غَيْرَ ذَلِكَ قُلْتُ : هُوَ ذَاكَ ، قَالَ : فَأَعِنِّي عَلَى نَفْسِكَ بِكَثْرَةِ السُّجُودِ »

(مسلم، کتاب الصلاة، باب فضل السجود والحث عليه : ۴۸۹)

”(اے فراس!) مجھ سے مانگ لے (جو کچھ مانگنا ہے)۔“ میں نے عرض کیا: ”میں جنت میں آپ کی رفاقت کا طلب گار ہوں۔“ آپ صلی اللہ علیہ وسلم نے فرمایا: ”کچھ اس کے علاوہ مزید بھی۔“ میں نے عرض کیا: ”بس وہی مطلوب ہے۔“ آپ صلی اللہ علیہ وسلم نے فرمایا: ”تو پھر اپنے مطلب کے حصول کے لیے کثرت سجد سے میری مدد کر۔“

ابو عبد اللہ یعنی مولیٰ رسول اللہ صلی اللہ علیہ وسلم ابو عبد الرحمن ثوبان رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا:

« عَلَيْكَ بِكَثْرَةِ السُّجُودِ ، فَإِنَّكَ لَنْ تَسْجُدَ لِلَّهِ سَجْدَةً إِلَّا رَفَعَكَ اللَّهُ بِهَا دَرَجَةً ، وَحَطَّ عَنْكَ بِهَا خَطِيئَةٌ »

(مسلم، کتاب الصلاة، باب فضل السجود والحث عليه : ٤٨٨)

”تو کثرت سے (نفلی) نماز پڑھا کر (یعنی اللہ کے لیے بہت زیادہ سجدے کیا کر، کیونکہ) تیرے ہر سجدہ کے بدلے جو تو اللہ کے لیے کرے، اللہ تعالیٰ تیرا ایک درجہ بلند کرے گا اور اس سجدہ کی وجہ سے تیرا ایک گناہ مٹا دے گا۔“

سیدنا جابر رضی اللہ عنہ سے روایت ہے کہ میں نے نبی کریم صلی اللہ علیہ وسلم کو یہ فرماتے ہوئے سنا:

« إِنَّ فِي اللَّيْلِ لَسَاعَةً لَا يُوَافِقُهَا رَجُلٌ مُسْلِمٌ يَسْأَلُ اللَّهَ خَيْرًا مِنْ أَمْرِ الدُّنْيَا وَالْآخِرَةِ إِلَّا أَعْطَاهُ إِيَّاهُ وَ ذَلِكَ كُلُّ لَيْلَةٍ »

(مسلم، کتاب صلاة المسافرين، باب في الليل ساعة مستجاب : ٧٥٧)

”ہر رات ایک ایسی گھڑی آتی ہے جس میں اگر کوئی مسلمان اللہ تعالیٰ سے دنیا و آخرت کی کوئی بھلائی مانگے تو اللہ تعالیٰ اسے عطا کر دیتا ہے۔“

مغیرہ بن شعبہ رضی اللہ عنہ سے روایت ہے کہ نبی کریم صلی اللہ علیہ وسلم اتنا زیادہ قیام (اللیل) کرتے کہ آپ کے قدم سوجھ جاتے، آپ سے عرض کیا گیا: ”آپ کے تو اللہ تعالیٰ نے اگلے اور پچھلے تمام گناہ معاف کر رکھے ہیں (تو پھر آپ اتنا لمبا قیام کیوں کرتے ہیں؟) تو آپ صلی اللہ علیہ وسلم نے فرمایا:

« أَفَلَا أَكُونُ عَبْدًا شَكُورًا »

(بخاری، کتاب التفسیر، باب قوله لیغفر لك الله ما تقدم : ۴۸۳۶)

”کیا میں اللہ کا شکر گزار بندہ نہ بن جاؤں۔“

(۳۵) مسکین کو کھانا کھلانا، سلام کو عام کرنا اور قیام اللیل

سیدنا ابو ہریرہ رضی اللہ عنہ سے روایت ہے کہ میں نے عرض کیا:

« يَا رَسُولَ اللَّهِ ! إِنِّي إِذَا رَأَيْتَكَ طَابَتْ نَفْسِي وَ قَرَّتْ عَيْنِي ،

أَبْشُرُنِي عَنْ كُلِّ شَيْءٍ ؟ قَالَ : كُلُّ شَيْءٍ خُلِقَ مِنَ الْمَاءِ ، فَقُلْتُ

أَخْبِرْنِي بِشَيْءٍ إِذَا عَمِلْتُهُ دَخَلْتُ الْجَنَّةَ ؟ قَالَ : أَطْعِمِ الطَّعَامَ ،

وَ أَفْشِ السَّلَامَ ، وَ صِلِ الْأَرْحَامَ ، وَ صَلِّ بِاللَّيْلِ وَ النَّاسُ نِيَامٌ

تَدْخُلُ الْجَنَّةَ بِسَلَامٍ » (مسند أحمد : ۲/۲۹۵)

”اے اللہ کے رسول! جب بھی میں آپ کو دیکھتا ہوں تو میرا دل خوش

ہو جاتا ہے اور میری آنکھیں ٹھنڈی ہو جاتی ہیں۔ آپ مجھے ہر چیز کے

بارے میں بتائیے (کہ وہ کس چیز سے پیدا ہوتی ہے)؟“ آپ صلی اللہ علیہ وسلم

نے فرمایا: ”ہر چیز پانی سے پیدا کی گئی ہے۔“ تو میں نے عرض کیا:

”مجھے ایسا عمل بتائیے جس کی وجہ سے میں جنت میں داخل ہو جاؤں۔“

آپ صلی اللہ علیہ وسلم نے فرمایا: ”کھانا کھلاؤ، سلام کو عام کرو، صلہ رحمی کرو، جب

عام لوگ سو رہے ہوں تو رات کا قیام کیا کرو، تو تم جنت میں سلامتی کے ساتھ داخل ہو جاؤ گے۔“

ابو مالک اشعری رضی اللہ عنہ نبی کریم صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے فرمایا:

«إِنَّ فِي الْحَنَةِ غُرْفًا يُرَى ظَاهِرُهَا مِنْ بَاطِنِهَا ، وَ بَاطِنُهَا مِنْ ظَاهِرِهَا أَعَدَّهَا اللَّهُ لِمَنْ أَطْعَمَ الطَّعَامَ ، وَأَفْشَى السَّلَامَ وَ صَلَّى بِاللَّيْلِ وَالنَّاسُ نِيَامٌ» (ابن حبان، کتاب البر والإحسان: ۵۰۹)

”جنت میں ایسے بالاخانے ہیں جن کا اندر کا حصہ باہر سے اور باہر کا حصہ اندر سے نظر آتا ہے۔ وہ اللہ تعالیٰ نے اس شخص کے لیے تیار کیے ہیں جو کھانا کھلائے، سلام کو عام کرے جب عام لوگ سو رہے ہوں تو وہ رات کو قیام کرے۔“

### (۳۶) پڑوسی کا احترام

سیدنا ابو ذر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

«يَا أَبَا ذَرٍّ! إِذَا طَبَخْتَ مَرَقَةً فَأَكْثِرْ مَاءَ هَا وَ تَعَاهَدُ جِيرَانَكَ»

(مسلم، کتاب البر والصلة، باب الوصية بالجار والإحسان إليه: ۲۶۲۵)

”اے ابو ذر! جب تم شوربا (والی چیز) پکاؤ تو اس میں پانی زیادہ ڈال



لیا کرو اور ہمسائے کا بھی خیال رکھا کرو۔“

✽ اور ایک حدیث میں ہے سیدنا ابو ذر رضی اللہ عنہ روایت کرتے ہیں کہ میرے خلیل صلی اللہ علیہ وسلم نے مجھے وصیت فرمائی:

« إِذَا طَبَخْتَ مَرَقَةً فَأَكْثِرْ مَاءَ هَا ثُمَّ انْظُرْ أَهْلَ بَيْتِ مَنْ جِيرَانِكَ  
فَأَصِْبُهُمْ مِنْهَا بِمَعْرُوفٍ »

(مسلم، کتاب البر والصلۃ، باب الوصیۃ بالجار والإحسان إلیہ : ۲۶۲۵)  
”جب تم شوربا (والی چیز) پکاؤ تو اس میں پانی زیادہ ڈال لیا کرو، پھر اپنے پڑوسیوں میں سے کوئی گھر دیکھ کر بطریق احسن کچھ حصہ انھیں بھی دے دیا کرو۔“

✽ سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يُؤْذِ جَارَهُ وَ مَنْ كَانَ  
يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ ، وَ مَنْ كَانَ يُؤْمِنُ بِاللَّهِ  
وَالْيَوْمِ الْآخِرِ فَلْيَقُلْ خَيْرًا أَوْ لِيَصْمُتْ »

(بخاری، کتاب الأدب، باب من كان يؤمن بالله واليوم الآخر فلا يؤذ جاره:

۶۰۱۸)

”جس شخص کا اللہ اور قیامت پر ایمان ہو وہ اپنے ہمسائے کو نہ ستائے اور جس شخص کا اللہ اور قیامت پر ایمان و یقین ہو وہ مہمان کی مہمان نوازی کرے اور جس شخص کا اللہ اور قیامت پر ایمان ہو وہ اچھی بات کہے،

وگر نہ خاموش رہے۔“

### (۳۷) مساکین سے محبت

سیدنا ابو ذر رضی اللہ عنہ بیان کرتے ہیں:

« أَوْصَانِي خَلِيلِي صَلَّى اللَّهُ عَلَيْهِ وَسَلَّمَ بِسَبْعٍ : بِحُبِّ الْمَسَاكِينِ وَ أَنَّ أَدْنَوْ مِنْهُمْ وَ أَنَّ أَنْظَرَ إِلَيَّ مَنْ هُوَ أَسْفَلُ مِنِّي وَ لَا أَنْظَرَ إِلَيَّ مَنْ هُوَ فَوْقِي وَ أَنَّ أَصْلَ رَجَمِي وَ إِنْ جَفَوْبِي وَ أَنَّ أَكْثَرَ مِنْ قَوْلِي : « لَا حَوْلَ وَ لَا قُوَّةَ إِلَّا بِاللَّهِ » وَ أَنَّ أَتَكَلَّمَ بِمُرِّ الْحَقِّ وَ لَا تَأْخُذْنِي فِي اللَّهِ لَوْمَةٌ لَائِمٌ وَ أَنَّ لَا أَسْأَلُ النَّاسَ شَيْئًا »

(مسند احمد: ۱۰۹/۵)

”مجھے میرے خلیل رسول اللہ ﷺ نے سات چیزوں کی وصیت فرمائی:-

- ① مسکینوں سے محبت کرو اور ان کے قریب بیٹھو۔
- ② ہمیشہ اپنے سے غریب کو دیکھو اور اپنے سے امیر کی طرف نہ دیکھو۔
- ③ میں صلہ رحمی کروں اگرچہ وہ (رشتے دار) مجھ پر ظلم کریں۔
- ④ میں بکثرت ”لا حول ولا قوۃ الا باللہ“ پڑھوں۔
- ⑤ میں حق بات کہوں اگرچہ وہ کڑوی ہی ہو۔
- ⑥ میں اللہ کے بارے میں ملامت کرنے والے کی ملامت کی پروا نہ کروں۔

اور میں لوگوں سے کچھ نہ مانگوں۔“

### (۳۸) غنا اور فقر کا مفہوم

سیدنا ابو ذر رضی اللہ عنہ سے روایت ہے کہ رسول اللہ ﷺ نے مجھے فرمایا:

« يَا أَذْرًا! أَرَى كَثْرَةَ الْمَالِ هُوَ الْغِنَى؟ قُلْتُ: نَعَمْ يَا رَسُولَ اللَّهِ! قَالَ: أَفَتَرَى قِلَّةَ الْمَالِ هُوَ الْفَقْرُ، قُلْتُ: نَعَمْ يَا رَسُولَ اللَّهِ! قَالَ: إِنَّمَا الْغِنَى غِنَى الْقَلْبِ، وَالْفَقْرُ فَقْرُ الْقَلْبِ، وَ مَنْ كَانَ الْغِنَى فِي قَلْبِهِ فَلَا يَضُرُّهُ مَا لَقِيَ مِنَ الدُّنْيَا، وَ مَنْ كَانَ الْفَقْرُ فِي قَلْبِهِ فَلَا يُغْنِيهِ مَا أَكْثَرَ مِنَ الدُّنْيَا وَ إِنَّمَا يَضُرُّ نَفْسَهُ شَحَّهَا»

(ابن حبان، کتاب الرقاق : ۶۸۵)

”اے ابو ذر! کیا تم کثرت مال کو امیری سمجھتے ہو؟“ میں نے عرض کیا:

”اے اللہ کے رسول (ﷺ)! جی ہاں!“ آپ ﷺ نے فرمایا: ”کیا ہمارے خیال میں کم مال فقیری وغریبی کی علامت ہے؟“ میں نے عرض کیا: ”اے اللہ کے رسول! جی ہاں!“ آپ ﷺ نے فرمایا: ”(یاد رکھو!) اصل امیری دل کی امیری ہے اور اصل غربت دل کی غربت ہے، جس شخص کے دل میں تو نگری ہو اسے دنیا میں جو کچھ بھی ملے تو اسے کوئی نقصان نہیں پہنچتا اور جس کے دل میں مفلسی ہو تو اسے

کثرت دنیا (مال) بھی غنی نہیں کر سکتی، بلکہ طمع و لالچ اسے نقصان ہی پہنچاتا ہے۔“

### (۳۹) خشیت الہی

سیدنا ابو ذر رضی اللہ عنہ سے روایت ہے کہ میں نے عرض کیا: ”اے اللہ کے رسول!

مجھے کوئی وصیت فرمائیے۔“ آپ ﷺ نے فرمایا:

« عَلَيْكَ بِتَقْوَى اللَّهِ فَإِنَّهُ رَأْسُ الْأَمْرِ كُلِّهِ، قُلْتُ يَا رَسُولَ اللَّهِ!

زِدْنِي، قَالَ عَلَيْكَ بِتِلَاوَةِ الْقُرْآنِ، فَإِنَّهُ نُورٌ لَكَ فِي الْأَرْضِ وَ

ذُخْرٌ لَكَ فِي السَّمَاءِ»

(ابن حبان ، کتاب البر والإحسان : ۳۶۱۔ اس کی سند ضعیف ہے، اس

کی سند میں ابراہیم بن ہشام راوی ضعیف ہے۔ الجرح والتعديل :

(۱۴۲/۲)

”اللہ تعالیٰ کے ڈر کو اپنے اوپر لازم کر لو کیونکہ یہ تمام امور کی بنیاد ہے۔“

میں نے عرض کیا: ”اے اللہ کے رسول! مزید (وصیت فرمائیے)۔“

آپ ﷺ نے فرمایا: ”قرآن حکیم کی (کثرت سے) تلاوت کو اپنے

اوپر لازم کر لو، کیونکہ یہ تیرے لیے زمین میں روشنی اور آسمان میں

ذخیرے کا سبب ہے۔“

## (۴۰) تلاوت قرآن کی فضیلت

سیدنا ابوامامہ رضی اللہ عنہ سے روایت ہے کہ میں نے نبی کریم صلی اللہ علیہ وسلم کو یہ فرماتے ہوئے سنا:

« اِقْرَؤُوا الْقُرْآنَ فَإِنَّهُ يَأْتِي يَوْمَ الْقِيَامَةِ شَفِيعًا لِأَصْحَابِهِ، اِقْرَؤُوا الزَّهْرَاوِينَ الْبَقْرَةَ وَ آلَ عِمْرَانَ فَإِنَّهُمَا يَأْتِيَانِ يَوْمَ الْقِيَامَةِ كَأَنَّهُمَا غَمَامَتَانِ أَوْ غِيَابَتَانِ ..... أَوْ كَأَنَّهُمَا فِرْقَانِ مِنْ طَيْرٍ صَوَافٍ تَحَاجَّجَانِ عَنْ أَصْحَابِهِمَا، اِقْرَؤُوا سُورَةَ الْبَقْرَةِ فَإِنَّ أَخْذَهَا بَرَكَةٌ وَ تَرْكُهَا حَسْرَةٌ وَ لَا تَسْتَطِيعُهَا الْبَطَلَةُ »

(مسلم، کتاب صلاة المسافرين، باب فضل قراءة القرآن و سورة البقرة :

۸۰۴)

”قرآن پڑھو کہ وہ (قرآن) قیامت کے روز اپنے ساتھیوں (یعنی اپنے پڑھنے والوں) کا سفارشی بن کر آئے گا۔ زہراوین (دو روشن نوروں کو) سورۃ بقرہ اور سورۃ آل عمران کو پڑھا کرو کہ یہ دونوں قیامت کے دن اس طرح آئیں گی گویا کہ وہ دو بڑے بادل ہیں یا دو بڑے سائبان ہیں یا دو صف باندھے ہوئے پرندوں کی ڈاریں ہیں، جو اپنے

پڑھنے والوں کے لیے جھگڑا کریں گی۔ سورہ بقرہ پڑھا کرو کیونکہ اس کا حاصل کرنا باعث برکت ہے اور اسے چھوڑنا باعث حسرت ہے اور باطل عقیدہ لوگ اس (کو یاد کرنے اور پڑھنے) کی قوت نہیں رکھتے۔“ معاویہ بن سلام کہتے ہیں کہ حدیث میں لفظ ”بطلہ“ سے مراد جادوگر ہیں۔

سیدنا عبداللہ بن عمرو بن العاص رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا:

« يُقَالُ لِصَاحِبِ الْقُرْآنِ إِقْرَأْ وَارْقُ وَرَتَّلْ كَمَا كُنْتَ تُرْتَلُ فِي الدُّنْيَا فَإِنَّ مَنَزِلَكَ عِنْدَ آخِرِ آيَةٍ تَقْرَأُهَا »

(ابوداؤد، کتاب الوتر، باب کیف يستحب الترتیل فی القراءۃ: ۱۴۶۴)

”صاحب قرآن سے کہا جائے گا کہ پڑھتا جا اور چڑھتا جا اور آہستہ آہستہ پڑھ جیسا کہ تو دنیا میں ترتیل سے قرآن پڑھا کرتا تھا، تیری منزل وہیں ہے جہاں تجھے آخری آیت کی قراءت پہنچا دے۔“

### (۴۱) صدقہ کرنے کی جگہیں

سیدنا انس بن مالک رضی اللہ عنہ سے روایت ہے کہ بنو تمیم کا ایک شخص آپ صلی اللہ علیہ وسلم کی خدمت میں حاضر ہو کر کہنے لگا: ”اے اللہ کے رسول! میں کثرت مال، کثرت اولاد اور صاحب ثروت ہوں، مجھے بتائیے کہ میں اپنے مال کا کیا

کروں اور اسے کہاں اور کیسے خرچ کروں؟“ تو رسول اللہ ﷺ نے فرمایا:  
 « تَخْرِجُ الزَّكَاةَ مِنْ مَالِكَ فَإِنَّهَا طَهْرَةٌ تُطَهِّرُكَ، وَ تَصِلُ  
 أَقْرَبَاءَكَ، وَ تَعْرِفُ حَقَّ الْمَسْكِينِ وَالْجَارِ وَالسَّائِلِ »

(مسند احمد: ۱۳۶/۳)

”اپنے مال کی زکوٰۃ نکالا کرو کیونکہ زکوٰۃ پاک کرنے والی ہے، تجھے  
 پاک کر دے گی اور قریبی رشتہ داروں میں صلہ رحمی کیا کرو، مسکین،  
 پڑوسی اور سائل کا بھی حق پہچانو۔“

### (۳۲) غم و فکر اور قرضہ سے نجات کی دعا

سیدنا ابو سعید خدری رضی اللہ عنہ سے روایت ہے کہ ایک دن رسول اللہ ﷺ مسجد  
 میں تشریف لائے تو آپ ﷺ نے ایک انصاری شخص ابو امامہ رضی اللہ عنہ کو وہاں  
 بیٹھے دیکھ کر فرمایا:

« يَا أَبَا أَمَامَةَ ! مَا لِي أَرَاكَ جَالِسًا فِي الْمَسْجِدِ فِي غَيْرِ وَقْتِ  
 صَلَاةٍ؟ قَالَ هُمُومٌ لَزِمْتَنِي وَ دُيُوءٌ يَا رَسُولَ اللَّهِ! قَالَ: أَفَلَا  
 أَعْلَمُكَ كَلَامًا إِذَا قُلْتَهُ أَذْهَبَ اللَّهُ عَزَّ وَ جَلَّ هَمَّكَ، وَقَضَى  
 عَنْكَ دَيْنَكَ، فَقَالَ بَلَى يَا رَسُولَ اللَّهِ! قَالَ: قُلْ إِذَا أَصْبَحْتَ وَ  
 إِذَا أَمْسَيْتَ ” اَللّٰهُمَّ اِنِّى اَعُوْذُبِكَ مِنَ الْهَمِّ وَالْحُزْنِ، وَ اَعُوْذُ

بِكَ مِنَ الْعَجْزِ وَالْكَسَلِ، وَ أَعُوذُ بِكَ مِنَ الْبُحْلِ وَالْحُبْنِ، وَأَعُوذُ بِكَ مِنْ غَلْبَةِ الدَّيْنِ وَ قَهْرِ الرِّجَالِ“ قَالَ: فَعَلْتُ ذَلِكَ فَأَذْهَبَ اللَّهُ عَزَّ وَ جَلَّ هَمِّي وَ قَضَى عَنِّي دَيْنِي“

(ابوداؤد، کتاب الوتر، باب فی الاستعاذۃ: ۱۵۵۵۔ یہ روایت ضعیف ہے دیکھیے ضعیف ابوداؤد: ۱۵۵۵)

”اے ابو امامہ! (کیا بات ہے) ابھی تو نماز کا وقت نہیں ہوا، تم مسجد میں کیوں بیٹھے ہو؟“ اس نے عرض کیا: ”اے اللہ کے رسول! مجھے غموں اور قرضوں نے پریشان کر رکھا ہے۔“ آپ ﷺ نے فرمایا: ”کیا میں تمہیں ایک کلام نہ بتلاؤں جس کے پڑھنے سے اللہ عزوجل تمہارے غم دور کر دیں گے اور تمہارا قرض بھی ادا ہو جائے گا؟“ اس نے عرض کیا: ”کیوں نہیں، فرمائیے؟“ اس پر آپ ﷺ نے یہ دعا صبح شام پڑھنے کو فرمائی: ”یا اللہ! میں فکر سے تیری پناہ مانگتا ہوں، معذوری و کالی سے تیری پناہ مانگتا ہوں، بخیلی اور بزدلی سے تیری پناہ مانگتا ہوں، قرض کے غالب آجانے اور لوگوں کے دباؤ سے تیری پناہ مانگتا ہوں۔“

ابو امامہ رضی اللہ عنہ کہتے ہیں: ”میں نے یہ دعا پڑھی تو اللہ تعالیٰ نے میرے تمام غم دور کر دیے اور میرا تمام قرضہ باسانی ادا کروا دیا۔“



## (۴۳) سوتے وقت کی دعائیں

سیدنا ابوعمارہ براء بن عازب رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« يَا فُلَانُ! إِذَا أَوَيْتَ إِلَى فِرَاشِكَ فَقُلْ: "اللَّهُمَّ أَسَلَمْتُ نَفْسِي إِلَيْكَ، وَوَجَّهْتُ وَجْهِي إِلَيْكَ، وَفَوَّضْتُ أَمْرِي إِلَيْكَ، وَالْجِبَاتُ ظَهْرِي إِلَيْكَ رَغْبَةً وَرَهْبَةً إِلَيْكَ، لَا مَلْجَأَ وَلَا مَنْجَى مِنْكَ إِلَّا إِلَيْكَ، آمَنْتُ بِكِتَابِكَ الَّذِي أَنْزَلْتَ، وَبِنَبِيِّكَ الَّذِي أَرْسَلْتَ" فَإِنَّكَ إِنْ مِتَّ مِنْ لَيْلَتِكَ مِتَّ عَلَى الْفِطْرَةِ، وَإِنْ أَصْبَحْتَ أَصَبْتَ خَيْرًا»

(بخاری، کتاب التوحید، باب قوله أنزله بعلمه : ۷۴۸۸)

”اے فلاں! جب تم سونے کے لیے اپنے بستر پر جاؤ تو یہ دعا پڑھو:  
”یا اللہ! میں اپنے نفس کو تیرے سپرد کرتا ہوں اور اپنے چہرے کو تیری طرف متوجہ کرتا ہوں اور اپنے معاملے کو بھی تیرے سپرد کرتا ہوں اور اپنا آپ تیری پناہ میں دیتا ہوں، تیری طرف رغبت کرتے ہوئے اور تجھ سے ڈرتے ہوئے۔ تیرے (عذاب) سے کوئی پناہ گاہ اور کوئی نجات

نہیں مگر تیری ہی طرف، میں ایمان لایا تیری اس کتاب پر جو تو نے نازل کی اور تیرے اس نبی پر جس کو تو نے بھیجا۔“ (یہ پڑھنے کے بعد) اگر تو رات کو فوت ہو جائے تو تیری موت فطرت پر ہوگئی اور اگر تو نے صبح کی تو خیر و برکت پائے گا۔“

سیدنا انس بن مالک رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا:

« مَنْ قَالَ إِذَا أَوَىٰ إِلَىٰ فِرَاشِهِ: "الْحَمْدُ لِلَّهِ الَّذِي كَفَانِي وَآوَانِي، وَالْحَمْدُ لِلَّهِ الَّذِي أَطْعَمَنِي وَسَقَانِي، وَالْحَمْدُ لِلَّهِ الَّذِي مَنَّ عَلَيَّ فَأَفْضَلَ" فَقَدْ حَمِدَ اللَّهَ بِجَمِيعِ مَحَامِدِ الْخَلْقِ كُلِّهِمْ » (بيهقي في شعب الايمان : ٩٣/٤)

”جو شخص سونے کے لیے اپنے بستر پر آئے اور کہے: ”سب تعریف اللہ کے لیے ہے جو مجھے کافی ہو گیا اور مجھے جگہ دی اور سب تعریف اللہ کے لیے ہے جس نے مجھے کھلایا اور پلایا، سب تعریف اللہ کے لیے ہے جس نے مجھ پر بہت زیادہ احسان فرمائے۔“ تو گویا اس نے تمام مخلوق کی طرف سے کی گئی تعریف سے زیادہ اللہ کی تعریف کی۔“

(۴۴) بے خوابی کی دعا

سیدنا خالد بن ولید رضی اللہ عنہ نے جس وقت بے خوابی کی شکایت کی تو رسول اللہ صلی اللہ علیہ وسلم

نے انھیں یہ دعا سکھلائی:

« اَللّٰهُمَّ رَبَّ السَّمٰوٰتِ السَّبْعِ وَ مَا اَظَلَّتْ ، وَ رَبَّ اَلْاَرْضَيْنِ وَ  
مَا اَقَلَّتْ ، وَ رَبَّ الشَّيَاطِينِ وَ مَا اَضَلَّتْ ، كُنْ لِيْ جَارًا مِنْ شَرِّ  
خَلْقِكَ كُلِّهِمْ جَمِيْعًا اَنْ يَّفْرُطَ عَلَيَّ اَحَدٌ مِنْهُمْ ، اَوْ اَنْ يَّطْعِي ،  
عَزَّ جَارُكَ ، وَ جَلَّ ثَنَاوُكَ »

(ترمذی، کتاب الدعوات، باب دعاء رفع الأرق : ۳۵۲۳۔ یہ روایت  
ضعیف ہے۔ ضعیف ترمذی : ۳۵۲۳)

”اے اللہ! اے ساتوں آسمانوں کے رب اور جن پر انھوں نے سایہ کیا  
ہے! اور ساتوں زمینوں کے رب اور جن چیزوں کو انھوں نے اٹھایا ہے!  
اے شیاطین کے رب اور جن کو انھوں نے گمراہ کیا ہے! اپنی تمام مخلوق  
کے شر سے مجھے اپنی پناہ میں لے لے کہ کہیں ان میں سے مجھ پر کوئی  
زیادتی نہ کرے یا اپنی سرکشی میں بڑھ نہ جائے۔ یا اللہ! تیری پناہ میں  
عزت ہے اور تو عظیم الشان تعریف کا مالک ہے۔“

(۴۵) افضل شخص

سیدنا ابوسعید خدری رضی اللہ عنہ روایت کرتے ہیں کہ ایک آدمی نے عرض کیا:

« اَيُّ النَّاسِ اَفْضَلُ يَا رَسُوْلَ اللّٰهِ!؟ قَالَ : مُؤْمِنٌ مُّجَاهِدٌ بِنَفْسِهِ »

و مَالِهِ فِي سَبِيلِ اللَّهِ ، قَالَ : ثُمَّ مَنْ ؟ قَالَ : رَجُلٌ مُعْتَزِلٌ فِي  
شُعْبٍ مِنَ الشُّعَابِ يَعْبُدُ رَبَّهُ»

(بخاری، کتاب الجہاد، باب أفضل الناس مومن مجاہد : ۲۷۸۶)

”اے اللہ کے رسول! افضل ترین شخص کون ہے؟“ آپ ﷺ نے فرمایا: ”وہ مسلمان جو اللہ کی راہ میں جان و مال سے جہاد کرے۔“ اس نے پوچھا: ”پھر کون (افضل) ہے؟“ آپ ﷺ نے فرمایا: ”وہ آدمی جو دنیا سے کٹ کر کسی پہاڑ کی گھاٹی میں رہ کر اللہ کی عبادت کرے۔“

اور اسی روایت میں ہے:

« يَتَّقِي اللَّهَ وَ يَدْعُ النَّاسَ مِنْ شَرِّهِ»

”اللہ سے ڈرتا ہو اور اپنی برائی کے شرکی وجہ سے لوگوں سے علیحدگی اختیار کرے۔“

اور انہی سے روایت ہے کہ رسول اللہ ﷺ نے فرمایا:

« يُوشِكُ أَنْ يَكُونَ خَيْرَ مَالِ الْمُسْلِمِ غَنَمًا يَتَّبَعُ بِهَا شَعْفَ الْجِبَالِ وَ مَوَاقِعَ الْقَطْرِ يَفِرُّ بِدِينِهِ مِنَ الْفِتَنِ»

(بخاری، کتاب الایمان، باب من الدین الفرار من الفتن : ۱۹)

”وہ زمانہ نزدیک ہے جب مسلمان کا بہترین مال بکریوں کا ریوڑ ہوگا، جسے وہ پہاڑی وادیوں اور بارش کی جگہوں میں لیے پھرے گا اور اپنے دین کو فتنوں سے بچاتا پھرے گا۔“

### (۴۶) کفارہ مجلس کی دعا

سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« مَنْ جَلَسَ مَجْلِسًا كَثُرَ فِيهِ لَغَطُهُ، فَقَالَ قَبْلَ أَنْ يَقُومَ مِنْ مَجْلِسِهِ ذَلِكَ: "سُبْحَانَكَ اللَّهُمَّ وَبِحَمْدِكَ، أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ" إِلَّا غُفِرَ لَهُ مَا كَانَ فِي مَجْلِسِهِ ذَلِكَ »

(ترمذی، کتاب الدعوات، باب ما يقول إذا قام من مجلسه: ۳۴۳۳)

”جو شخص کسی مجلس میں بیٹھے اور فضول باتیں کرتا رہے، پھر اٹھنے سے پہلے یہ کلمات پڑھے: ”یا اللہ! تو اپنی تعریفوں سمیت پاک ہے، میں گواہی دیتا ہوں کہ تیرے علاوہ کوئی (حقیقی) معبود نہیں، میں تجھ سے معافی مانگتا ہوں اور تیری بارگاہ میں توبہ کرتا ہوں۔“ تو اس شخص سے اس مجلس میں جس قدر گناہ ہوئے ہوں وہ سب بخش دیے جائیں گے۔“

### (۴۷) سبحان اللہ کی فضیلت

سیدنا ابو ذر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« أَلَا أُخْبِرُكَ بِأَحَبِّ الْكَلَامِ إِلَى اللَّهِ؟ قُلْتُ يَا رَسُولَ اللَّهِ! أَخْبِرْنِي بِأَحَبِّ الْكَلَامِ إِلَى اللَّهِ، فَقَالَ: إِنَّ أَحَبَّ الْكَلَامِ إِلَى اللَّهِ «سُبْحَانَ اللَّهِ وَبِحَمْدِهِ»»

(مسلم، کتاب الذکر والدعاء، باب فضل سبحان الله وبحمده: ۲۷۳۱)  
 ”کیا میں تجھے اللہ تعالیٰ کا محبوب ترین کلام نہ بتلاؤں؟“ میں نے عرض کیا: ”اے اللہ کے رسول! مجھے اللہ تعالیٰ کا محبوب ترین کلام ضرور بتلائیں۔“ تو آپ ﷺ نے فرمایا: ”اللہ تعالیٰ کا محبوب ترین کلام ”سُبْحَانَ اللَّهِ وَبِحَمْدِهِ“ ہے (یعنی اللہ پاک ہے اپنی تعریف کے ساتھ)۔“

✽ اور مسلم ہی کی ایک روایت میں ہے کہ رسول اللہ ﷺ سے پوچھا گیا:  
 « أَيُّ الْكَلَامِ أَفْضَلُ؟ قَالَ: مَا اصْطَفَى اللَّهُ لِمَلَائِكَتِهِ أَوْ لِعِبَادِهِ: «سُبْحَانَ اللَّهِ وَبِحَمْدِهِ»»

(مسلم، کتاب الذکر والدعاء، باب فضل سبحان الله وبحمده: ۲۷۳۱)  
 ”افضل ترین کلام کون سا ہے؟“ تو آپ ﷺ نے فرمایا: ”جو اللہ تعالیٰ نے اپنے فرشتوں یا اپنے بندوں کے لیے پسند کیا ہے یعنی ”سُبْحَانَ اللَّهِ وَبِحَمْدِهِ“۔“

✽ سیدنا عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا:  
 « مَنْ قَالَ: «سُبْحَانَ اللَّهِ وَبِحَمْدِهِ» غُرِسَتْ لَهُ نَخْلَةٌ فِي الْجَنَّةِ »

(سلسلہ الاحادیث الصحیحة : ۶۴)

”جس شخص نے ایک مرتبہ ”سُبْحَانَ اللَّهِ وَ بِحَمْدِهِ“ پڑھا، اس کے لیے جنت میں کھجور کا ایک درخت لگا دیا جاتا ہے۔“

سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« كَلِمَتَانِ خَفِيفَتَانِ عَلَى اللِّسَانِ، ثَقِيلَتَانِ فِي الْمِيزَانِ ، حَبِيبَتَانِ إِلَى الرَّحْمَنِ ”سُبْحَانَ اللَّهِ وَ بِحَمْدِهِ ، سُبْحَانَ اللَّهِ الْعَظِيمِ“ »

(بخاری، کتاب الدعوات، باب فضل التسیح : ۶۴۰۶)

”دو کلمے ایسے ہیں جو زبان پر بہت ہلکے ہیں لیکن ترازو میں بہت بھاری ہیں اور رحمن کو بہت پیارے ہیں، یعنی ”سُبْحَانَ اللَّهِ وَ بِحَمْدِهِ، سُبْحَانَ اللَّهِ الْعَظِيمِ“ (اللہ پاک ہے اپنی تعریف کے ساتھ) (میں اس کی تسبیح کرتا ہوں) اللہ پاک ہے عظمت والا۔“

### (۴۸) سید الاستغفار

سیدنا شداد بن اوس رضی اللہ عنہ نبی کریم صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے فرمایا:

« سَيِّدُ الْإِسْتِغْفَارِ أَنْ يَقُولَ الْعَبْدُ: ”اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ وَأَنَا عَلَى عَهْدِكَ وَوَعْدِكَ مَا

اَسْتَطَعْتُ اَعُوذُ بِكَ مِنْ شَرِّ مَا صَنَعْتُ اَبُوُّ لَكَ بِنِعْمَتِكَ عَلَيَّ  
 وَاَبُوُّ بِذَنْبِي فَاغْفِرْ لِي فَاِنَّهُ لَا يَغْفِرُ الذُّنُوبَ اِلَّا اَنْتَ“ مَنْ قَالَهَا  
 فِي النَّهَارِ مُوقِنًا بِهَا فَمَاتَ مِنْ يَوْمِهِ قَبْلَ اَنْ يُمَسِيَ فَهُوَ مِنْ  
 اَهْلِ الْجَنَّةِ ، وَ مَنْ قَالَهَا مِنَ اللَّيْلِ وَ هُوَ مُوقِنٌ بِهَا فَمَاتَ قَبْلَ  
 اَنْ يُصْبِحَ فَهُوَ مِنْ اَهْلِ الْجَنَّةِ»

(بخاری، کتاب الدعوات، باب أفضل الاستغفار: ۶۳۰۶)

”سید الاستغفار (بخشش کی دعاؤں کی سردار دعا) یہ ہے کہ بندہ یوں  
 کہے: ”یا اللہ! تو میرا مالک و مربی ہے، تیرے سوا اور کوئی معبود نہیں،  
 تو نے مجھے پیدا کیا اور میں تیرا بندہ ہوں اور اپنی بساط بھر تیرے عہد اور  
 وعدے پر قائم ہوں، اپنے کام کی بڑائی سے تیری پناہ چاہتا ہوں،  
 تیرے مجھ پر جو احسان ہیں ان کا میں اعتراف کرتا ہوں اور اپنے  
 گناہوں کا اقرار کرتا ہوں، سو مجھے معاف فرما دے کہ تیرے سوا  
 گناہوں کو معاف کرنے والا اور کوئی ہے بھی نہیں۔“ تو جس کسی نے  
 اس دعا کو دل میں یقین رکھتے ہوئے پڑھا اور شام سے پہلے وفات  
 پا گیا تو وہ اہل جنت میں سے ہے اور جس کسی نے رات کو اس پر یقین  
 رکھتے ہوئے پڑھا اور وہ صبح سے پہلے فوت ہو گیا تو وہ بھی اہل جنت  
 میں سے ہے۔“



### (۴۹) جنت میں پودا لگوانا

سیدنا ابو ہریرہ رضی اللہ عنہ سے روایت ہے کہ وہ ایک پودا لگا رہے تھے کہ نبی کریم صلی اللہ علیہ وسلم پاس سے گزرے، انہوں نے فرمایا:

« يَا أَبَا هُرَيْرَةَ! مَا الَّذِي تَغْرِسُ؟ قُلْتُ: غِرَاسًا قَالَ: أَلَا أَدُلُّكَ عَلَى غِرَاسٍ خَيْرٍ مِنْ هَذَا؟ ”سُبْحَانَ اللَّهِ، وَالْحَمْدُ لِلَّهِ، وَ لَا إِلَهَ إِلَّا اللَّهُ، وَاللَّهُ أَكْبَرُ“ تَغْرِسُ لَكَ بِكُلِّ وَاحِدَةٍ شَجْرَةٌ فِي الْجَنَّةِ» (ابن ماجہ، کتاب الأدب، باب فضل التسیب: ۳۸۰۷)

”اے ابو ہریرہ! تو کیا لگا رہا ہے؟“ میں نے عرض کیا: ”پودا لگا رہا ہوں۔“ آپ صلی اللہ علیہ وسلم نے فرمایا: ”کیا میں تجھے ایسا پودا نہ بتاؤں جو اس پودے سے بہتر ہے؟ یہ کلمات پڑھ ”سُبْحَانَ اللَّهِ، وَالْحَمْدُ لِلَّهِ، وَ لَا إِلَهَ إِلَّا اللَّهُ، وَاللَّهُ أَكْبَرُ“ تو ان میں سے ہر ایک کے بدلے تیرے لیے جنت میں ایک درخت لگا دیا جائے گا۔“

## (۵۰) موذی جانور کے زہر سے بچاؤ

سیدنا ابو ہریرہ رضی اللہ عنہ سے روایت ہے کہ ایک شخص نبی کریم صلی اللہ علیہ وسلم کی خدمت میں حاضر ہو کر عرض کرنے لگا:

« يَا رَسُولَ اللَّهِ! مَا لَقِيْتُ مِنْ عَقْرَبٍ لَدَغْتَنِي الْبَارِحَةَ! فَقَالَ: أَمَا لَوْ قُلْتَ حِينَ أُمْسَيْتَ: «أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ» لَمْ تَضُرَّكَ»

(مسلم، کتاب الذکر والدعاء، باب فی التعوذ من سوء القضاء: ۲۷۰۹)

”اے اللہ کے رسول! گزشتہ رات بچھو کے ڈسنے سے مجھے بہت تکلیف ہوئی ہے۔“ آپ صلی اللہ علیہ وسلم نے فرمایا: ”اگر تم شام کے وقت یہ دعا پڑھ لیتے: ”میں اللہ کے کامل کلمات کی پناہ میں آتا ہوں ہر چیز کے شر سے جو اس نے پیدا کی۔“ تو وہ (بچھو) تجھے نقصان نہ پہنچا سکتا۔“

اور ترمذی میں یہ الفاظ بھی ہیں:

« مَنْ قَالَ حِينَ يُمَسِّي ثَلَاثَ مَرَّاتٍ «أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ» لَمْ تَضُرَّهُ حُمَّةٌ تِلْكَ اللَّيْلَةَ»

(ترمذی، کتاب الدعوات، باب فی الاستعاذة: ۳۶۰۴)

”جو شخص شام کے وقت تین مرتبہ یہ دعا پڑھے: ”میں اللہ کے کامل کلمات کی پناہ پکڑتا ہوں ہر اس چیز کے شر سے جو اس نے پیدا کی۔“ تو اسے اس رات کسی زہریلے جانور کا ڈسنا نقصان نہیں پہنچائے گا۔“

سہیل کہتے ہیں: ”ہمارے اہل خانہ نے یہ دعا سیکھی ہوئی تھی، وہ اس دعا کو ہر رات پڑھ کر سوتے، ایک دفعہ ایک بچی کو کسی موذی جانور نے ڈس لیا مگر اسے کوئی تکلیف محسوس نہ ہوئی۔“ (ترمذی: ۳۶۰۴)

سورۃ فاتحہ پڑھ کر ڈسے ہوئے کو دم کرنا:

سیدنا ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم کے اصحاب کا ایک لشکر سفر پر تھا، راستے میں انھوں نے عرب کے ایک قبیلے کے ہاں قیام کیا، صحابہ چاہتے تھے کہ قبیلے والے ہماری مہمان نوازی کریں لیکن انھوں نے مہمان نوازی سے انکار کر دیا۔ اتفاق سے قبیلے کے سردار کو کسی موذی جانور نے ڈس لیا، انھوں نے (علاج کے لیے) ہر حربہ آزمایا لیکن ان کی کوئی تدبیر کارگر ثابت نہ ہوئی، ان میں سے بعض لوگ کہنے لگے: ”چلو جا کر اس لشکر (صحابہ) سے پوچھیں جو (ہمارے ہاں) قیام پذیر ہے، شاید ان کے پاس اس مرض کا کوئی علاج ہو۔“ وہ آ کر صحابہ سے کہنے لگے: ”اے لوگو! ہمارے سردار کو کسی موذی جانور نے ڈس لیا ہے، ہم نے بڑا علاج کیا لیکن کوئی افاقہ نہیں ہوا، کیا تم میں سے کسی کو اس کا علاج معلوم ہے؟“

ان میں سے ایک صحابی نے کہا: ”واللہ! میں اس کا دم جانتا ہوں، ہم (تمہارے قبیلے سے) مہمان نوازی کی توقع کرتے تھے لیکن تم نے ہماری مہمان نوازی نہیں کی، لہذا میں دم نہیں کروں گا تا وقتیکہ تم ہمیں اس کی اجرت دو۔“ آخر کار چند بکریاں اجرت قرار پائیں، وہ صحابی گئے اور سورۃ فاتحہ (مکمل) پڑھ کر تھوکنے لگے۔ تو وہ (سردار) اس طرح تندرست ہو گیا جیسے کچھ ہوا ہی نہ ہو، جیسے کوئی رسی سے بندھا ہوا کھول دیا جائے۔ اس کی تکلیف جاتی رہی اور وہ بالکل ٹھیک ٹھاک چلنے پھرنے لگا، تو انہوں نے اپنے مابین قرار پائی ہوئی اجرت ادا کر دی۔ بعض صحابہ کہنے لگے: ”ان (بکریوں) کو آپس میں تقسیم کر لیں۔“ لیکن دم کرنے والا کہنے لگا: ”ابھی ٹھہرو، ہم نبی کریم ﷺ کی خدمت میں حاضر ہو کر تمام ماجرا بیان کریں گے پھر جو آپ ہمیں حکم فرمائیں (اس پر عمل کر لیں گے)۔“ تو وہ نبی کریم ﷺ کی خدمت میں حاضر ہوئے اور تمام واقعہ بیان کر دیا تو آپ ﷺ نے (دم کرنے والے سے) پوچھا:

« وَ مَا يُدْرِيكَ أَنَّهَا رُقِيَّةٌ ؟ ثُمَّ قَالَ : قَدْ أَصَبْتُمْ أَقْسِمُوا وَ اضْرِبُوا لِي مَعَكُمْ سَهْمًا وَ ضَحِكَ النَّبِيُّ ﷺ »

(بخاری، کتاب الإجارة، باب ما يعطى فى الرقية على أحياء العرب بفاتحة الكتاب : ۲۲۷۶)

”تجھے یہ کیسے معلوم ہوا کہ یہ (سورۃ فاتحہ) دم ہے؟“ پھر آپ ﷺ نے

فرمایا: ”تم نے درست کیا، یہ (بکریاں) آپس میں تقسیم کر لو اور اپنے ساتھ میرا حصہ بھی نکالنا۔“ اور نبی کریم ﷺ (یہ فرما کر) مسکرا دیے۔“

### (۵۱) قرض کا سدباب اور رزق میں کشادگی کی دعا

سیدہ عائشہ رضی اللہ عنہا سے روایت ہے کہ (میرے والد گرامی) ابو بکر صدیق رضی اللہ عنہ میرے گھر تشریف لائے اور کہا: ”میں نے رسول اللہ ﷺ سے ایک دعا سنی ہے جو انہوں نے مجھے سکھائی۔“ میں نے پوچھا: ”کون سی دعا؟“ آپ نے فرمایا: ”سیدنا عیسیٰ ابن مریم علیہ السلام نے اپنے ساتھیوں کو یہ دعا سکھلاتے ہوئے فرمایا: ”اگر تم میں سے کسی شخص پر سونے کے پہاڑ کے برابر بھی قرض ہوگا تو اللہ تعالیٰ اس کی ادائیگی کا بندوبست فرمادیں گے:

« اَللّٰهُمَّ فَارِجِ الْهَمِّ! كَاشِفِ الْغَمِّ! مُجِيبِ دَعْوَةِ الْمُضْطَرِّينَ!  
رَحْمَنَ الدُّنْيَا وَالْآخِرَةِ وَرَحِيمَهُمَا! اَنْتَ تَرَحَّمُنِي فَارْحَمْنِي  
بِرَحْمَةٍ تُغْنِينِي بِهَا عَنْ رَحْمَةٍ مِّنْ سِوَاكَ »

”اے فکر و غم کو دور کرنے والے! اے بے کسوں کی التجائیں قبول کرنے والے! اے دنیا و آخرت کے رحمن و رحیم! تو ہی رحم کرنے والا ہے، مجھ پر ایسی رحمت فرما جو مجھے غیروں کی رحمت سے بے نیاز کر دے۔“

ابو بکر رضی اللہ عنہ کہتے ہیں: ”میں نے اللہ تعالیٰ سے یہ دعا مانگی اور اللہ نے

مجھے بہت فائدہ دیا اور میرا تمام قرض ادا ہو گیا۔“

سیدہ عائشہ رضی اللہ عنہا فرماتی ہیں: ”مجھے یہ دعا پڑھتے ہوئے تھوڑا ہی عرصہ گزرا تھا کہ اللہ تعالیٰ نے مجھے بہت زیادہ رزق عطا فرمایا جو نہ تو مجھ پر کسی نے صدقہ کیا اور نہ وہ (رزق) میری میراث تھا، اس سے اللہ نے میرے قرض کا بندوبست فرما دیا اور میں نے اس مال کو بطریق احسن اپنے اہل خانہ میں تقسیم بھی کیا اور (اپنی بھتیجی) بنت عبدالرحمن کو تین اوقیہ چاندی بھی پہنائی، پھر بھی اس (مال) میں سے کافی بچ گیا۔“

(حاکم، کتاب الدعاء: ۱/۶۹۶)

### (۵۲) نیکی کے کاموں میں خرچ کرنا

سیدنا عبداللہ بن عمرو بن العاص رضی اللہ عنہما سے روایت ہے کہ ایک آدمی نے رسول اللہ صلی اللہ علیہ وسلم سے سوال کیا:

« أَيُّ الْإِسْلَامِ خَيْرٌ؟ قَالَ: تُطْعِمُ الطَّعَامَ، وَ تَقْرَأُ السَّلَامَ عَلَى مَنْ عَرَفْتَ وَ مَنْ لَمْ تَعْرِفْ »

(بخاری، کتاب الإیمان، باب إطعام الطعام من الإسلام: ۱۲)

”اسلام کی کون سی چیزیں سب سے اچھی ہیں؟“ تو آپ صلی اللہ علیہ وسلم نے فرمایا: ”یہ کہ تو کھانا کھلائے اور واقف و ناواقف کو سلام کہے۔“

سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« مَا مِنْ يَوْمٍ يُصْبِحُ الْعِبَادُ فِيهِ إِلَّا مَلَكَانِ يَنْزِلَانِ فَيَقُولُ أَحَدُهُمَا: اللَّهُمَّ أَعْطِ مُنْفِقًا خَلْفًا، وَ يَقُولُ الْآخَرُ: اللَّهُمَّ أَعْطِ مُمْسِكًا تَلْفًا»

(بخاری، کتاب الزکاة، باب قول اللہ فاما من أعطى: ۱۴۴۲)

”ہر روز آسمان سے دو فرشتے نازل ہوتے ہیں، ان میں سے ایک کہتا ہے: ”یا اللہ! خرچ کرنے والے کو مزید عطا فرما۔“ دوسرا کہتا ہے: ”یا اللہ! بخیل کا مال برباد فرما۔“

سیدنا عبداللہ بن مسعود رضی اللہ عنہ نبی کریم صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے فرمایا:

« لَا حَسَدَ إِلَّا فِي اثْنَتَيْنِ: رَجُلٌ آتَاهُ اللَّهُ مَالًا فَسَلَّطَهُ عَلَىٰ هَلَكْتِهِ فِي الْحَقِّ وَرَجُلٌ آتَاهُ اللَّهُ حِكْمَةً فَهُوَ يَقْضِي بِهَا وَ يُعَلِّمُهَا»

(بخاری، کتاب العلم، باب الاعتباط فی العلم: ۷۳)

”دو آدمیوں کے سوا کسی اور پر حسد نہیں کرنا چاہیے۔ ایک وہ آدمی جسے اللہ تعالیٰ نے مال و دولت سے نوازا تو وہ اس مال و دولت کو حق کے راستے میں خرچ کرتا ہے۔ دوسرا وہ آدمی جسے اللہ تعالیٰ نے حکمت (قرآن و حدیث کا علم) عطا فرمائی تو وہ اس کے مطابق فیصلہ کرتا ہے اور اس کی تعلیم دیتا ہے۔“

ابن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« أَيُّكُمْ مَالٌ وَارِثِهِ أَحَبُّ إِلَيْهِ مِنْ مَالِهِ؟ قَالُوا يَا رَسُولَ اللَّهِ! مَا مِنَّا أَحَدٌ إِلَّا مَالُهُ أَحَبُّ إِلَيْهِ، قَالَ: فَإِنَّ مَالَهُ مَا قَدَّمَ، وَ مَالٌ وَارِثِهِ مَا آخَرَ»

(بخاری، کتاب الرقاق، باب ما قدم من ماله فهو له: ۶۴۴۲)

”تم میں سے وہ کون سا شخص ہے جسے اپنے وارث کا مال خود اپنے مال سے زیادہ محبوب ہو؟“ صحابہ نے عرض کیا: ”اے اللہ کے رسول! ایسا تو کوئی بھی نہیں، ہر کسی کو اپنا ہی مال زیادہ محبوب ہے۔“ آپ صلی اللہ علیہ وسلم نے فرمایا: ”آدمی کا مال وہی ہے جو اس نے آگے بھیجا (جو اللہ کی راہ میں خرچ کیا) اور جتنا مال وہ چھوڑ گیا وہ اس کے وارثوں کا ہے۔“

سیدنا عدی بن حاتم رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« إِتَّقُوا النَّارَ وَ لَوْ بِشِقِّ تَمْرَةٍ »

(بخاری، کتاب الأدب، باب طيب الكلام: ۶۰۲۳)

”دوزخ سے بچو (صدقہ دے کر) گو ایک کھجور کا ٹکڑا دے کر سہی۔“

سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

« قَالَ اللَّهُ تَعَالَى: أَنْفِقْ يَا ابْنَ آدَمَ! يُنْفِقْ عَلَيْكَ »

(بخاری، کتاب التوحید، باب قول الله يريدون أن يبذلوا كلام الله:

۷۴۹۶)

”اللہ تعالیٰ فرماتے ہیں: ”اے ابن آدم! تو خرچ کرتا جا، میں تجھے خرچ



بھیجتا جاؤں گا۔“

### (۵۳) صبح شام کے اذکار اور گھر سے نکلنے کی دعا

سیدنا ابو ہریرہ رضی اللہ عنہ سے روایت ہے کہ ابو بکر صدیق رضی اللہ عنہ نے عرض کیا: ”اے اللہ کے رسول! مجھے صبح شام کچھ پڑھنے کو فرما دیجیے۔“ تو آپ صلی اللہ علیہ وسلم نے اس دعا کی تلقین فرمائی:

« اَللّٰهُمَّ فَاطِرَ السَّمٰوٰتِ وَالْاَرْضِ عَالِمَ الْغَيْبِ وَالشَّهَادَةِ رَبَّ كُلِّ شَيْءٍ وَ مَلِيكَهُ اَشْهَدُ اَنْ لَا اِلٰهَ اِلَّا اَنْتَ اَعُوْذُ بِكَ مِنْ شَرِّ نَفْسِيْ وَ مِنْ شَرِّ الشَّيْطٰنِ وَ شَرِكِهٖ »

”اے اللہ! آسمانوں اور زمین کو پیدا کرنے والے! پوشیدہ اور ظاہر کو جاننے والے! ہر چیز کے پروردگار اور مالک! میں گواہی دیتا ہوں کہ تیرے سوا کوئی معبود نہیں، میں اپنے نفس کے شر، شیطان کے شر اور اس کے شرک سے تیری پناہ چاہتا ہوں۔“

آپ صلی اللہ علیہ وسلم نے فرمایا: ”صبح شام کے علاوہ سوتے وقت بھی یہ دعا پڑھا کرو۔“

(ابوداؤد، کتاب الأدب، باب ما یقول إذا أصبح: ۵۰۶۷)

ام المؤمنین سیدہ ام سلمہ رضی اللہ عنہا سے روایت ہے کہ نبی کریم صلی اللہ علیہ وسلم جب کبھی گھر سے باہر تشریف لے جاتے، تو یہ دعا پڑھتے:

« بِسْمِ اللّٰهِ تَوَكَّلْتُ عَلَى اللّٰهِ، اَللّٰهُمَّ اِنِّىْ اَعُوْذُ بِكَ اَنْ اَضِلَّ اَوْ اُضَلَّ، اَوْ اَزِلَّ اَوْ اُزَلَ، اَوْ اَظْلِمَ اَوْ اُظْلَمَ، اَوْ اَجْهَلَ اَوْ يُجْهَلَ عَلٰى »

(ابوداؤد، کتاب الأدب، باب ماجاء فيمن دخل بيته ما يقول : ٥٠٩٤، ٥٠٩٥ - ترمذی : ٣٤٢٧)

”اللہ کے نام کے ساتھ (میں گھر سے نکل رہا ہوں) میں نے اللہ پر بھروسا کیا ہے۔ یا اللہ! میں اس بات سے تیری پناہ میں آتا ہوں کہ میں (حق سے) گمراہ ہو جاؤں یا گمراہ کیا جاؤں (اپنے مقصد سے ہٹ جاؤں) کسی پر ظلم کروں یا مجھ پر ظلم کیا جائے، میں جہالت (والاکام) کروں یا مجھ پر جہالت مسلط کی جائے۔“

سیدنا انس رضی اللہ عنہ سے روایت ہے کہ رسول اللہ ﷺ نے فرمایا:

« مَنْ قَالَ — يَعْنِيْ اِذَا خَرَجَ مِنْ بَيْتِهِ «بِسْمِ اللّٰهِ تَوَكَّلْتُ عَلَى اللّٰهِ، لَا حَوْلَ وَلَا قُوَّةَ اِلَّا بِاللّٰهِ» يُقَالُ لَهُ: هُدِيْتَ وَ كُفِيْتَ وَوُقِيْتَ، وَ تَنَحَّى عَنْهُ الشَّيْطَانُ »

(ابوداؤد، کتاب الأدب، باب ماجاء فيمن دخل بيته ما يقول : ٥٠٩٥)

”جو کوئی گھر سے نکلتے وقت یہ دعا پڑھے: ”اللہ کے نام کے ساتھ (میں گھر سے نکل رہا ہوں) میں نے اللہ پر بھروسا کیا ہے اور اللہ کی توفیق کے بغیر نہ کسی گناہ سے بچنے کی ہمت ہے اور نہ کسی نیکی کرنے کی

طاقت۔“ تو اس وقت اسے کہا جاتا ہے کہ تو ہدایت دیا گیا اور کفایت کیا گیا اور بچایا گیا ہے، پھر شیطان اس سے الگ ہو جاتا ہے۔“

سیدنا انس بن مالک رضی اللہ عنہ سے روایت ہے کہ رسول اللہ صلی اللہ علیہ وسلم نے اپنی صاحبزادی فاطمہ الزہرا رضی اللہ عنہا سے فرمایا: ”میں تجھے صبح شام یہ دعا پڑھنے کی وصیت کرتا ہوں۔ تم پڑھو:

« يَا حَيُّ! يَا قَيُّوْمُ! بِرَحْمَتِكَ أَسْتَغِيْثُ ، أَصْلِحْ لِيْ شَأْنِيْ كُلِّهِ وَ لَا تَكِلْنِيْ إِلَى نَفْسِيْ طَرْفَةَ عَيْنٍ » (حاکم: ۱/۵۴۵)

”اے زندہ رہنے والے! اے قائم رہنے والے! تیری ہی رحمت کے ذریعے سے میں مدد طلب کرتا ہوں، میرے تمام کام درست کر دے اور مجھے آنکھ جھکنے کے برابر بھی میرے نفس کے سپرد نہ کرنا۔“

### (۵۴) امارت کا طلب کرنا

سیدنا ابوسعید عبدالرحمن بن سمرہ رضی اللہ عنہ سے روایت ہے کہ رسول اللہ صلی اللہ علیہ وسلم نے مجھے فرمایا:

« يَا عَبْدَ الرَّحْمَنِ بْنِ سَمُرَةَ؟ لَا تَسْأَلِ الْإِمَارَةَ، فَإِنَّكَ إِنْ أُعْطِيْتَهَا مِنْ غَيْرِ مَسْأَلَةٍ أُعِنْتَ عَلَيْهَا، وَإِنْ أُعْطِيْتَهَا عَنْ مَسْأَلَةٍ وَكَلْتِ إِلَيْهَا، وَإِذَا حَلَفْتَ عَلَى يَمِيْنٍ فَرَأَيْتَ خَيْرًا مِنْهَا، فَاتِّ

الَّذِي هُوَ خَيْرٌ وَكَفَّرُ عَنْ يَمِينِكَ»

(بخاری، کتاب کفارات الایمان، باب الکفارة قبل الحنث و بعده :

(۶۷۲۲)

”اے عبدالرحمن بن سمرہ! تم اپنی طرف سے دنیا کی حکومت (مستولیت یا عہدہ) نہ مانگنا، اگر وہ تجھے بن مانگے ملے گی تو اس پر اللہ تعالیٰ تیری مدد فرمائیں گے، اگر تم نے مانگی اور تجھے مل گئی تو اللہ تجھے (اکیلا) چھوڑ دے گا (تم جانو اور تمہارا کام) اور اگر تم حلف اٹھاؤ پھر تم اس کے خلاف کرنا بہتر خیال کرو تو جو اچھا سمجھو وہ کام کر گزرو اور اپنی قسم کا کفارہ ادا کر دو۔“

❁ سیدنا ابو ذر رضی اللہ عنہ سے روایت ہے کہ میں نے عرض کیا: ”اے اللہ کے رسول! کیا آپ مجھے (کسی علاقے کا) گورنر نہیں بنائیں گے؟“ تو آپ ﷺ نے (شفقت سے) میرے کندھے پر ہاتھ رکھ کر فرمایا:

« يَا أَبَا ذَرٍّ! إِنَّكَ ضَعِيفٌ وَإِنَّهَا أَمَانَةٌ، وَإِنَّهَا يَوْمَ الْقِيَامَةِ حِزْبِي وَنَدَامَةٌ إِلَّا مَنْ أَخَذَهَا بِحَقِّهَا وَأَدَّى الَّذِي عَلَيْهِ فِيهَا»

(مسلم، کتاب الإمامة، باب كراهة الإمامة بغير ضرورة: ۱۸۲۵)

”اے ابو ذر! تم ضعیف ہو اور یہ (گورنری) امانت ہے، یہ روز قیامت ذلت و رسوائی کا باعث ہوگی، مگر (اس شخص کے لیے نہیں) جس نے اسے حاصل کیا اور پھر اپنی ذمہ داری کا حق ادا کر دیا۔“

سیدنا ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

«إِنَّكُمْ سَتَحْرِصُونَ عَلَى الْإِمَارَةِ وَ سَتَكُونُ نَدَامَةً يَوْمَ الْقِيَامَةِ»  
(بخاری، کتاب الأحكام، باب ما یکره من الحرص علی الإمارة : ۷۱۴۸)  
”بے شک تم لوگ ضرور حکومت کی حرص و خواہش کرو گے اور وہ قیامت کے روز لازماً باعث ندامت ہوگی۔“

سیدنا ابوسعید اور سیدنا ابو ہریرہ رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا:

« مَا بَعَثَ اللَّهُ مِنْ نَبِيٍّ وَلَا اسْتَخْلَفَ مِنْ خَلِيفَةٍ إِلَّا كَانَتْ لَهُ بَطَانَتَانِ، بَطَانَةٌ تَأْمُرُهُ بِالْمَعْرُوفِ وَ تَحُضُّهُ عَلَيْهِ، وَ بَطَانَةٌ تَأْمُرُهُ بِالشَّرِّ وَ تَحُضُّهُ عَلَيْهِ، وَ الْمَعْصُومُ مَنْ عَصَمَ اللَّهُ»

(بخاری، کتاب الأحكام، باب بطانة الإمام : ۷۱۹۸)

”اللہ نے نہ کوئی نبی اور نہ کوئی اس کا خلیفہ ایسا بھیجا جس کے دو طرح کے رفیق نہ ہوں۔ ایک رفیق تو اسے اچھے کام کا حکم دیتا اور اس کی طرف رغبت دلاتا ہے اور دوسرا رفیق اسے برے کام کا حکم دیتا ہے اور اس کی طرف رغبت دلاتا ہے، لیکن بچتا وہ ہے جسے اللہ بچائے۔“

سیدنا عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا:

«إِذَا أَرَادَ اللَّهُ بِالْأَمِيرِ خَيْرًا جَعَلَ لَهُ وَزِيرَ صِدْقٍ إِنْ نَسِيَ ذِكْرَهُ، وَإِنْ ذَكَرَ أَعَانَهُ، وَإِذَا أَرَادَ بِهِ غَيْرَ ذَلِكَ، جَعَلَ لَهُ وَزِيرَ سُوءٍ،

إِنْ نَسِيَ لَمْ يُذَكَّرْهُ ، وَإِنْ ذَكَرَ لَمْ يُعْنَهُ»

(ابوداؤد، کتاب الخراج، باب فی اتخاذ الوزير: ۲۹۳۲)

”جب اللہ تعالیٰ کسی امیر کے لیے بھلائی چاہتے ہوں تو اس کے لیے ایک سچا وزیر مقرر کر دیتے ہیں کہ اگر امیر و حاکم بھول جائے تو وہ وزیر اسے یاد کرا دے، اگر امیر بھلائی کو یاد رکھے تو وزیر اس کی مدد کرے اور جب اللہ تعالیٰ کسی امیر سے بھلائی نہ چاہتے ہوں تو اس کے لیے برا وزیر مقرر فرما دیتے ہیں، اگر وہ بھول جائے تو وزیر اسے یاد نہ کرائے اور اگر اسے (امیر کو) یاد ہو تو وزیر اس کی مدد نہ کرے۔“

### (۵۵) گھروں میں مساجد بنانا

سیدنا عائشہ رضی اللہ عنہا سے روایت ہے، وہ فرماتی ہیں:

«أَمَرَنَا رَسُولُ اللَّهِ ﷺ بِنَاءِ الْمَسَاجِدِ فِي الدُّوْرِ وَأَنْ تُنْظَفَ وَ تُطَيَّبَ»

(ابوداؤد، کتاب الصلاة، باب اتخاذ المساجد فی الدور: ۴۵۵)

”رسول اللہ ﷺ نے ہمیں گھروں میں مساجد بنانے (یعنی جائے نماز متعین کرنے) ان کو صاف ستھرا رکھنے اور خوشبو لگانے کا حکم فرمایا تھا۔“

سیدنا سمیرہ بن جندب رضی اللہ عنہ سے روایت ہے، وہ بیان کرتے ہیں:

« أَمَرَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نَتَّخِذَ الْمَسَاجِدَ فِي دِيَارِنَا وَ أَمَرَنَا أَنْ نُنْظِفَهَا » (احمد: ۱۷/۵)

”رسول اللہ ﷺ نے ہمیں حکم فرمایا کہ ہم اپنے گھروں میں مساجد بنائیں (یعنی جائے نماز متعین کریں) اور حکم فرمایا کہ ہم ان کو صاف ستھرا رکھیں۔“



## خاتمة الوصايا

میں ان مبارک وصیتوں کا اختتام سیدنا ابراہیم علیہ السلام کی اس وصیت پر کرتا ہوں جو انھوں نے امت محمد ﷺ کے لیے فرمائی، سیدنا عبداللہ بن مسعود رضی اللہ عنہ سے روایت ہے کہ رسول اللہ ﷺ نے ارشاد فرمایا:

« لَقِيتُ إِبْرَاهِيمَ عَلَيْهِ السَّلَامُ لَيْلَةَ أُسْرِي بِي فَقَالَ: يَا مُحَمَّدُ! أَقْرَى أُمَّتِكَ مِنِّي السَّلَامَ، وَأَخْبِرُهُمْ أَنَّ الْجَنَّةَ طَيِّبَةُ التُّرْبَةِ، عَذْبَةُ الْمَاءِ، وَأَنَّهَا قِيَعَانٌ، وَأَنَّ غِرَاسَهَا "سُبْحَانَ اللَّهِ وَالْحَمْدُ لِلَّهِ وَ لَا إِلَهَ إِلَّا اللَّهُ وَاللَّهُ أَكْبَرُ"»

(ترمذی، کتاب الدعوات، باب فی أن غراس الجنة : ۳۴۶۲)

”میں معراج کی رات ابراہیم علیہ السلام سے ملا تو انھوں نے فرمایا: ”اے محمد! میری طرف سے اپنی امت کو سلام کہنا اور ان کو اطلاع دینا کہ جنت کی سرزمین بہت زرخیز ہے اور اس کا پانی بڑا میٹھا ہے، یہ ویسے تو صاف چٹیل میدان ہے لیکن اس میں درخت لگانے کا ذریعہ ”سُبْحَانَ اللَّهِ، الْحَمْدُ لِلَّهِ، لَا إِلَهَ إِلَّا اللَّهُ اور اللَّهُ أَكْبَرُ“ ہے (یعنی ان کو پڑھنے سے جنت میں درخت لگتے ہیں)۔“



اور طبرانی میں یہ الفاظ مزید ہیں:

«وَلَا حَوْلَ وَلَا قُوَّةَ إِلَّا بِاللَّهِ»

”اللہ کی توفیق کے بغیر نہ تو کسی گناہ سے بچنے کی ہمت ہے اور نہ کسی نیکی

کے کرنے کی طاقت۔“

وَصَلَّى اللّٰهُ عَلٰى سَيِّدِنَا مُحَمَّدٍ وَعَلَىٰ اٰلِهِ وَصَحْبِهِ وَسَلَّمَ ، وَ

سَلَامٌ عَلٰى الْمُرْسَلِيْنَ وَالْحَمْدُ لِلّٰهِ رَبِّ الْعَالَمِيْنَ .



## نصائحہ عشرہ

❁ ہر روز تلاوت قرآن کرو جتنی میسر ہو اور نبی کریم ﷺ پر کثرت سے درود بھیجو۔

❁ نماز پنجگانہ، نماز تہجد اور نماز چاشت کی گو کہ دو رکعت ہی ہوں، حفاظت کرو۔  
❁ زکوٰۃ ادا کرو اور ہر روز صدقہ کرو گو تھوڑا ہی ہو، اگر اس کی طاقت نہ ہو تو اچھے کلمات ہی ادا کرو۔ رمضان المبارک کے روزے رکھو اور ہر ماہ تین نفلی روزے رکھو۔

❁ کیا تم ان لوگوں میں شامل نہیں ہونا چاہتے جن کو اللہ تعالیٰ محبوب رکھتے ہیں؟  
(اگر چاہتے ہو) تو اپنے نبی محمد ﷺ اور اہل بیت کو محبوب بناؤ اور والدین سے حسن سلوک کرو۔

❁ کیا تم ان لوگوں میں شامل ہونا پسند کرتے ہو جو کہتے ہیں: یارب! یارب!  
(اے میرے پروردگار! اے میرے پروردگار!) تو اللہ تعالیٰ فرماتے ہیں:  
”ہاں! میرے بندے! تو سوال کر تجھے ملے گا۔“

تو پھر اپنی خوراک کو پاک کرو تو تمہاری دعا قبول ہوگی اور لوگوں سے انصاف کرو اور لوگوں سے خوشی خلقی سے بات کرو۔

کیا تم پسند کرتے ہو کہ ان لوگوں میں شامل ہو جاؤ جن کی دعا قبول کی جاتی ہے اور روز قیامت تمہارا نامہ اعمال روشن ہو۔

تو پھر اپنے دل کو صاف کر لو، کثرت سے ”لا الہ الا اللہ“ پڑھا کرو، خود اپنے لیے اور مومنین و مومنات کے لیے استغفار کیا کرو اور اللہ کے ذکر سے کبھی غافل نہ ہو جانا۔

کیا تم پسند کرتے ہو کہ اللہ کی حمد بیان کرنے والوں، اس کا شکر کرنے والوں اور اس کے مقرب بندوں میں شامل ہو جاؤ؟ پس جب بندہ الحمد للہ کہتا ہے تو اللہ تعالیٰ فرماتے ہیں: ”میرے بندے نے میری حمد بیان کی اور میرا شکر ادا کیا۔“ تو کثرت سے پڑھا کرو:

«الْحَمْدُ لِلَّهِ وَ سَلَامٌ عَلَىٰ عِبَادِهِ الَّذِينَ اصْطَفَىٰ»

”سب تعریفیں اللہ کے لیے ہیں اور سلام ہوں ان بندوں پر جنہیں اللہ نے برگزیدہ بنایا۔“

کیا تم پسند کرتے ہو کہ تم شاکرین میں شامل ہو جاؤ اور تمہاری اولاد کو اللہ نیک کر دے؟ تو پھر آیات شکر کو اپنے اوپر (پڑھنا) لازم کر لو:

﴿رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ

وَالِدَيَّ وَأَنْ أَعْمَلَ صَالِحًا تَرْضَاهُ وَأَدْخِلْنِي بِرَحْمَتِكَ فِي

عِبَادِكَ الصَّالِحِينَ ﴿ (النمل: ۱۹)

”اے میرے پروردگار! تو مجھے توفیق دے کہ میں تیری نعمتوں کا شکر بجالاؤں جو تو نے مجھ پر انعام کی ہیں اور میرے ماں باپ پر اور میں ایسے نیک اعمال کرتا رہوں جن سے تو خوش رہے، مجھے اپنی رحمت سے نیک بندوں میں شامل کر لے۔“

اور ایک سورہ احقاف کی مندرجہ ذیل آیت:

﴿ رَبِّ أَوْزِعْنِي أَنْ أَشْكُرَ نِعْمَتِكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَصْلِحْ لِي فِي ذُرِّيَّتِي إِنِّي تُبْتُ إِلَيْكَ وَإِنِّي مِنَ الْمُسْلِمِينَ ﴾ (الاحقاف: ۱۵)

”اے میرے پروردگار! مجھے توفیق دے کہ میں تیری اس نعمت کا شکر بجالاؤں جو تو نے مجھ پر اور میرے ماں باپ پر انعام کی ہے اور یہ کہ میں ایسے نیک اعمال کروں جن سے تو خوش ہو جائے اور (اے اللہ!) تو میری اولاد کو بھی صالح بنا۔ میں تیری طرف رجوع کرتا ہوں اور میں مسلمانوں میں سے ہوں۔“

کیا تم پسند کرتے ہو کہ میں تجھے ایسی بات بتاؤں جو تیرے دینی و دنیوی امور کی جامع ہو؟ تو اپنی استطاعت کے مطابق اللہ کے احکام پر عمل پیرا ہو جاؤ، جیسا کہ ارشاد ربانی ہے:

﴿ يَا أَيُّهَا الَّذِينَ آمَنُوا ارْكَعُوا وَاسْجُدُوا وَاعْبُدُوا رَبَّكُمْ وَ

افْعَلُوا الْخَيْرَ لَعَلَّكُمْ تُفْلِحُونَ ﴿۷۷﴾ (الحج: ۷۷)

”اے ایمان والو! رکوع و سجدہ کرتے رہو اور اپنے پروردگار کی عبادت

میں لگے رہو اور نیک کام کرتے رہو تا کہ تم کامیاب ہو جاؤ۔“

کیا تم پسند کرتے ہو کہ میں تجھے ہر چیز کا دل بتا دوں؟

« قُلْ آمَنْتُ بِاللَّهِ ثُمَّ اسْتَقِمَّ »

”کہو میں اللہ تعالیٰ پر ایمان لایا، پھر اس پر ثابت رہو۔“



## الرَّجُلُ مِنْ أَهْلِ الْجَنَّةِ

عَنْ أَبِي هُرَيْرَةَ رَضِيَ اللَّهُ عَنْهُ، أَنَّ أَعْرَابِيًّا أَتَى  
النَّبِيَّ ﷺ فَقَالَ: يَا رَسُولَ اللَّهِ! دُلَّنِي عَلَى  
عَمَلٍ إِذَا عَمِلْتُهُ دَخَلْتُ الْجَنَّةَ؟ قَالَ: تَعْبُدُ  
اللَّهَ لَا تُشْرِكُ بِهِ شَيْئًا، وَتُقِيمُ الصَّلَاةَ  
الْمَكْتُوبَةَ، وَتُؤْتِي الزَّكَاةَ الْمَفْرُوضَةَ، وَ  
تَصُومُ رَمَضَانَ قَالَ: وَالَّذِي نَفْسِي بِيَدِهِ  
لَا أَزِيدُ عَلَى هَذَا وَلَا أَنْقُصُ مِنْهُ. فَلَمَّا وَلَّى،  
قَالَ النَّبِيُّ ﷺ: مَنْ سَرَّهُ أَنْ يَنْظُرَ إِلَى رَجُلٍ  
مِنْ أَهْلِ الْجَنَّةِ فَلْيَنْظُرْ إِلَى هَذَا. (متفق عليه)

دارالاندلس® اسلام کی نشر و اشاعت کا عالمی مرکز  
۳۔ لیک روڈ، چوہدری لاہور، پاکستان

Ph: 92-42-7230549 Fax: 92-42-7242639 www.dar-ul-andlus.com